

1 సమూయేలు

ఎల్కానా-అతని భార్యలు

1 ఎల్కానా అనబడే ఒక వ్యక్తి ఉండెను. అతను కొండల దేశమైన ఎఫ్రాయిములోని రామతయి మ్రోఫీము పట్టణవాసి. ఎల్కానా సూపు వంశస్థుడు. అతని తండ్రి యెరోహాము. యెరోహాము ఎలీహు యొక్క కుమారుడు. ఎలీహు తండ్రి తోహు. తోహు ఎఫ్రాయిము వంశస్థునాడైన సూపు కుమారుడు.

2 ఎల్కానాకు ఇద్దరు భార్యలు. మొదటి భార్య పేరు హన్నా. రెండవ భార్యపేరు పెనిన్నా. పెనిన్నా సంతాన వతి. కాని హన్నాకు పిల్లలు కలుగలేదు.

షిలోహులో ఆరాధన

3 ప్రతి సంవత్సరము ఎల్కానా రామతయి మ్రోఫీము నుండి షిలోహుకు వెళ్లి సర్వశక్తిమంతుడైన యెహోవాను ఆరాధించేవాడు. అక్కడ ఆయన బలులు కూడ అర్పించేవాడు. షిలోహులో హెప్పీ, మరియు ఫీనె హాసు అనే వారిరువురు యెహోవా యాజకులుగా ఉండిరి. వారిరువురూ ఏలీ అనే ప్రధాన యాజకుని కుమారులు. 4 ప్రతిసారి బలిఅర్పణలో ఒక భాగం ఎల్కానా తన భార్య పెనిన్నాకు ఇచ్చేవాడు. ఆమె కుమారులకు కూడా భాగాలు ఇచ్చేవాడు. 5 యెహోవా హన్నాను గొడ్రాలుగా చేసినప్పటికీ, ఎల్కానా మాత్రం ఆమెను బాగా ప్రేమించేవాడు గనుక ఆమెకు కూడ ఎల్లప్పుడు అర్పణలో సమానభాగం ఇచ్చేవాడు.

పెనిన్నా హన్నాను కలవర పెట్టుట

6 పెనిన్నా అదేపనిగా హన్నాను వీడిస్తూ ఆమె మనస్సుకు ఎంతో బాధ కలిగించేది. అందుకు కారణం దేవుడు ఆమెను గొడ్రాలుగా చేయటమే. 7 ప్రతి ఏటా ఇదిలా జరుగుతూ వచ్చింది. షిలోహులోని యెహోవా ఆలయానికి వెళ్లిన ప్రతిసారి హన్నాను పెనిన్నా కించపరిచేది. ఒకరోజు ఎల్కానా బలి అర్పించుచుండగా హన్నా ఏడ్వసాగింది. భోజనం కూడా చేయలేదు. 8 ఆమె భర్త ఎల్కానా, “ఎందుకు విచారిస్తున్నావనీ, ఎందుకు తినటం లేదనీ, ఎందుకు దుఃఖంతో ఉన్నావనీ ఆమెను అడిగాడు. నీకు నేను ఉన్నాను, నేను నీ భర్తను. పదిమంది కొడుకులకంటె నేను నీకు ఎక్కువ” అని కూడ ఒదార్చాడు.

హన్నా ప్రార్థన

9 హన్నా అన్నపానాలు పుచ్చుకొన్న తర్వాత, యెహోవాను ప్రార్థించటానికి వెళ్లింది. యెహోవా పవిత్ర ఆలయ ద్వారం వక్కనే యాజకుడు ఏలీ ఆసీనుడై వున్నాడు. 10 హన్నా మిక్కిలి విచారంతో ఉంది. చాలా దుఃఖించి దేవుణ్ణి ప్రార్థించింది. 11 ఒక పెద్ద మొక్కుబడి మొక్కింది. “సర్వశక్తిమంతుడవైన యెహోవా దేవా, నేను ఎంత దుఃఖంలో వున్నానో చూడు. నన్ను జ్ఞాపకముంచుకో! నన్ను మర్చిపోవద్దు. నాకొక కుమారుని కలుగజేస్తే వానిని నేను తిరిగి నీ సేవకై జీవితాంతం విడిచి పెట్టను. పైగా అతడు మద్యపానాది* వ్యసనాలకు లోనుగాడు. అతడు నాజీర వుతాడు. మరియు అతని తలవెంట్రుకలు ఎవ్వరూ కట్టిపట్టి తీయరు”* అని కోరుకున్నది.

12 ఆ విధంగా హన్నా ప్రార్థనలో ఉన్నంతసేపూ ఏలీ ఆమె నోటిని గమనిస్తూ ఉన్నాడు. 13 హన్నా అంత రంగంలోనే ప్రార్థిస్తూవుంది. ఆమె పెదవులు కదిలాయి గాని ఆమె గొంతు విప్పలేదు. అందుచేత హన్నా మద్యం సేవించి వుంటుందని ఏలీ భావించాడు. 14 “మద్యం తాగటం మానివేయి. నీ ద్రాక్ష రసాన్ని పారబోయి” అని హన్నాలో ఏలీ చెప్పాడు.

15 “లేదయ్యా, నేను ద్రాక్షారసం గాని, మరేదిగాని సేవించలేదు. నేను నా సమస్యలన్నీ యెహోవాతో చెప్పుకుంటున్నాను. 16 నేనొక చెడ్డ స్త్రీనని తలంచవద్దు. ఇంత ఎక్కువ సేపు నేను ప్రార్థన చేస్తూ ఉన్నానంటే నాకు ఎన్నో బాధలు, అంతులేని దుఃఖం ఉన్నాయి” అని హన్నా సమాధాన మిచ్చింది.

17 అంతట ఏలీ, “నీవు సమాధానంతో వెళ్లు. ఇశ్రాయేలు దేవుడు నీ కొర్పాలను నెరవేర్చునుగాక” అని హన్నాను సంపివేశాడు.

18 “నావీద దయ ఉంచండి” అని చెప్పి హన్నా

మద్యపానాది ప్రాచీన గ్రీకుల అనువాదంలో ఈ మాటలు చేర్చబడ్డాయి.

తలవెంట్రుకలు ... తీయరు జాబ్బు తీయననీ, మత్తు పానీయాల ముట్టననీ శవధం చేసేవారిని నాజీరులని అంటారు. చూడు: సంఖ్యాకాండం 6:5. వీరు తమ జీవితాలను దేవుని సేవకు అంకితం చేసినవారు.

వెళ్లి, కొంచెం ఆహారం తీసుకున్నది. ఆ తరువాత ఆమె మరెప్పుడూ అంత మనోవేదన చెందలేదు. ¹⁹మరునాటి తెల్లవారు ఝామునే ఎల్కానా కుటుంబ సభ్యులంతా లేచి దేవుని ఆరాధించి రామాలో ఉన్న తమ ఇంటికి వెళ్లిపోయారు.

సమూయేలు జననం

ఎల్కానా తన భార్య హన్నాతో శయనించాడు. హన్నాను యెహోవా జ్ఞాపకము చేసుకున్నాడు. ²⁰మరు సంవత్సరం సమయానికి హన్నా గర్భవతియై, ఒక కుమారుని కని తన కుమారునికి సమూయేలు* అని పేరు పెట్టింది. “వీనిపేరు సమూయేలు. ఎందుకంటే వీని కొరకు నేను యెహోవాని ప్రార్థించాను. ఆయన నా ప్రార్థన ఆలకించాడు” అని అన్నది హన్నా.

²¹ఆ సంవత్సరం ఎల్కానా సకుటుంబంగా షిలోహకులు వెళ్లి యెహోవాకు బలలు సమర్పించి మొక్కిన మొక్కులు తీర్చేందుకు వెళ్ళారు. ²²కాని ఈ సారి ఎల్కానాతో హన్నా వెళ్ళలేదు. “బిడ్డకు ఆహారం తినే వయస్సు వచ్చినపుడు షిలోహకుని తీసుకుని వెళతాను. అప్పుడతనిని దేవునికి అంకితం చేస్తాను. అతడు నాజీరు అవుతాడు. అది మొదలు శాశ్వతంగా షిలోహలో ఉండి పోతాడు,” అని హన్నా ఎల్కానాకు చెప్పింది.

²³“నీకు ఎలా మంచిదనిపిస్తే అలా చేయి. కుమారుడు స్వయంగా ఆహారం తినగలిగే వయస్సు వచ్చే వరకు ఇంటివద్దనే ఉండు. యెహోవా తన వాగ్దానం నెరవేర్చునుగాక” అని ఆమె భర్త ఎల్కానా అన్నాడు. తన కుమారుని పెంచుతూ హన్నా ఇంటి వద్దనే ఉండి పోయింది.

హన్నా సమూయేలును షిలోహలోని ఏలీ వద్దకు

కొనిపోవటం

²⁴బాలానికి స్వయంగా అన్నం తినే వయస్సు వచ్చి నప్పుడు హన్నా అతనిని షిలోహలోని యెహోవా ఆలయానికి తీసుకుని వెళ్ళింది. తనతోపాటు మూడు సంవత్సరాల గిత్తదూడను, అరబస్తా పిండిని, ఒక ద్రాక్షారసం సీసాను తీసుకుని వెళ్ళినది.

²⁵యెహోవా ముందరకు వెళ్లి ఎల్కానా యథావిధిగా కోడెదూడను యెహోవాకు బలిగా వధించాడు. అప్పుడు హన్నా బాలుని ఏలీ వద్దకు తీసుకుని వెళ్ళింది. ²⁶అప్పుడామె ఏలీతో, “అయ్యా, నీ జీవము తోడుగా చెప్పవచ్చును; నేను గతంలో నీ చెంత నిలబడి యెహోవాకి ప్రార్థించిన స్త్రీనే, ²⁷ఈ బిడ్డ కోసమే నేను ప్రార్థించాను. యెహోవా నా ప్రార్థన ఆలకించి

ఈ బిడ్డను నాకు ప్రసాదించాడు. ²⁸ఇప్పుడు ఈ బిడ్డను తిరిగి యెహోవాకు ఇస్తున్నాను. వీడు జీవితాంతం యెహోవా సేవలో నిమగ్నమై ఉంటాడు” అని అన్నది.

హన్నా తన కుమారుని అక్కడ వదిలి* యెహోవాను ఆరాధించింది.

హన్నా కృతజ్ఞతలు

2 హన్నా దేవుని ఇలా కీర్తించెను:

“నా హృదయం దేవునిలో వరవశించి పోతూ వుంది. నా దేవుని ద్వారా నాకు బలము కలిగెను నా శత్రువులను నేను పరిహసించగలను. నా విజయానికి మురిసిపోతున్నాను.

² “యెహోవా వంటి మరో పరిపూర్ణ దేవుడు లేడు. నీవు తప్ప మరో దేవుడు లేడు! మన దేవుని వంటి బండ్* మరొకడు లేడు.

³ ఇక డంబాలు పలుకవద్దు! గర్వపు మాటలు కట్టి పెట్టండి! ఎందువల్లనంటే యెహోవా దేవునికి అంతా తెలుసు దేవుడు మనుష్యులను నడిపిస్తాడు, వారికి తీర్పు తీరుస్తాడు.

⁴ మహా బలశాలల విల్లులు విరిగిపోతాయి! బల హీనులు బలవంతులవుతారు!

⁵ ఇది వరకు నమ్మద్దిగా భోజనం ఉన్నవారు భోజనం కోసం పని చేయాలి ఇప్పుడు. కాని ఇదివరకు ఆకలితో కుమిలేవారికి ఇప్పుడు సమ్మద్దిగా భోజనం! గొడ్డాలకు ఏడుగురు పిల్లలు! సంతానవతికి పుత్రనాశనంతో దుఃఖివాలు.

⁶ యెహోవా జనన మరణ కారకుడు! దేవుడు నరులను చావుగోతికి తోసివేయ గలడు. ఆయన వారిని మరల బతికించగలడు. యెహోవా కొందరిని పేద వారిగా చేస్తాడు,

⁷ మరికొందరిని ధనవంతులుగా చేస్తాడు. పతనానికి, ఉన్నతికి కారకుడు యెహోవాయే.

⁸ మట్టిలో ఉండే వారిని యెహోవా ఉన్నతికి తీసుకొని వస్తాడు. ఆయన వారి దుఃఖాన్ని నిర్మూలిస్తాడు. యెహోవా పేదవారిని ప్రముఖులుగా చేస్తాడు. యువ రాజుల సరసన కూర్చుండ బెడ్డాడు. యెహోవా వారిని ఘనులతోబాటు ఉన్నతాసీనులను చేస్తాడు. పునాదుల వరకూ ఈ సర్వజగత్తూ యెహోవాదే! యెహోవా ఈ జగత్తును ఆ పునాదులపై నిలిపాడు.

తన ... వదిలి ప్రాచీన గ్రీకు ప్రతులలో ఈ వాక్యం పొందుపర్చబడింది.

బండ్ ఇది దేవునికి ఒక పేరు. “దుర్గం” అని “భద్రతాస్థలం” అని ఇది సూచిస్తుంది.

సమూయేలు అతని పేరు “దేవుడు” అని లేక “అతడు దేవునినుండి” వచ్చాడు అని అర్థం. కానీ హెబ్రీ భాషలో “అడుగులు” అని అర్థంవచ్చే పదాల గారడీ ఉంది.

9 యెహోవా తన పరిశుద్ధ ప్రజలను కాపాడు తాడు. వారు పడిపోకుండా ఆయన వారిని కాపాడుతాడు. కాని దుష్టులు నాశనం చేయబడతారు. వారు అంధకారంలో పడిపోతారు. వారి శక్తి, వారు జయించేందుకు తోడ్పడదు.

10 యెహోవా తన శత్రువులను నాశనం చేస్తాడు. సర్వోన్నతుడైన దేవుడు ప్రజల గుండెలదిరిలో వరలోకంలో గర్జిస్తాడు. నర్వలోకానికి యెహోవా తీర్పు ఇస్తాడు! యెహోవా తన రాజుకు శక్తి ఇస్తాడు. ఆయన నియమించిన రాజును బలవంతునిగా చేస్తాడు.”

11 తరువాత ఎల్కానా తన కుటుంబంతో కలిసి రామాలో తన ఇంటికి వెళ్లిపోయాడు. బాలుడు మాత్రం యాజకుడైన ఏలీ పర్యవేక్షణలో షిలోహలో యెహోవా సేవలో వుండిపోయాడు.

ఏలీ దుష్ట సంతానం-హెఫ్ఫీ, ఫీనహాసు

12 ఏలీ కుమారులు చెడ్డవారు. వారు యెహోవాను లక్ష్యపెట్టలేదు. 13 యాజకులు ప్రజల పట్ల ఎలా ప్రవర్తించాలో వారు చింత చేయలేదు. ప్రజలు వచ్చినప్పుడు యాజకులు ఇలా చేయాలి. ఒక వ్యక్తి బలి ఇచ్చిన ప్రతిసారీ ఆ మాంసాన్ని యాజకుడు ఒక కుండలో ఉడకబెట్టాలి. అప్పుడు యాజకుని సేవకుడు మూడు మొసలు గల ఒక కొంకి గరిటెతో రావాలి.

14 యాజకుని సేవకుడు గరిటెను ఉడుకుతోన్న బాణలిలో గుచ్చి తీయాలి. అప్పుడా గరిటె కొనలకు పట్టుకొని ఎంత మాంసం వస్తుందో అది మాత్రం యాజకునికి చెందుతుంది. బలులు ఇవ్వటానికి షిలోహకు వచ్చిన ఇశ్రాయేలు ప్రజలకు యాజకులు చేయవలసిన విధి ఇదే.

15 కాని ఏలీ కుమారులు ఆ పద్ధతిని పాటించలేదు. కొవ్వను బలిపీఠం మీద దహించక మునుపే వారి సేవకులు బలులు ఇచ్చేవారి వద్దకు వెళ్లి “యాజకుని వంటకానికె కొంత మాంసం ఇవ్వమనీ, ఉడుకబెట్టిన మాంసం మీనుండి ఆయన తీసుకోవడం ఆనాడు.”

16 అయితే బలి ఇచ్చే వ్యక్తి గనుక కొవ్వను యధావిధిగా, “ముందు దహించిన తరువాత మీ ఇష్టం వచ్చినంత తీసుకోమని” అంటే యాజకుని సేవకుడు ఒప్పకొనేవాడు కాదు. “అలా కాదు, ముందుగా మాంసం ఇవ్వండి. మీరు నాకు ఇవ్వకపోతే, బలవంతా తీసుకోవలసి వస్తుంది!” అని బదులు చెప్పేవాడు.

17 ఈ విధంగా, యెహోవాకు అర్పించబడిన అర్చణలను వారు లక్ష్యపెట్టలేదని హెఫ్ఫీ, ఫీనహాసులు వ్యక్తం చేసారు. ఇది చాలా చెడ్డపాపం. 18 కానీ సమూయేలు యెహోవాను సేవించాడు. సమూయేలు

ఏఫాదు* ధరించిన ఒక బాల సహాయకుడు. 19 ప్రతి సంవత్సరం సమూయేలు తల్లి అతనికె ఒక చిన్న అంగీ తయారుచేసి, తన భర్తతో షిలోహకు బలి అర్పించేందుకు వెళ్లినపుడు ఆ అంగీని సమూయేలు కొరకు తీసుకొని వెళ్ళేది.

20 ఎల్కానాను, అతని భార్యను ఏలీ ఆశీర్వదించే వాడు: “హన్నా ప్రార్థన ఫలితంగా పుట్టిన వానిని మరల యెహోవా సేవకై ఇచ్చారు గనుక అతని స్థానాన్ని భర్తీ చేసే విధంగా హన్నాద్వారా యెహోవా మీకు పిల్లలను కలుగజేయుగాక.”

తర్వాత ఎల్కానా, హన్నా ఇంటికి వెళ్లిపోయారు. 21 దేవుని అనుగ్రహం వల్ల హన్నాకు క్రమేపీ ముగ్గురు కుమారులు, ఇద్దరు కుమార్తెలు కలిగారు. బాలకుడైన సమూయేలు యెహోవా ఆలయములో దినదినము మంచి స్థితికి ఎదుగు చుండెను.

కుమారుల విషయంలో ఏలీ అసమర్థత

22 ఏలీ చాలా వృద్ధుడై పోయాడు. షిలోహకు వచ్చే ఇశ్రాయేలీయులందరి యెడల తన కుమారులు చేస్తున్న పనులను గూర్చి అతడు నిరంతరం వింటూనే వున్నాడు. పెగా సన్నిధి గూడరవు ద్వారం వద్ద పరిచర్యలు చేసే స్త్రీలతో తన కుమారులు శయనిస్తున్నారని కూడా ఏలీ విన్నాడు.

23 ఏలీ తన కుమారులతో, “మీరు చేసిన చెడ్డ కార్యాలను గూర్చి ఇక్కడ ప్రజలు నాలో చెప్పారు. మీరెందుకు ఈ చెడ్డపనులు చేస్తున్నారు? 24 నా కుమారులారా, ఈ చెడ్డపనులు చేయకండి. యెహోవా ప్రజలు మీ గురించి చెడుగా చెప్పుకుంటున్నారు. 25 ఒక వ్యక్తి మరో వ్యక్తి పట్ల అపచారం చేస్తే, దేవుడు ఒక వేళ అతనికి సహాయం చేయవచ్చు. అయితే ఒక వ్యక్తి యెహోవా పట్ల అపచారం చేస్తే ఇక వానికి దిక్కెవరు?” అని అడిగాడు.

అయినా ఏలీ కుమారులు తండ్రి సలహాను లెక్క చేయలేదు; కాబట్టి యెహోవా ఏలీ కుమారులను చంపటానికి నిర్ణయించాడు. 26 బాలుడైన సమూయేలు మాత్రం దేవుని దయయందును, మనుష్యుల దయయందును పెరుగుతూ వచ్చాడు.

ఏలీ కుటుంబ విషయంలో భయంకర ప్రవచనం

27 దేవుని మనిషి* ఒకడు ఏలీ వద్దకు వచ్చాడు. ఆ దేవుని మనిషి ఇలా చెప్పాడు “ఈజిప్టు దేశంలో నీ పూర్వీకులు ఫరో ఇంటిలో బానిసలుగా ఉన్నప్పుడు

ఏఫాదు యాజకుడని లోక యాజకుని సహాయకుడని తెలిపేందుకు వారు ధరించే ఒక ప్రత్యేక అంగీ.

దేవుని మనిషి ప్రజలలో మాట్లాడేందుకు దేవుడు పంపిన మనిషి - ఒక ప్రవక్త.

వారికి నేను ప్రత్యక్షమయ్యాను. ²⁸ఇశ్రాయేలులో వున్న నీ పూర్వీకుని కుటుంబాన్ని నేను ఎన్నుకున్నాను. వారిని యాజకులుగా నియమించాను. నా బలిపీఠం వద్దకు వెళ్లి ధూపం వేయటానికి వారు ప్రత్యేక విఘోదు ధరించేలా కోరుకున్నాను. నీ తండ్రి కుటుంబీకులు ఇశ్రాయేలు ప్రజలు అర్పించిన బలి మాంసాన్ని తీసు కునేలాగున చేశాను.

²⁹అయితే నీవు బలలను, కాను కలను ఎందువలన గౌరవించుట లేదు? నీవు నాకంటే నీ కుమారులనే ఎక్కువ గౌరవిస్తున్నావు. నా కొరకు ఇశ్రాయేలు ప్రజలు తెచ్చిన మాంసాది అర్పణలలో మంచి వాటిని సంగ్రహించి క్రొవ్వెక్కి వున్నావు.”

³⁰ఆ దేవుని మనిషి ఇంకా ఇలా అన్నాడు: “ఇశ్రాయేలీయుల దేవుడైన యెహోవా నీ కుటుంబీకులు, నీ తండ్రి కుటుంబీకులు ఆయనను శాశ్వతంగా సేవించే విధంగా అనుగ్రహించాడు. కాని యెహోవా ఇప్పుడిలా సెలవిస్తున్నాడు: ‘అది ఇంక ఎన్నటికీ జరుగదు! నన్ను సేవించే వారినే నేను గౌరవిస్తాను. నన్ను సేవించుటకు నిరాకరించే వారికి అనేక కష్ట సన్ధాలు సంభవిస్తాయి.

³¹మీ సంతానమంతటినీ నేను నాశనం చేసే సమయ మాసన్నమవుతూ ఉంది. అప్పుడు నీ కుటుంబంలో పెరిగి పెద్దవారై ముసలితనాన్ని చూచువాడు ఒక్కడూ ఉండడు. ³²ఇశ్రాయేలు ప్రజలకు మంచి జరుగుతూ ఉండగా, నీ ఇంటి వద్ద మాత్రం కీడు జరుగుతూ ఉంటుంది.* నీ కుటుంబంలో మాత్రం ముసలి వాడొకడును ఉండడు.

³³ఒక్కడిని మాత్రం నా బలి పీఠం వద్ద యాజకునిగా సేవచేయటానికి రక్షిస్తాను. కాని, అతడు మాత్రం యాజకునిగా తన కళ్లు మందగించి, బలం ఉడిగి పోయేంత వరకు జీవిస్తాడు. నీ సంతానం వారంతా కత్తివేలుకు బలైపోతారు.

³⁴నేను చెప్పినవన్నీ నిజమవబోతున్నట్లుగా నీకు ఒక నిదర్శనం ఇస్తున్నాను. నీ ఇరువురు కుమారులైన హెహీయీ మరియు ఫీనేహాసు ఒకే రోజు మరణిస్తారు.

³⁵నాకై నేనే ఒక నమ్మకమైన యాజకుని ఎంచు కుంటాను. ఈ యాజకుడు నేను చెప్పినట్లు విని, నా మాట ప్రకారం చేస్తాడు. ఈ యాజకుని వంశాన్ని నేను స్థిరపరుస్తాను. నేను అభిషిక్తునిగా చేసిన రాజు ఎదుట ఇతడు నా సేవ చేస్తాడు.

³⁶నీ వంశంలో మిగిలిన వాళ్లంతా ఈ యాజకుని ఎదుట వంగి కొంచెం రొట్టె కోసం లేక కొద్దిగా డబ్బుకోసం దీనంగా ఆశిస్తారు. “మాకు భోజనానికి ఆహారం ఉండేలా మాకు యాజకులుగా ఉద్యోగం ఇప్పించమని అడుగుతారు.”

యింటి ... ఉంటుంది ఈ వాక్య భాగం ప్రాచీన గ్రీకు అనువాదంలో లేదు.

సమూయేలుకు దేవుని పిలుపు
3 ఆ రోజుల్లో యెహోవా ఎవరితోనూ ప్రత్యక్షంగా తరచు మాట్లాడేవాడు కాడు. స్వప్న దర్శనాలూ చాలా తక్కువే. ఏలీ పర్యవేక్షణలో బాలకుడైన సమూయేలు యెహోవా సేవలో ఉన్నాడు.

²ఏలీ కళ్లు బలమీనమై ఇంచుమించు గుడ్డివాడై పోయాడు. ఒకరోజు అతడు పడుకుని వున్నాడు. ³సమూయేలు యెహోవా పవిత్ర గుడారంలో పడుకున్నాడు. దేవుని పవిత్ర పెట్టె* కూడా గుడారంలోనే వుంది. గుడారంలో యెహోవా దీపం ఇంకా వెలుగు తూనే వుంది. ⁴యెహోవా సమూయేలును పిలిచాడు. “ఇక్కడే వున్నాను” అంటూ (ఏలీ తనను పిలిచాడని అనుకొని) సమూయేలు ఏలీ వద్దకు పరుగున పోయాడు. “మీరు పిలిచారుగా అందుకే, వచ్చాను” అన్నాడు. “నేను నిన్ను పిలవలేదు. పోయి పడుకో” అన్నాడు ఏలీ. సమూయేలు పోయి పడుకున్నాడు. “దేవుడు మళ్ళీ, “సమూయేలూ!” అని పిలిచాడు. సమూయేలు ఏలీ వద్దకు వెళ్లి, “నేనీక్కడే ఉన్నాను. నన్ను పిలిచారా?” అని అడిగాడు.

“నేను నిన్ను పిలవలేదు. పోయి పడుకో” అన్నాడు ఏలీ.

⁷సమూయేలుకు ఇంకా యెహోవాతో అనుభవం లేదు. అతనితో యెహోవా ఇంతవరకూ ప్రత్యక్షంగా మాట్లాడి వుండలేదు.*

⁸మాడవసారి యెహోవా సమూయేలును పిలిచాడు. సమూయేలు లేచి ఏలీ వద్దకు వెళ్లి, “నేను ఇక్కడే వున్నాను; నన్ను పిలిచారా?” అని అన్నాడు.

యెహోవా ఆ బాలని పిలుస్తున్నాడని అప్పుడు ఏలీకి అర్థమయింది. ⁹ఏలీ సమూయేలుతో, “నీవు పోయి పడుకో. మళ్ళీ ఎవరై నా నిన్ను పిలిస్తే ‘యెహోవా, సెలవియ్యండి!’ నేను తమ దాసుణ్ణి. నేను వింటున్నాను” అని చెప్పమన్నాడు. తరువాత సమూయేలు వెళ్లి వక్కమీద పడుకున్నాడు. ¹⁰యెహోవా వచ్చి అక్కడ నిలిచాడు. “సమూయేలూ!, సమూయేలూ!” అంటూ మునుపటిలా పిలిచాడు.

“చెప్పండి, నేను మీ దాసుడను. నేను వింటున్నాను” అన్నాడు సమూయేలు.

¹¹యెహోవా సమూయేలుతో ఇలా అన్నాడు: “చూడు, నేను ఇశ్రాయేలులో ఒక కార్యం నిర్వహించ

దేవుని ... పెట్టె దీనిని “ఒడంబడిక పెట్టె” అని కూడ అంటారు. ఇశ్రాయేలీయులు సీనాయి ఏడారలో ఉన్న రోజులనుంచి జరిగిన అనేక విషయాలు దీనిలో భద్ర పర్చబడ్డాయి.

మాట్లాడివుండలేదు అంటే దేవుని వాణి సమూయేలుకు ఇంకా తెలియపర్చబడలేదు.

దరిచాను. దీనిని గురించి విన్న ప్రతి ఒక్కడూ ఆశ్చర్యపోతాడు.* ¹²నేను ఏలీకి, అతని కుటుంబానికి ఏది చేస్తానని చెప్పివున్నానో అదంతా అప్పుడు చేస్తాను. మొదటినుంచి చివరి వరకు అంతా చేసి తీరుతాను. ¹³తన పంశాన్ని శాశ్వతంగా శిక్షిస్తానని ఏలీతో చెప్పాను. అలా ఎందుకు చేయదలిచావంటే తన కుమారులు దేవదూపణ చేసినట్లు, అకృత్యాలకు పాల్పడినట్లు ఏలీకి తెలుసు. అయినా వారిని అదుపులో పెట్టలేక పోయాడు. ¹⁴అందువల్ల ఏలీ వంశం ఎన్ని బాలులు, దాన్యార్థణలు సమర్పించినా వారి పాపాన్ని మాపుకోలేరని నిశ్చితంగా చెప్పి ఉన్నాను.” ¹⁵తెల్లవారేవరకూ సమూయేలు పక్కమీదే ఉన్నాడు. ఆ తరువాత లేచి దేవాలయ ద్వారం తెరిచాడు. దర్శనం గూర్చి ఏలీతో చెప్పటానికి సమూయేలు భయపడ్డాడు ¹⁶కాని ఏలీ, “కుమారుడా సమూయేలు” అని పిలిచాడు. “ఇక్కడే ఉన్నానయ్యా” అన్నాడు సమూయేలు. ¹⁷“యెహోవా నీతో ఏమన్నాడు? నాతో ఏమీ దాచవద్దు. ఆయన నీకు చెప్పిన సమాచారంలో నీవు ఏమీ దాచినా దేవుడు నిన్ను బాగా శిక్షిస్తాడు” అని అన్నాడు.

¹⁸దానితో సమూయేలు ఉన్నది వున్నట్లు ఏలీకి ఏమీ దాచకుండా చెప్పాడు.

అది విన్న ఏలీ, “ఆయన యెహోవా. ఆయనకు ఏది మంచిదనిపిస్తే అది చేయనీ” అన్నాడు.

¹⁹సమూయేలు పెరుగుతూ వుండగా యెహోవా అతనికి తోడ్పడే ఉండెను. యెహోవా సమూయేలుతో చెప్పిన వర్తమానాలను ఎన్నడూ అబద్ధం కానియలేదు. ²⁰అందువల్ల దానునుండి, బెయేర్షెబా వరకు ఇశ్రాయేలు దేశమంతా సమూయేలును యెహోవా యొక్క నిజమైన ప్రవక్తగా గుర్తించింది. ²¹షిలోహలో యెహోవా సమూయేలుకు దర్శనమిస్తూ వచ్చాడు. మాటలోనే సమూయేలుకు యెహోవా ప్రత్యక్షమయ్యేవాడు.

4 సమూయేలును గురించిన వార్త ఇశ్రాయేలు దేశమంతా వ్యాపించింది. ఏలీ పండుముసలి వాడయ్యాడు. ఏలీ కుమారులు యెహోవా ఎదుట దుష్టకార్యాల చేస్తూనే ఉన్నారు.

ఫిలిష్తీయులు ఇశ్రాయేలు ప్రజలను ఓడించుట

అదే సమయంలో ఫిలిష్తీయులంతా ఏకమై ఇశ్రాయేలు మీదికి యుద్ధానికి దిగారు. ఇశ్రాయేలు ప్రజలు కూడా ఈ దాడిని ఎదుర్కోవటానికి కదలి వెళ్లి ఎబెనెజరు అనే చోట కామకొని యుండిరి. ఆపెకు అనే చోట ఫిలిష్తీయులు బసచేశారు. ²ఫిలిష్తీయులు దాడికి బారులుతీరి నిలువగా యుద్ధం మొదలయింది.

యుద్ధంలో ఫిలిష్తీయులు ఇశ్రాయేలు ప్రజలను ఓడించి ఇశ్రాయేలు సైన్యంలో సుమారు నాలుగు వేలమంది సైనికులను చంపివేశారు. ³ఇశ్రాయేలు సైన్యం తమ స్థలాలకు వచ్చారు. వారి నాయకులు, “యెహోవా ఎందువల్ల తమకు ఫిలిష్తీయుల చేతుల్లో ఓటమి కలిగించాడని ఆలోచించారు. వారు తమ యెహోవా ఒడంబడిక పెట్టెను షిలోహనుండి తీసుకుని రావాలని నిర్ణయించారు. ఈ విధంగా యెహోవా మనతో యుద్ధ భూమికి వస్తాడు. ఆయన మన శత్రువుల బారినుండి మనల్ని రక్షిస్తాడు” అని అనుకొన్నారు.

⁴ఆ విధంగా అనుకొని షిలోహకు మనుష్యులను పంపారు. వారు సర్వశక్తిమంతుడైన యెహోవా ఒడంబడిక పెట్టెను తీసుకుని వచ్చారు. పెట్టెపైన కెరూబులు ఉన్నారు. మరియు యెహోవా కూర్చోస్తే సేవలనంతలా వారు ఉన్నారు. ఏలీ కుమారులు హెస్బీ మరియు ఫీనెహోను ఆ పెట్టెలో వున్నారు.

⁵యెహోవా ఒడంబడిక పెట్టె యుద్ధస్థలంలోనికి రాగానే ఇశ్రాయేలు సేనలు పొంగివచ్చే సంతోషంతో భూమి అదిరేలా కేరింతలు పెట్టారు. ⁶ఫిలిష్తీయులు ఈ కేకలు విని, “హెబ్రీయుల స్థలములో ఎందుకీ కలకలం?” అని అనుకొసాగారు.

అప్పుడు వారు యెహోవా పవిత్రపెట్టె హెబ్రీయుల శిబిరములోకి వచ్చినదని కనుగొన్నారు. ⁷ఫిలిష్తీయులు భీతి చెందారు. “హెబ్రీ శిబిరములోకి దేవుడు వచ్చాడు. మనకు సంకల కాలం వచ్చింది. ఇలా ఇదివరకన్నడూ జరుగలేదు! ⁸మనం వ్యాకులపాలు చెందియున్నాము. ఆ మహా దేవుని నుండి మనలను రక్షించేవారివరు? ఈజిప్టువాళ్లను గతంలో అనేక రోగాలకు, దారుణ శిక్షలకు గురిచేసి వారిని అష్టకష్టాల పాలు చేసినవాడు ఈ దేవుడే. ⁹అయినను ఫిలిష్తీయు సోదరులారా, ధైర్యంగా ఉండండి. లెండి. వీరకిశోరాలై పోరాడండి! గతంలో హెబ్రీయులు మన బానిసలు. కాబట్టి వీరాదివీరులై పోరాడండి. లేదా మీరు హెబ్రీయులకు బానిసలై పోయే ప్రమాదం వుంది!” అంటూ ఫిలిష్తీయుల నాయకులు సైనికులను ఉత్తేజపరిచారు.

¹⁰ఫిలిష్తీయులు వీరోచితంగా పోరాడి ఇశ్రాయేలు సైన్యాన్ని ఓడించారు. ఇశ్రాయేలీయులలో ప్రతి ఒక్కడూ తన గుండరానికి పారిపోయాడు. ఇది వారికి ఘోర పరాజయం. ముప్పది వేలమంది ఇశ్రాయేలు సైనికులు చనిపోయారు. ¹¹దేవుని పవిత్ర పెట్టెను ఫిలిష్తీయులు పట్టుకుపోయారు. ఏలీ యొక్క ఇద్దరు కుమారులు హెస్బీ మరియు ఫీనెహోను చనిపోయారు.

¹²అదేరోజు బెన్యామీను వాడొకడు యుద్ధ భూమి నుండి పారిపోయాడు. సంభవించిన ఈ గొప్ప విషాదానికి సూచనగా తన బట్టలు చించుకొని, నెత్తిన దుమ్ము చల్లకొని షిలోహకు వెళ్లాడు. ¹³ఈ బెన్యామీనియుడు

దీనిని ... ఆశ్చర్యపోతాడు ఇది విన్న ప్రతివాని చెవులూ గింగురుమంటాయి అని శబ్దాంతం.

షీలోహు వ్రోణెరికి ఏలీ నగర ద్వారం దగ్గర ఒక ఆసనం మీద కూర్చుని ఉన్నాడు. దేవుని పవిత్ర పెట్టె విషయంలో అతను కొంత గభాగా వున్నాడు. అందువల్ల అతనక్కడ కూర్చుని ఎదురు చూస్తూ ఉన్నాడు. బెన్యామీనియుడు పట్టణంలోనికి వెళ్లి ఈ దుర్వార్తను వెల్లడి చేశాడు. షీలోహు పట్టణమంతా ఒక్కతీరున గగ్గలు పడి ఏడ్చింది. 14-15 ఏలీ 98 ఏండ్ల వయస్సుగల గుడ్డి వానిగా ఉన్నాడు. కనుక అతడు ఏమీ చూడలేక పోయాడు. కాని, ఏడ్చుల ధ్వని ఏలీ విన్నాడు. “ఏమిటి గొప్ప ఏడ్చుల ధ్వని?” అని ఏలీ అడిగాడు.

బెన్యామీనియుడు ఏలీ దగ్గరకు పరుగెత్తుకు వెళ్లి, జరిగినది అతనితో చెప్పాడు. 16 బెన్యామీనియుడు తాను ఆ రోజు యుద్ధంనుండి పారిపోయి వచ్చినట్లు చెప్పాడు.

“ఏమీ జరిగిందో చెప్పు” అన్నాడు ఏలీ.

17 ఈ వార్త తెచ్చిన బెన్యామీనియుడు ఏలీతో ఇలా చెప్పాడు: “ఫిలిస్టీయుల చేతిలో ఇశ్రాయేలీయులు చిత్తుగా ఓడిపోయారు. వారిలో అనేకమంది సైనికులు చనిపోయారు. నీ ఇరువురు కుమారులూ చనిపోయారు. దేవుని పవిత్ర పెట్టెను ఫిలిస్టీయులు తీసుకునిపోయారు.”

18 ఏలీ వృద్ధుడు, స్థూలకాయుడు. బెన్యామీనీ యుడు దేవుని పవిత్ర పెట్టెనుగూర్చి చెప్పగానే ఏలీ, ద్వారం దగ్గర ఉన్న తన ఆసనంనుండి వెనుకకుపడి, మెడవిరిగి, చనిపోయాడు. ఇశ్రాయేలీయులను 20 సంవత్సరాల* పాలు ఏలీ నడిపించాడు.

మహిమ తొలగిపోయింది

19 ఏలీ కోడలు (ఫీనెహాను భార్య) గర్భవతి. నెలలు బాగా నిండాయి. దేవుని పవిత్ర పెట్టె శత్రువుల చేత పడటం, తన మామ ఏలీ మరణం, తన భర్త ఫీనెహాను మరణవార్తలు వినగానే ఆమెకు తీవ్రంగా పురుటి నొప్పులు వచ్చాయి. ఆమె వంగిపోయి ప్రసవించేసింది. 20 ఆమె చావు ఘడియల్లో ఉండగా, “చింత పడకు, నీకు కొడుకు పుట్టాడు” అంటూ అక్కడ ఉన్న స్త్రీలు ఆమెను ఓదార్చారు.

కాని ఆమె ఏమీ పట్టించుకోకుండానే, “ఇశ్రాయేలు నుండి మహిమ తొలగిపోయింది!” అంటూ తన కుమారునికి ఈశాబోదు* అని పేరు పెట్టింది. 21 తన కుమారునికి ఈశాబోదు అని పేరు పెట్టడానికి కారణం ఏమంటే, దేవుని పవిత్ర పెట్టె పరుల హస్తగతమయ్యింది; దానికి తోడు తన మామ, భర్త ఇద్దరూ

చనిపోయారు. 22 ఫిలిస్టీయులు దేవుని పవిత్ర పెట్టెను తీసుకుని పోయారు గనుకనే “ఇశ్రాయేలు నుండి మహిమ తొలగిపోయింది” అని ఆమె వాపోయింది.

పవిత్ర పెట్టె మూలంగా ఫిలిస్టీయులకు కష్టాలం

5 ఫిలిస్టీయులు దేవుని పవిత్ర పెట్టెను ఎబెనెజరు నుంచి అష్టాడుకి తీసుకుని వెళ్లారు. 2 దేవుని పవిత్ర పెట్టెను వారు దాగోసు* దేవాలయంలోనికి తీసుకుని పోయి దాగోసు విగ్రహం పక్కన వుంచారు. 3 అష్టాడు ప్రజలు ఆ మరునాడు తెల్లవారుఝామునే లేచి దాగోసు విగ్రహం బోర్లపడి వుండటం చూశారు. యెహోవా దేవుని పవిత్ర పెట్టె ముందు దాగోసు విగ్రహం పడిపోయి ఉంది. అష్టాడు ప్రజలు దాగోసు విగ్రహాన్ని తిరిగి యధాస్థానంలో వుంచారు. 4 కాని మరునాటి ఉదయం అష్టాడు ప్రజలు వచ్చి చూడగా దాగోసు విగ్రహం మళ్ళీ పడిపోయివుంది. దాగోసు దేవుని పవిత్ర పెట్టెముందు పడిపోయివున్నాడు. ఈసారి దాగోసు తల, చేతులు విరిగిపోయి ఆలయ గుమ్మం మీద పడి ఉన్నాయి. దాగోసు మొండెం మాత్రం ఒక్క ముక్కుగా మిగిలింది. 5 అందువల్ల ఈనాటికి దాగోసు యాజకులు గాని, ఇతరులుగాని అష్టాడులో దాగోసు ఆలయం గడప తొక్కేందుకు నిరాకరిస్తారు.

6 అష్టాడు ప్రజలకు, వారి ఇరుగు పొరుగు గ్రామాల వారికి యెహోవా తీవ్రంగా శిక్ష విధించాడు. బహు కష్టాలపాలు చేశాడు. వారంతా శరీరం నిండా గడ్డలు కలిగి బాధపడ్డారు. వారి మీదికి ఎలుకుల దండును పంపించాడు. వాళ్ల ఓడలలోను, పంట పొలాల్లోను ఎలుకులు విసరితంగా తిరగటం ప్రారంభించాయి. నగర వాసులంతా భయభ్రాంతులయ్యారు. 7 అష్టాడు ప్రజలు అక్కడ జరుగుతున్నదంతా బాగా గమనించారు. “మనల్ని, మన దైవం దాగోసును బాగా శిక్షిస్తున్నాంది గనుక, ఇశ్రాయేలు దేవుని పవిత్ర పెట్టె ఇక ఏమాత్రం మనతో వుండరాదు.” అని అనుకున్నారు.

8 అష్టాడు ప్రజలు ఫిలిస్టీయుల పాలకులు ఐదుగురినీ ఒక్కచోటికి పిలువనంపారు. “ఇశ్రాయేలీయుల దేవుని పవిత్ర పెట్టె విషయంలో తాము ఏమీ చేయాలని వారిని అడిగారు.”

అది విన్న పాలకులు, “ఇశ్రాయేలు దేవుని పవిత్ర పెట్టెను గాతునకు తరలించమనగా” వారలా చేశారు.

9 అలా ఫిలిస్టీయులు దేవుని పవిత్ర పెట్టెను గాతునకు తరలించిన పిమ్మట, యెహోవా ఆ నగరాన్ని కూడా శిక్షించాడు. ప్రజలు భయభ్రాంతులయ్యారు. గాతులో చిన్న, పెద్ద అందరినీ కలవరపెట్టాడు. వారికి కూడ శరీరం నిండా కంతులు, గడ్డలు లేచేలా చేశాడు. 10 కనుక ఫిలిస్టీయులు దేవుని పవిత్ర పెట్టెను ఎక్రో నుకు పంపించారు.

20 సంవత్సరాలు అని గ్రీకు భాషలో రాయబడింది. మరియూ యోసేఫసు చరిత్రలో రాయబడింది. హెబ్రీ ప్రామాణిక గ్రంథంలో 40 సంవత్సరాలు అని రాయబడింది.

ఈశాబోదు మహిమలేదు అని అర్థం.

దాగోసు దాగోసు ఫిలిస్టీయుల ఒక అబద్ధపు దేవత.

కానీ దేవుని పవిత్ర పెట్టె ఎక్రోనుకు చేరగానే అక్కడి ప్రజలు, “ఇశ్రాయేలు ప్రజల దేవుని పవిత్ర పెట్టెను మా ఎక్రోను నగరానికి ఎందుకు తీసుకుని వస్తున్నారు? మమ్ములనందరినీ మీరు చంపదలిచారా?” అంటూ అరవటం మొదలుపెట్టారు. ¹¹వారు ఫిలిష్తీయుల పాలకులనందరినీ ఒక్క చోటికి పిలిపించి “ఇశ్రాయేలు దేవుని పవిత్ర పెట్టె మమ్ముల్ని, ప్రజలందరినీ చంపకముందే దానిని యధాస్థానానికి పంపించి వేయమన్నారు.”

ఎక్రోనీయులు మిక్కిలి భీతి చెందియున్నారు. అక్కడ దేవుని దండన చాలా భయంకరంగా ఉంది.

¹²చావగా మిగిలిన వారు శరీరంపై గడ్డలతో బాధ పడ్డారు. ఎక్రోను ప్రజల అరుపులు ఆకాశాన్ని తాకునట్లుగా ఉండెను.

దేవుని పవిత్ర పెట్టె యధా స్థానానికి పంపబడటం

6 దేవుని పవిత్ర పెట్టెను ఏడువెలలు ఫిలిష్తీయులు తమ దేశమందు ఉంచుకున్నారు. ²ఫిలిష్తీయులు వారి వూజారులను, మాంత్రికులను పిలిచి, “యెహోవా పవిత్ర పెట్టెను మేము ఏమి చేయాలి? ఈ పెట్టెను తిరిగి దాని స్థానానికి పంపాలంటే ఏమి చేయాలో మాకు చెప్పండి” అని అడిగారు.

³“మీరు ఇశ్రాయేలు దేవుని పవిత్ర పెట్టెను తిరిగి పంపదలచుకుంటే ఊరక పంపవద్దు. ఆ దేవుడు మీ పాపాలను క్షమించే విధంగా తగిన కానుకలతో పంపాలి. అప్పుడు మీరు స్వస్థపరచబడే పవిత్రపరచబడతారు. దేవుడు మిమ్ముల్ని క్షమించి, మిమ్ముల్ని శిక్షించటం మానివేయాలంటే మీరు ఇలా చేయాలి” అని ఆ పూజారులు, మాంత్రికులు చెప్పారు.

⁴“తమను క్షమించాలంటే ఇశ్రాయేలు దేవునికి ఏమి కానుకలు పంపాలి” ఫిలిష్తీయులు అడిగారు.

“ఫిలిష్తీ నాయకులు అయదుగురు ఉన్నారు. (ఒక్కో పట్టణానికి ఒక్కో నాయకుడు.) మీ ప్రజలం దరికీ, నాయకులకు ఒకటే సమస్య ఉంది. కనుక గడ్డల్లాంటి బంగారు ప్రతిరూపాలను మీరు చేయండి. మరియు ఎలుకల్లా కనబడే బంగారు ప్రతిరూపాలను మీరు చేయండి. ⁵మరియు దేశాన్ని పాడుచేస్తోన్న ఎలుకల ప్రతిరూపాలు చేయండి. ఈ బంగారు ప్రతిరూపాలను ఇశ్రాయేలు దేవునికి వెలగా ఇవ్వండి. ఒకవేళ అప్పుడు ఇశ్రాయేలీయుల దేవుడు మిమ్ముల్ని, మీ దేవుళ్లను, మీ దేశాన్ని శిక్షించటం మానివేస్తాడేమో. ⁶ఈజిప్టు వాళ్లలా, ఫరోలా మొండిగా ఉండవద్దు. దేవుడు ఈజిప్టు వాళ్లను శిక్షించాడు. అందుకే ఈజిప్టువాళ్లు ఇశ్రాయేలువాళ్లను ఈజిప్టు విడిచి వెళ్లనిచ్చారు. ⁷“మీరు ఒక కొత్త బండిని నిర్మించి, అప్పుడే ఈనిన రెండు ఆవులను తేవాలి. ఆ రెండు ఆవులకు ఇదివరలో కాడికట్టి ఉండకూడదు. వాటిని ఆ బండికి కట్టండి.

దూడలను ఇంటికి తీసుకుని వెళ్లి వాటిని గాటిలో ఉంచండి. వాటిని తల్లి ఆవుల వెనుక పోనీయవద్దు. ⁸యెహోవా పవిత్ర పెట్టెను ఆ బండి మీద ఉంచండి. బంగారు ప్రతిరూపాలను ఒక సంచితలో వేసి పెట్టె పక్కన పెట్టండి. అవి దేవుడు మీ పాపాలను క్షమించ గలందులకు మీరిచ్చే కానుకలు. పిమ్ములు బండిని మార్గాన వెళ్లనివ్వండి. ⁹బండిని కనిపెట్టే వుండండి. బండి గనుక ఇశ్రాయేలులో బేత్షెమెషు దిశగా వెళితే యెహోవా నిజంగా మనకి భయంకర రోగం కలుగ జేసినట్లు అవుతుంది. ఒకవేళ ఆవులు బేత్షెమెషువైపు పోకపోతే, మనల్ని శిక్షించింది ఇశ్రాయేలు దేవుడు కాదని మనం గ్రహించవచ్చు. మన జబ్బు మనకు ఏదో అలా వచ్చేసింది అని మనం భావించాలి” అని అన్నారు యాజకులు, మాంత్రికులు.

¹⁰యాజకులు, మాంత్రికులు చెప్పిన రీతిగా ఫిలిష్తీయులు అంతా చేశారు. దూడలన్న రెండు ఆవుల్ని తెచ్చి బండికి కట్టి, లేగదూడల్ని ఇంటవద్దనే వుంచారు. ¹¹ఫిలిష్తీయులు యెహోవా పవిత్ర పెట్టెను, మరియు బంగారు గడ్డలను ఎలుకల బంగారు ప్రతిరూపాలను ఆ బండిమీద పెట్టారు. ¹²ఆవులు తిన్నగా బేత్షెమెషు వైపు వెళ్లాయి, ఆవులు అదేపనిగా అరుస్తూ బంటుమీదే సాగి పోయాయి. అవి కుడికిగాని, ఎడమకిగాని తిరగ లేదు. బేత్షెమెషు పాలిమేరవరకు ఫిలిష్తీయుల పాలకులు ఆవులను అనుసరించి వెళ్లారు.

¹³లోయలో బేత్షెమెషు ప్రజలు ఆ సమయంలో తమ గోధుమ పంట కోస్తున్నారు. వారు తలలు పైకెత్తి చూసినప్పుడు పవిత్ర పెట్టె కనబడింది. మరల పెట్టెను చూడగలిగినందుకు వారు ఎంతో ఆనంద పడిరి.

¹⁴బేత్షెమెషు వాడైన యెహోషువ సొలలోకి వచ్చి ఒక పెద్ద బండ వద్ద బండి ఆగింది. బేత్షెమెషు ప్రజలు బండిని నరికివేశారు. ఆవులను చంపి యెహోవాకు బలి అర్పించారు.

¹⁵లోనీయులు యెహోవా పవిత్ర పెట్టెను కిందికి దించారు. బంగారు ప్రతిరూపాలన్న సంచినీ కూడ వారు దించారు. ఆ రెండింటినీ లోనీయులు ఆ పెద్ద బండమీద వుంచారు. ఆ రోజు బేత్షెమెషు ప్రజలు దహన బలలను సమర్పించారు.

¹⁶బేత్షెమెషు ప్రజలు చేసిన ఈ సంగతులంతా ఫిలిష్తీయుల పాలకులు ఐదుగురు జాగ్రత్తగా తిలకించి ఎక్రోనునకు ఆ రోజే వెళ్లిపోయారు.

¹⁷ఈ విధంగా వారికి లేచిన గడ్డల ప్రతిరూపాలను బంగారంతో చేయించి ఫిలిష్తీయులు తమ పాప పరిహారం

వాటిని ... వెనుక పోనీయవద్దు ఆవులు వాటి దూడల కోసం వెనక్కు రాకుండా తిన్నగా బేత్షెమెషు వెళ్లిపోతే, అప్పుడు దేవుడే వాటిని నడిపిస్తున్నట్లు రుజువు అవుతుంది. దేవుడు వారి కానుకలను స్వీకరించినట్లు తెలుస్తుంది.

రంగా యెహోవాకు కానుకలు పంపారు. అదేమాదిరి బంగారు బొమ్మలను ఒక్కొక్కటి చొప్పున ఫిలిష్టియుల పట్టణాలయన అప్పేడు, గాజా, అష్షెలోను, గాతు, ఎక్రోనులనుండి పంపారు. ¹⁸ఫిలిష్టియులు ఎలుకల బంగారు స్రతిరూపాలను కూడ పంపారు. ఐదుగురు ఫిలిష్టియుల పాలకుల అదీనంలో ఎన్ని పట్టణాలున్నాయో అన్ని బంగారు బొమ్మలను పంపారు. ఈ ఫిలిష్టియుల పట్టణాలలో చుట్టు ప్రాకారాలలో కట్టుదిట్టము చేయబడిన పట్టణాలు, వాటికింద ఉన్న గ్రామాలు చేర్చబడ్డాయి.

ఏ బండ మీదయితే బేత్షెమెషు ప్రజలు యెహోవా పవిత్ర పెట్టెను ఉంచారో ఆ పెద్ద బండ బేత్షెమెషువాసి యెహోషుప పాలంలో ఈనాటికి నాక్షణిస్తుంది. ¹⁹కాని బేత్షెమెషు ప్రజలు యెహోవా పవిత్ర పెట్టెను చూసినప్పుడు అక్కడ యాజకులు లేరు. అందువల్ల దేవుడు బేత్షెమెషు వారిలో డెబ్బదిమందిని చంపాడు. అంత కఠినంగా తమను దేవుడు శిక్షించినందుకు బేత్షెమెషు వారు దుఃఖించారు.

²⁰ఈ యెహోవా పవిత్ర దేవుని ముందర నిలబడగల యాజకుడు ఎక్కడ? ఇక్కడ నుంచి ఈ పెట్టెను ఎక్కడికి తరలించాలి? అని వారు యోచన చేశారు. ²¹బేత్షెమెషు జనం కిర్యత్యార్ము ప్రజలకు వర్తమానం పంపారు. ²²ఫిలిష్టియులు యెహోవా పవిత్ర పెట్టెను తిరిగి తెచ్చారు, వచ్చి దానిని తమ నగరానికి తీసుకుని పోవలసినదని సందేశం పంపారు.

7 కిర్యత్యార్ము ప్రజలు వచ్చి యెహోవా పవిత్ర పెట్టెను తీసుకొని వెళ్లారు. కొండమీద ఉన్న అబీనాదాబు ఇంటికి వారు యెహోవా పెట్టెను తీసుకొని వెళ్లారు. పెట్టె విషయంలో జాగ్రత్త పున్న కొనేందుకు అబీనాదాబు కుమారుడగు ఎలియాజరును వారు ప్రత్యేక క్రమం ప్రకారం ఏర్పరిచారు. ²కిర్యత్యార్ములో ఆ పెట్టె ఇరువది సుద్దీర్ల సంవత్సరాలుండెను.

ఇశ్రాయేలీయులను యెహోవా రక్షించుట

ఇశ్రాయేలు ప్రజలు మళ్ళీ భక్తిశ్రద్ధలతో యెహోవా ఎదుట దుఃఖపడి ఆయనను వెదకలం మొదలు పెట్టారు. ³ఇశ్రాయేలీయులనుద్దేశించి సమూయేలు ఇలా అన్నాడు: ⁴“మీ హృదయ పూర్వకంగా మీరంతా యెహోవా దగ్గరకు తిరిగి వస్తున్నట్లుయితే, మీరు మీ అన్య దేవుళ్లను విడిచిపెట్టాలి. మీ అష్టోరోతు* దేవతా విగ్రహాలను విడిచి పెట్టాలి. మిమ్ములను మీరు యెహోవాకు పూర్తిగా సమర్పించుకోండి. ఆయననే

ఆరాధించండి. అప్పుడాయన మిమ్మల్ని ఫిలిష్టియుల బారినుండి తప్పిస్తాడు.”

⁴అది విన్న ఇశ్రాయేలీయులు బయలు, ⁵అష్టోరోతు విగ్రహాలన్నిటినీ పారవేసారు.

అప్పుడు ఇశ్రాయేలీయులంతా యెహోవాను మాత్రమే సేవించారు.

⁶ఇశ్రాయేలు వారంతా మిస్సావద్ద తప్పక సమావేశం కావాలి. అక్కడ వారి కోసం నేను యెహోవాను ప్రార్థిస్తాను” అని సమూయేలు వారితో చెప్పాడు.

⁷ఇశ్రాయేలీయులు మిస్సావద్ద సమావేశం అయ్యారు. వారు నీళ్లు తెచ్చి యెహోవా ముందర పారపోసారు. (ఈ విధంగా వారు ఉపవాసం ప్రారంభించారు.) ఆ రోజు వారు ఏమీ తినకుండా ఉండి, వారి పాపాలు ఒప్పుకోవలం మొదలుపెట్టారు. ⁸“మేము యెహోవాకు వ్యతిరేకంగా పాపం చేసాము” అని వారు చెప్పారు. కనుక సమూయేలు ఇశ్రాయేలీయులకు ఒక న్యాయమూర్తిగా సేవ చేయటం మిస్సాలో ప్రారంభించాడు.

⁹ఇశ్రాయేలు ప్రజలు మిస్సావద్ద సమావేశమవుతున్నట్లు ఫిలిష్టియులు విన్నారు. ఫిలిష్టియుల పాలకులు ఇశ్రాయేలీయులపై యుద్ధానికి తరలి వచ్చారు. వారు వస్తున్నారని ఇశ్రాయేలీయులు విని, భయపడ్డారు. ¹⁰వారు సమూయేలతో ¹¹“మా కొరకు ప్రభువైన దేవుని ప్రార్థించుట ఆపవద్దు. ఫిలిష్టియుల బారినుండి మమ్మును రక్షించమని యెహోవాను వేడుము!” అని విన్నవించారు.

¹²అప్పుడు సమూయేలు పాలుతాగుతున్న గొర్రె పిల్లను తీసుకుని దానిని పూర్తిగా యెహోవాకు దహన బలిగా దహించాడు. సమూయేలు ఇశ్రాయేలీయుల కోసం యెహోవాను ప్రార్థించాడు. యెహోవా అతనికి జవాబిచ్చాడు.

¹³సమూయేలు బలి పశువును దహించుచున్నప్పుడు ఫిలిష్టియులు ఇశ్రాయేలీయులపై యుద్ధానికి సమీపిస్తూ ఉన్నారు. కానీ యెహోవా అకస్మాత్తుగా ఒక భయంకర ఉరుమును ఫిలిష్టియుల వద్ద కలిగించాడు. ఆ ఉరుము ఫిలిష్టియులను భయపెట్టగా వారు కలవరపడి చిందర వందర అయ్యారు. అప్పుడు సంభవించిన యుద్ధంలో ఇశ్రాయేలీయులు ఫిలిష్టియులను ఓడించారు.

¹⁴ఇశ్రాయేలు జనం మిస్సా నుండి బయలుకు వచ్చి ఫిలిష్టియులను అందిన వారిని అందినట్లు చంపుతూ బేత్కూరు వరకూ తరుముకుంటూ పోయారు.

అష్టోరోతు ఈ బూటకపు దేవత మనుష్యులకు నంతానం కలిగిస్తుంది కనానీ ప్రజలు భావించారు. అది వారి కామ దేవత.

బయలు ఈ బూటకపు దేవుడు వర్షాలను, తుఫానులను రప్పించేవాడని కనానీ ప్రజల నమ్మకం. భూమి నుంచి పంటను పండిబట్టు చేసేది కూడ ఈ దేవుడే అని వారి నమ్మకం.

ఇశ్రాయేలులో ప్రశాంతత

¹²ఇదంతా జరిగిన తర్వాత సమూయేలు జ్ఞాపకార్థంగా మిన్నకు, పేనుకు మధ్య ఒక ప్రత్యేక రాతిని నిల బెట్టాడు. దానికి సమూయేలు “సహాయ శిల”* అని పేరు పెట్టి, “ఇంతవరకు యెహూవా మనకు సహాయము చేసాడు అని చెప్పాడు.”

¹³ఫిలిష్తీయులు ఓడించబడ్డారు. మరల వారు ఇశ్రాయేలు దేశంలోనికి అడుగు పెట్టలేదు. సమూయేలు బతికినంత కాలం యెహూవా ఫిలిష్తీయులకు వ్యతిరేకంగానే వున్నాడు. ¹⁴ఫిలిష్తీయులు ఇశ్రాయేలునుండి పట్టణాలను తీసుకున్నారు. ఎక్రోను నుండి గాతు వరకుగల ప్రాంతాల్లోని పట్టణాలను ఫిలిష్తీయులు తీసుకున్నారు. అయితే ఇశ్రాయేలీయులు ఆ పట్టణాలను తిరిగి గెలుచుకున్నారు. మరియు ఈ పట్టణాల చుట్టు పక్కల ఉన్న స్థలాన్ని కూడా ఇశ్రాయేలీయులు స్వాధీనం చేసుకున్నారు. అంతేకాకుండా ఇశ్రాయేలీయులకు, అమోరీయులకు మధ్య శాంతి నెలకొన్నది.

¹⁵సమూయేలు తన జీవిత కాలమంతా న్యాయ మూర్తిగా ఇశ్రాయేలీయులను నడిపించాడు. ¹⁶ప్రతి సంవత్సరం సమూయేలు దేశవ్యాప్తంగా సంచారం చేసేవాడు. ఇశ్రాయేలు ప్రజలకు తీర్పు చెబుతూ ఒక స్థలంనుండి మరో స్థలానికి వెళ్లేవాడు. బేతేలు, గిల్గాలు, మిన్నకు అతడు వెళ్లాడు. కనుక ఈ స్థలాలన్నింటిలో అతడు ఇశ్రాయేలీయులకు తీర్పు చెబుతూ, వారిని పాలించాడు. ¹⁷కానీ సమూయేలు తన ఇల్లు ఉన్న రామాకు తిరిగి వెళ్లేవాడు. రామాలో వున్న ప్రజలను కూడ సమూయేలు పాలిస్తూ, తీర్పు చెప్పేవాడు. రామాలో యెహూవాకు ఒక బలిపీఠాన్ని సమూయేలు నిర్మించాడు.

రాజాకొరకు ఇశ్రాయేలు ప్రజల అభ్యర్థన

8 సమూయేలు వృద్ధుడయిన పిమ్మల తన కుమారులను ఇశ్రాయేలీయులకు న్యాయాధి పతులుగా నియమించాడు. ²సమూయేలు మొదటి కుమారుని పేరు యోవేలు. రెండవవాని పేరు అబీయా. వారిద్దరూ బెయిర్షెబాలో న్యాయాధిపతులు. ³కానీ సమూయేలు కుమారులకు తండ్రి నడవడి రాలేదు. యోవేలు, అబీయా, ఇద్దరూ లంచం ద్వారా ధన సంపాదనకు పాల్పడినారు. తమ తీర్పులను తారుమారు చేయటానికి ప్రజలను మోసంచేసి రహస్యంగా లంచాలు తీసుకునేవారు.

⁴కావున ఇశ్రాయేలు పెద్దలంతా (నాయకులు) సమూయేలును కలుసుకొనుటకు రామా వెళ్లారు. ⁵వారు సమూయేలుతో, “నీవు వృద్ధుడవు. పైగా నీ కుమారులు నీ మాదిరిని వెంబడించుట లేదు. కాబట్టి

అన్ని రాజ్యాల మాదిరిగా మమ్ములను పాలించటానికి కూడ ఒక రాజును ఇయ్య” అని అన్నారు.

⁶ఇది తప్ప అని సమూయేలు తలచాడు. కనుక సమూయేలు యెహూవాకు ప్రార్థించాడు. ⁷యెహూవా సమూయేలుతో ఇలా అన్నాడు: “ప్రజలు ఏమి చెబితే దానిని నీవు పాటించు. వారి రాజుగా ఉండేందుకు వారు నన్ను తిరస్కరించారు గాని నిన్ను కాదు. ⁸వారు వెప్పటిలాగే ప్రవర్తిస్తున్నారు. నేను వారిని ఈజిప్టునుంచి రక్షించినప్పుడు, వారు నన్ను వదిలి ఇతర దేవుళ్లను పూజించారు. నీ పట్ల కూడా వారుప్పుడు అలాగే ప్రవర్తిస్తున్నారు. ⁹అయినా నీవు ప్రజలు చెప్పిన దానిని పాటించు. కాని వారికి ఒక హెచ్చరిక చెయ్య. రాజా వారికి ఏమి చేస్తాడో ఒకసారి వివరించి చెప్పాలి.”

¹⁰రాజాకొరకు అడుగుతున్న ప్రజలకు సమూయేలు సమాధాన మిచ్చాడు. యెహూవా సెలవిచ్చిన విషయమంతా సమూయేలు ప్రజలకు ఇలా వివరంగా చెప్పాడు: ¹¹“మిమ్ముల్ని పాలించేందుకు మీరు గనుక ఒక రాజు ఉంటే అతడు ఇలా చేస్తాడు: అతడు మీ కుమారులను తనకు సేవ చేసేటట్లు బలవంతం చేస్తాడు. అతడు వారిని బలవంతంగా సైనికులుగా చేస్తాడు. వారిని తన రథాలలో, అశ్వదళాలలో పని చేయిస్తాడు. మీ కుమారులు రాజా రథానికి ముందు పరుగెత్తే సంరక్షకులు అవుతారు. ¹²రాజా మీ కుమారులలో కొంతమందిని వేయిమంది మీద అధికారులు గాను, ఏబదిమంది మీద అధికారులుగాను చేస్తాడు. మీ సంతతిలో మరికొంత మందిని రాజా తన భూమిని సాగు చేయుటకు, మరికొంత మందిని పంట కోయుటకు నియమిస్తాడు. ఇంకా కొంతమందిని యుద్ధ పరికరాలను, ఆయుధాలను తయారు చేసేందుకు, ఆయన రథాలకు కావలసిన వస్తు సామగ్రిని సమకూర్చటానికి రాజా వినియోగిస్తాడు.

¹³ఈ రాజా మీ కుమార్తెలను కూడా తీసుకుని, వారిలో కొంతమందిని అత్తరులు చేసేందుకు, మరి కొంత మందిని ఆయన ఆహార పదార్థాలు తయారు చేయటానికి వినియోగిస్తాడు.

¹⁴ఈ రాజా మీ భూములలో శ్రేష్టమైన వాటిని, ద్రాక్షా తోటలను, ఒలీవ తోటలను తీసుకుంటాడు. వాటిని తన అధికారులకు, సేవకులకు ఇస్తాడు. ¹⁵మీ పంట లోను, ద్రాక్ష దిగుబడిలోను పదవంతు ఆయన తీసుకుంటాడు. ఈ పదవ భాగాన్ని రాజా తన అధికారులకు, సేవకులకు ఇస్తాడు.

¹⁶ఈ రాజా మీ సేవకులను, పనిపిల్లలను కూడ తీసుకుంటాడు. మీకున్న మంచి మంచి పాడి పశువులను, గాడిదలను కూడా తీసుకుంటాడు. వారందరినీ తన స్వంత వసులకు వినియోగించుకుంటాడు.

¹⁷ఆయన మీ గొర్రెల మందలలో పదవంతు తీసుకుంటాడు. “అసలు మీరు కూడా ఈ రాజుకు బానిసలై

సహాయ శిల లేక “నిబెనెజరు.”

పోతారు. ¹⁸ఆ సమయం వచ్చినపుడు మీరెన్నకున్న రాజు మూలంగా మీరు చాలా ఏడుస్తారు. కానీ యెహోవా మాత్రం ఆ ప్రార్థనకు జవాబు ఇవ్వడు.”

¹⁹సమూయేలు ఇంత చెప్పినా వారు పట్టించుకోలేదు. పైగా ఇలా అన్నారు: “కాదు! మమ్ములను ఏలటానికి మాకో రాజు కావాలి. ²⁰అప్పుడు మేము ఇతర రాజ్యాలలో సమాన ప్రతిపత్తిగల వారవుతాము. మా రాజే మా నాయకుడు. యుద్ధంలో ఆయన మమ్ముల్ని నడిపించి, మాకోసం ఆయన యుద్ధం చేస్తాడు.”

²¹ప్రజలు చెప్పినదంతా విన్న సమూయేలు వారు చెప్పిన మాటలను యెహోవాకు తెలియజేసాడు.

²²“వారి మాట శిరసాహించమనీ, వారికో రాజును ఇవ్వమనీ” యెహోవా చెప్పాడు. అప్పుడు సమూయేలు అక్కడ సమావేశమైన ప్రజలకు “తమ పట్టణానికి వెళ్లిపొమ్మని చెప్పాడు.”

సౌలు తన తండ్రి గాడిదలను వెదకబోవటం

9 బెన్యామీను గోత్రమునకు చెందిన వారిలో కీషు చాలా ముఖ్యుడు. అతను అబీయేలు కుమారుడు. అబీయేలు సెరోరు కుమారుడు. సెరోరు బెకోరతు పుత్రుడు. బెకోరతు బెన్యామీనియుడైన అఫీయ కుమారుడు. ²కీషుకు సౌలు అనే ఒక కుమారుడు ఉన్నాడు. సౌలు చాలా అందగాడు. సౌలుకంటే ఎక్కువ అందగాడు మరొకడు లేడు. ఇశ్రాయేలీయులందరి లోనూ అతడు ఆజానుబాహుడు.

³ఒకనాడు కీషు గాడిదలు తప్పిపోయాయి. కనుక “సేవకులలో ఒకరిని తీసుకుని గాడిదలను వెదకవలసిందిగా” కీషు తన కుమారుడైన సౌలుతో చెప్పాడు.

⁴నిస్రాయిము కొండలు, హెలిషా దేశమంతా వెదికారు. కానీ సౌలు, అతని సేవకుడు గాడిదలను కనుక్కోలేకపోయారు. వారు షయలీము ప్రాంతానికి వెళ్లారు. అక్కడ కూడా గాడిదలు లేవు. సౌలు బెన్యామీనియుల దేశ ప్రాంతంలో కూడా తిరిగి వెదికాడు. అయినా అవి దొరకలేదు. ⁵చివరికి సౌలు, అతని సేవకుడు కలిసి సూపు పట్టణానికి వచ్చారు. సౌలు, “ఇంటికి వెళ్లి పోదామని తన సేవకునితో” అన్నాడు. తన తండ్రి గాడిదల విషయం మరిచిపోయి తమను గురించి కంగారు (చింత) పడతాడని” అన్నాడు సౌలు.

⁶“మనము ఈ పట్టణంలోనికి వెళ్దాము. ఈ పట్టణంలో ఒక దైవజనుడు ఉన్నాడు. ప్రజలు అతనిని చాలా గౌరవిస్తారు, ఆయన చెప్పేది నెరవేరుతుంది. ఒకవేళ మనం యిప్పుడు ఎక్కడికి వెళ్లాలిందీ ఆయన చెప్పగలడేమో” అని సేవకుడు సౌలుతో అన్నాడు.

⁷నరే మంచిది. మనం పట్టణంలోనికి వెళ్దాము. కానీ ఆ దైవజనుడికి మనము ఏమి ఇవ్వగలం? మన సంపల్లో ఆహారం అయిపోయింది. ఆయనకు ఇచ్చే

దుకు మన దగ్గర మరీ ఏ కానుకలూ లేవు. అందుచేత మనము ఏమి ఇవ్వగలము?” అని సౌలు అన్నాడు.

⁸“చూడండి, నా దగ్గర కొంత డబ్బు ఉంది. దానిని ఆ దైవజనుడికి ఇద్దాము. అప్పుడాయన మన ప్రయాణ విషయమై చెప్పతాడు” అన్నాడు సేవకుడు.

⁹⁻¹¹“ఇది మంచి ఆలోచన! వెళదాం పద” అన్నాడు సౌలు. కనుక వారిద్దరూ కలిసి దైవ జనుడుండే పట్టణం వైపు బయలుదేరి వెళ్లారు. సౌలు, సేవకుడు ఆ పట్టణానికి కొండ ఎక్కి వెళ్తున్నారు. మార్గంలో వారు కొందరు యువతులను కలుసుకొన్నారు. వారు స్త్రీళ్ళకోసం బయటికి వస్తున్నారు.

“దీర్ఘదర్శి ఇక్కడ ఉన్నాడా?” అని వారు ఆ యువతులను అడిగారు. (గతంలో ఇశ్రాయేలీయులు ప్రవక్తను, “దీర్ఘదర్శి” అని పిలిచేవారు. అందుచేత దేవుని నుండి వారు ఏదైనా అడిగితెలుసుకోవాలనుకంటే, “దీర్ఘదర్శి దగ్గరకు పోదాం పదదా” అనేవాళ్లు).

¹²అది విన్న యువతులు, “అవును ఆ దీర్ఘదర్శి ఇక్కడే ఉన్నాడు. ఆయన ఈ వేళే పట్టణంలోకి వచ్చాడు. వీధిలో ఉన్నాడు. ఆరాధనా స్థలంలో సమాధాన బలిలో పాలుపుచ్చుకొనేందుకు కొందరు ప్రజలు ఈ వేళ సమావేశం అవుతున్నారు.

¹³“మీరు పట్టణంలోకి ప్రవేశించగానే ఆయనను చూడగలరు. మీరు త్వరపడి వెళ్తే, ఆరాధన స్థలంలో ఆయన భోజనానికి వెళ్లక ముందే మీరు ఆయనను చూడగలుగుతారు. దీర్ఘదర్శి వచ్చి బలి పదార్థాలను ఆశీర్వదించే వరకూ ప్రజలు భోజనాలు మొదలు పెట్టరు. వెంటనే వెళ్తే మీరు ఆయనను చూడగలరు” అని ఆ కన్యకలు చెప్పారు.

¹⁴సౌలు, అతని సేవకుడు పట్టణానికి వెళ్లారు. పట్టణంలోకి వెళ్లగానే వారు సమూయేలును చూసారు. ఆరాధనకు వెళ్లే నిమిత్తం సమూయేలు పట్టణంలో నుండి బయటకు వస్తూ వారికి ఎదురయ్యాడు.

¹⁵ఒకరోజు ముందు యెహోవా సమూయేలుతో ఇలా అన్నాడు: ¹⁶“దేవు ఇంచుమించు ఇదే సమయానికి నేను నీ వద్దకు ఒక వ్యక్తిని పంపుతాను. అతడు బెన్యామీనువాడు. నా ప్రజలైన ఇశ్రాయేలీయుల మీద నాయకునిగా ఉండేందుకు నీవు అతనిని అభిషేకించాలి.* నా ప్రజల బాధ నేను గమనించాను. నా ప్రజల రోదన నేను విన్నాను గనుక ఫిలిష్తీయుల బారినుండి నా ప్రజలను అతడు రక్షిస్తాడు.”

¹⁷సమూయేలు ప్రథమంగా సౌలును మోసనప్పుడు యెహోవా అతనితో, “నేను నీకు చెప్పిన వ్యక్తి ఇతడే; నా ప్రజలను పాలించువాడతడే” అన్నాడు. ¹⁸సౌలు పట్టణ ద్వారం దగ్గర సమూయేలుకు కనబడెను. “దీర్ఘదర్శి ఇల్లెక్కడ?” అని సౌలు సమూయేలును అడిగాడు.

అభిషేకించుట ఒకడు రాజుగ, యాజకుడుగ లేక ప్రవక్తగా నియమించబడాలంటే ముందుగ దేవునిచేత అభిషేకించబడాలి. ఓబీవ నూనెతో అతని తలను అభిషేకిస్తారు.

19“నేనే దీర్ఘదర్శిని. నాకు ముందుగా నడుస్తూ ఆరాధనా స్థలానికి వెళ్ళు. ఈ రోజు నీవు, నీ సేవకుడు నాతో కలిసి భోజనం చేయాలి. దేవత ఉదయం నీ ప్రశ్నలన్నింటికీ జవాబు చెప్పి నిన్ను ఇంటికి పంపు తాను.

20మూడు రోజులనుండి మీరు పోగొట్టుకున్న గాడిదలను గురించి బాధ పడవద్దు. అవి దొరికాయి. ఇప్పుడు ఇశ్రాయేలు కోరుకుంటున్నది ఎవరిని? నీ తండ్రి కుటుంబాన్ని కదా?” అన్నాడు సమూయేలు.

21అది విన్న సాలు, “నేను బెన్యామీను వంశానికి చెందిన వాడిని! ఇశ్రాయేలు అంతటిలో నా వంశం చిన్నదిగదా! అందులో నా ఇంటివారు అతి తక్కువ సంఖ్యలో వున్నారే! అలాంటి నన్ను ఇశ్రాయేలు కోరుతూ వుందని ఎందుకు చెబుతున్నావు?” అని అడిగాడు.

22అప్పుడు సమూయేలు సాలును, అతని సేవకుని భోజనాల పెట్టె చోటికి తీసుకుని వెళ్ళాడు. భోజనాల బల్లవద్ద సాలుకి, అతని సేవకునికి ప్రముఖ స్థానాలను సమూయేలు ఇచ్చాడు. భోజనాల స్థలంలో సమాధాన అర్పణలో పాలుపుచ్చుకొనేందుకు సుమారు ముప్పది మంది ఆహ్వానించబడ్డారు. 23వంటవానితో సమూయేలు, “నేను నీకిచ్చిన మాంసాన్ని తీసుకునిరా. ప్రత్యేకంగా భద్రపర్చుమని నీతో చెప్పిన మాంస భాగం అది” అన్నాడు.

24వంటవాడు తొడ మాంసాన్ని* తెచ్చి సాలు ముందు బల్లమీద పెట్టాడు. అప్పుడు సమూయేలు, ఆ మాంసం అతని కొనం ప్రత్యేకించబడిందని సాలుతో చెప్పాడు. ఈ ప్రత్యేకమైన సందర్భానికోసం అతని కొరకే ఈ మాంసం భద్రపర్చబడింది. కనుక సాలును దాన్ని స్వీకరించమని సమూయేలు చెప్పాడు. కావున సాలు ఆ రోజు సమూయేలుతో కలిసి భోజనం చేశాడు.

25భోజనాలు అయిన తరువాత వారు ఆరాధనా స్థలంనుండి కిందికి దిగి వట్టణంలోకి వెళ్ళారు. ఒక మిద్దెమీద సాలుకు పడక ఏర్పాలు చేసారు. అక్కడ సాలు నిద్రపోయాడు.

26మరునాడు తెల్లవారుఝామున సమూయేలు లేచి మిద్దెమీద ఉన్న సాలును మేల్కొల్పిపాడు. “బయల్దేరు, నిన్ను నీ దారిని నేను పంపిస్తాను” అన్నాడు సమూయేలు. సాలు లేచి సమూయేలుతో కలిసి బయటికి వెళ్ళాడు. 27సాలు, అతని సేవకుడు సమూయేలుతో కలిసి ఊరి బయటకు రాగానే సమూయేలు సాలును

పిలిచి, “నీ సేవకుణ్ణి మనకు ముందు నడుస్తూ వుండమని చెప్పి. నేను నీకు చెప్పాల్సిన దేవుని సందేశం ఒకటి ఉంది” అని చెప్పాడు.

సమూయేలు సాలును అభిషిక్తునిగా చేయుట

10 సమూయేలు ఒక పాత్రలో ప్రత్యేక మూనె తీసుకుని సాలు తలమీద పోసాడు. సమూయేలు సాలును ముద్దు పెట్టుకొని, “యెహూవా తన ప్రజలైన ఇశ్రాయేలీయులకు నిన్ను నాయకునిగా ఉండేందుకు అభిషేకించాడు. నీవు దేవుని ప్రజలకు ఆధిపత్యం వహించాలి. చుట్టూరా వున్న శత్రువుల బారినుండి వారిని నీవు కాపాడతావు. యెహూవా తన ప్రజల మీద పాలకునిగా ఉండేందుకు నిన్ను అభిషేకించాడు. ఇది సత్యమని ఋజువు చేసే గుర్తు ఇది. 2ఈ రోజు నీవు నా వద్దనుండి వెళ్ళగానే బెన్యామీను సరిహద్దుల్లో సెల్సూ వద్దనున్న రాహెలు సమాధి దగ్గర నీవు ఇద్దరు వ్యక్తులను కలుస్తావు. ‘నీవు వెదకబోయిన గాడిదలు దొరుకుతాయి. నీ తండ్రి గాడిదలను గూర్చి చింత పడటం మానేపాడు. ఇప్పుడు ఆయన నీ విషయంలో చింతిస్తున్నాడు. నా కుమారుని సంగతి నేనేమి చేయాలి? అని ఆయన అంటున్నాడు”’ అని ఆ ఇద్దరు మనుష్యులు నీతో అంటారు.

3ఆ తరువాత తాబోరు వద్ద సింధూర మహా వృక్షం వరకూ నీవు ఆగకుండా ప్రయాణం చేస్తావు. అక్కడ మల్లీ ముగ్గురు మనుష్యులు నిన్ను కలుస్తారు. వారు బేతేలు పట్టణంలో దేవుని ఆరాధించడానికి వెళుతూ ఉంటారు. వారిలో ఒకడు మూడు మేక పిల్లలను మోసు కొని వస్తాడు. రెండవ వానివద్ద మూడు రొట్టెలు ఉంటాయి. మూడవ వానివద్ద ఒక తిత్తినిండా ద్రాక్షారసం ఉంటుంది. 4ఆ ముగ్గురు వ్యక్తులూ నిన్ను పలకరించి రెండు రొట్టెలు నీకు ఇస్తారు. ఆ రెండింటినీ వారినుండి నీవు తీసుకుంటావు. 5తరువాత నీవు ఫిలిస్టీయుల కోట వున్న గిబియ-ఎలోహీముకు* వెళతావు. నీవు ఆ పట్టణం దరిచేరగానే ఒక ప్రవక్తల గుంపు బయటకు రావటం నీవు చూస్తావు. వీరు ఆరాధనా స్థలంనుండి వస్తూ ఉంటారు. వీణలు, తంబూరా, వేణువు, తంపి వాయిద్యాలను ముందు వాయిస్తూ దేవుని గూర్చిన విషయాల చెబుతూ వస్తారు. 6యెహూవా ఆత్మ నీ మీదకు బలంగా వస్తుంది. నీలో గొప్ప పరివర్తన వస్తుంది. ఆ ప్రవక్తలతో పాటు నీవు కూడా దేవుని విషయాలు చెబుతావు. 7ఈ సూచనలన్నీ ఋజువయ్యాక, నీ ఇష్టం వచ్చినట్లు చేయ వచ్చును. దేవుడు నీకు తోడే ఉంటాడు.

8“నాకంటె ముందుగా నీవు గిల్గాలకు వెళ్ళు. నేను తరువాత వచ్చి నిన్ను కలుస్తాను. అప్పుడు నేను

తొడ మాంసం బహుళ యిది ప్రముఖ అతిథులకోసం ఉంచబడే ఎడను తొడ కావచ్చు. కుడి తొడ బలి అర్పించే యాజకునికి చెందుతుంది. బలి జంతువును చంపి దాని కొప్పును దేవునికి కానుకగా బలిపీఠం మీద పెట్టేందుకు యాజకుడు తోడ్పడతాడు.

గిబియ ఎలోహీము దేవుని కొండ.

దహన బలులు, సమాధాన బలులు అర్పిస్తాను. కానీ, నీవు ఏడు రోజులు ఆగవలసి వుంటుంది. అప్పుడు నిన్ను కలసి నీవు ఏమి చేయాలో చెబుతాను” అన్నాడు.

సౌలు ప్రవక్తల మారులు

⁹సమూయేలును వదిలి సౌలు వెళ్ళిపోవటానికి మరల గానే దేవుడు సౌలుకు హృదయ పరివర్తన కలుగచేసాడు. అతనికి చెప్పబడిన గుర్తులన్నీ ఆరోజు నిజమయ్యాయి.

¹⁰సౌలు, అతని సేవకుడు గిబియ-ఎలోహిం చేరగానే సౌలు కొంతమంది ప్రవక్తలను కలిసాడు. దేవుని ఆత్మ సౌలు మీదికి అతి శక్తివంతంగా దిగను. మిగిలిన ప్రవక్తలలో కలిసి సౌలుకూడ దేవుని విషయాలు చెప్పసాగాడు.

¹¹ఇదివరకు సౌలును ఎరిగిన ప్రజలు అతడు ఇతర ప్రవక్తలతో కలిసి ప్రవక్తల మాల్యాడటం చూసారు. వారంతా “కీషు కొడుకు సౌలుకు ఏమయ్యిందో ఏమో! సౌలుకూడా ప్రవక్తలలో ఒకడయ్యాడా?” అంటూ ఆశ్చర్యపోయారు.

¹²గిబియ-ఎలోహిములో నివసిస్తున్న ఒకడు, “అవును, అతడు వారి నాయకుడిలా* కనబడుతున్నాడు” అన్నాడు. అందుకే, “సౌలుకూడా ప్రవక్తల్లో ఒకడా?” అనే నానుడి ప్రసిద్ధికెక్కడిది.

సౌలు ఇల్లు చేరుట

¹³దేవుని విషయాలు ప్రవచించటం అయిన తర్వాత సౌలు తన ఇంటవద్ద ఉన్న ఆరాధనా స్థలం దగ్గరకు వచ్చాడు. ¹⁴సౌలు తన సేవకుని కలిసి ఇంటికి వెళ్ళగానే అతని పినతండ్రి, “ఎక్కడికి పోయారు” అని వారిని అడిగాడు.

“గాడిదలను వెదకటానికి వెళ్ళాము. అవి దొరకక పోయేసరికి సమూయేలును చూడటానికి వెళ్ళాము.” అని సౌలు చెప్పాడు.

¹⁵“సమూయేలు నీకు ఏమి చెప్పాడో దయచేసి నాకు చెప్పు” అన్నాడు సౌలు పినతండ్రి.

¹⁶“గాడిదలు దొరికినట్లు వెళ్ళి చూడని సౌలు అన్నాడు.” అంతేగాని రాజ్యాన్ని గురించి సమూయేలు చెప్పినదేదీ సౌలు తన పినతండ్రికి చెప్పలేదు.

సౌలును రాజుగా సమూయేలు ప్రకటించుట

¹⁷మిస్సావద్ద యెహోవాను కలుసుకొనేందుకు ఇశ్రాయేలీయులంతా సమావేశం కావాలని సమూయేలు

పిలుపునిచ్చాడు. ¹⁸సమూయేలు ఇలా అన్నాడు: “నేను ఇశ్రాయేలును ఈజిప్టునుంచి బయటకు తీసుకుని వచ్చాను. నేను మిమ్మల్ని ఈజిప్టు బంధంనుండి విడుదల చేశాను. మిమ్మల్ని బాధించటానికి ప్రయత్నించిన ఇతర రాజ్యాలనుండి కూడా మిమ్మల్ని రక్షించాను.”

అని ఇశ్రాయేలీయుల యెహోవా దేవుడు చెప్పాడు: ¹⁹మళ్ళీ ఇశ్రాయేలీయులతో సమూయేలు ఇలా అన్నాడు: “మీ అందరి కష్టనష్టాల నుండి మీ దేవుడు మిమ్మల్ని కాపాడుతూ వస్తూనే వున్నాడు. కానీ నేడు మీరు మీ దేవుని తిరస్కరించారు. మిమ్మల్ని సౌలించటానికి మీకో రాజు కావాలని అడుగుతున్నారు. సరే. రండి! మీమీ వంశాల వారీగా, కుటుంబాల వారీగా దేవుని ముందర నిల బడండి.”

²⁰ఇశ్రాయేలు వంశాల వారినందరినీ సమూయేలు ఒక చోట చేర్చాడు. వారిలో బెన్యామీను వంశం ఎన్నుకోబడింది.

²¹బెన్యామీను వంశంలో వున్న కుటుంబాల వారందరినీ గుంపు గుంపుగా వరుసగా నడిపించాడు. వాటిలో మధ్రీ కుటుంబం ఎన్నుకోబడింది. మరల మధ్రీ కుటుంబంలోని వారందరినీ వరుసగా నడిపించాడు. వారిలో కీషు కుమారుడు సౌలు ఎంపిక చేయబడ్డాడు. సౌలును చూడాలని వచ్చిన ప్రజలు అతనికోసం వెదుకగా అతడు కనిపించలేదు. ²²“ఆ మనిషి ఇక్కడ ఉన్నాడా?” అని ప్రజలు అడిగారు.

“సౌలు సామానుల వెనుక దాగి ఉన్నాడని” యెహోవా చెప్పాడు.

²³జనం పరుగెత్తుకుంటూ పోయి సామాన్ల వెనుక దాగుకొని ఉన్న సౌలును తీసుకుని వచ్చారు. సౌలు వారందరిలో నిలబడి ఉన్నపుడు అతను అందరికంటె ఎత్తుగా, ఆజానుబాహుడుగా కనబడ్డాడు.

²⁴“ఇదిగో చూడండి, యెహోవా ఎంపిక చేసిన మనిషి. ప్రజలలో సౌలువంటివాడు ఒక్కడూ లేడు.” అని సమూయేలు ప్రజలందరితో అన్నాడు. అప్పుడు ప్రజలు, “రాజు దీర్ఘకాలం జీవించునుగాక!” అని అరిచారు.

²⁵సూతన రాజ్యంలో నిబంధనావళిని సమూయేలు ప్రజలకు వివరించాడు. రాజ్యపరిపాలన నియమాలను, నిబంధనలను ఒక పుస్తకంలో రాసి సమూయేలు యెహోవా ముందర ఉంచాడు. అలా చేసి సమూయేలు ప్రజలను తమ తమ ఇండ్లకు వెళ్ళమన్నాడు. ²⁶సౌలు గిబియాలో వున్న తన ఇంటికి వెళ్ళిపోయాడు. దేవుడు అక్కడ వున్న దైత్యవంతుల హృదయాలను ప్రేరించాడు. ఈ ధీరులంతా సౌలు వెంట వెళ్ళారు. ²⁷కాని పనికిమాలినవారు కొందరు “ఈ వ్యక్తి మనలను ఎలా రక్షించగలడు” అని అంటూ సౌలును చులకనగా చేసి ఆయనకు కానుకలను పట్టుకు వెళ్ళటానికి నిరాకరించారు. సౌలు ఏమీ పలకలేదు.

అవును ... నాయకుడిలా ఉన్నారా “వారి తండ్రి ఎవరు” అని. ప్రవక్తల నాయకుడు సాధారణంగా వారి తండ్రి అని పిలువబడేవాడు.

అమ్మోనీయుల రాజు నాహోషు

అమ్మోనీయుల రాజైన నాహోషు గాడియులను, రూబేనీయులను క్రూరంగా బాధిస్తూండేవాడు. వారిలో ప్రతి ఒక్కడి కుడి కంటిని రాజు తీసివేస్తూండేవాడు. వారిని ఎవరైనా రక్షించటం కూడా అతడు సహించలేదు. అమ్మోనీయుల రాజైన నాహోషు యొద్దను సదికి కుడి వైపున ఉన్న ఇశ్రాయేలీయులలో ప్రతి ఒక్కరి కుడి కన్ను తోడివేసాడు. కాని ఏడువేలమంది అమ్మోనీయుల నుండి పారిపోయి యాబేషిలాడుకు చేరారు.

11 ఒకనెల గడిచింది. తరువాత అమ్మోనీయుడైన నాహోషు తన సైన్యంతో వచ్చి యాబేషిలాడు నగరాన్ని ముట్టడించాడు. “నీవు మాతో ఒడంబడిక చేసుకొంటే మేము నీ సేవ చేస్తాము” అని యాబేషు ప్రజలు నాహోషుతో చెప్పారు.

²మీలోని ప్రతి ఒక్కని కుడి కంటిని తోడివేయనిస్తే మీతో సందికి ఒప్పుకుంటానన్నాడు నాహోషు.” అలా చేస్తే నేను ఇశ్రాయేలునంతటినీ అవమాన పర్చి నట్లవుతుందన్నాడు.

³అది విన్న యాబేషు ప్రజల నాయకులు “ఏడు రోజులు గడుపు ఇవ్వమని అడిగారు. ఇశ్రాయేలు నలు మూలలకు దూతలను వంపుతామనీ, ఎవ్వరూ సహాయం చేయటానికి ముందుకు రాకపోతే లొంగిపోతామనీ” వారు నాహోషుతో అన్నారు.

సౌలు యాబేషు గిలాదును రక్షించుట

⁴వార్తాహారులు సౌలు నివసిస్తున్న గిలియాకు వెళ్లారు. అక్కడి ప్రజలకు ఆ వార్త అందజేశారు. ప్రజలు ఘోరంగా విలపించారు.

⁵సౌలు అప్పుడే తన పొలములోని తన పశువుల దగ్గరనుండి ఇంటికి వస్తూనే ప్రజల రోదన విన్నాడు. “ప్రజలకేమయ్యింది? వారండుకు విలపిస్తున్నారు?” అని అడిగాడు.

అప్పుడు ప్రజలు యాబేషునుండి వచ్చిన దూతలు చెప్పినదంతా వినిపించారు. “అది వినగానే సౌలు మీదకు దేవుని ఆత్మ శక్తివంతంగా వచ్చి ఆవరించింది. అతనికి పట్టరాని కోపం వచ్చింది.

⁶సౌలు ఒక జత కాడి ఎద్దు లను తీసుకుని వాటిని సరికి ముక్కలు చేసి, వాటిని ఆ వచ్చిన దూతలకు ఇచ్చి వాటిని ఇశ్రాయేలునలు మూలలకూ తీసుకొని వెళ్ళమన్నాడు.

⁷వార్తాహారులు ఆ ఎద్దు మాంస ఖండాలను వాడ వాడలా తిప్పుతూ సౌలును, సమూయేలును వెంబడించని వారి ఎద్దున్నిటికీ ఇదే గతి పడుతుందని చాటి చెప్పారు.” యెహోవా భయం ప్రజలందరికీ ముంచుకొచ్చింది. వారంతా ఒక్కటై బయటికి వచ్చారు. ⁸సౌలు బెజెకు వద్ద వారిని సమావేశపరచినప్పుడు

అక్కడ మూడులక్షల మంది ఇశ్రాయేలీయులు, ముప్పదివేలమంది యూదా వారు ఉన్నారు. “గిలాదులో ఉన్న యాబేషుకు వెళ్ళండి. ఆ ప్రజలు రేపు మధ్యాహ్నం లోగా రక్షించబడుతారని ఆ ప్రజలతో చెప్పండి” అని సౌలు, అతని సైనికులు యాబేషునుండి వచ్చిన మనుష్యులకు చెప్పారు. సౌలు సమాచారాన్ని యాబేషు ప్రజలకు ఆ దూతలు తెలియజేసినప్పుడు వారు చాలా ఆనందపడ్డారు.

¹⁰యాబేషు ప్రజలు, “రేపు లొంగిపోతామనీ, అప్పుడు వారిని తనకు ఇష్టం వచ్చినట్లు చేయవచ్చనీ” అమ్మోనీయుడైన నాహోషుకు తెలియజేశారు. ¹¹ఆ మరునాటి ఉదయం సౌలు తన సైన్యాన్ని మూడు గుంపులుగా విభజించాడు. సూర్యోదయానికి సౌలు సైన్యం అమ్మోనీయుల శిబిరాన్ని చేరింది. అమ్మోనీయుల గట్టి తిరిగి జల్లు మారుతున్నప్పుడు సౌలు వారిమీద దాడి చేసాడు. సౌలు, అతని సైనికులు అమ్మోనీయులను ఓడించారు. చావగా మిగిలిన అమ్మోనీయులు చెల్లెలెదురై పోయారు. ఏ ఇద్దరూ కూడ కలసి ఉండే అవకాశం వారికి లేకుండా పోయింది.

¹²“సౌలు రాజుగా ఉండటానికి అంగీకరించని వాళ్లెవరు? వారిని ఇక్కడికి తీసుకొని రండి. వారిని చంపేస్తాము” అని ప్రజలు సమూయేలుతో అన్నారు. ¹³“వద్దు. ఈ వేళ ఇశ్రాయేలీయులను రక్షించినవాడు యెహోవా. అందుచేత ఈ వేళ ఏ ఒక్కరూ చంపబడకూడదు” అని సౌలు చెప్పాడు.

¹⁴“గిల్గాలుకు వెళదాం రండి. అక్కడ సౌలు రాజరికాన్ని తిరిగి కొనసాగేలా చేద్దాము” అన్నాడు సమూయేలు ప్రజలతో.

¹⁵జనమంతా గిల్గాలుకు వెళ్లారు. అక్కడ యెహోవా ఎదుట వారు సౌలును మళ్ళీ రాజుగా ఎన్నుకున్నారు. వారు యెహోవాకు సమాధాన బలులు కూడ అర్పించారు. సౌలు, ఇశ్రాయేలు ప్రజలు గొప్ప సంబరం జరుపుకొన్నారు.

రాజు విషయం సమూయేలు ఇశ్రాయేలీయులతో మాట్లాడటం

12 సమూయేలు ఇశ్రాయేలు ప్రజలనుద్దేశించి ఇలా అన్నాడు: “మీరు నన్ను కోరినదంతా చేశాను. మీకు ఒక రాజు కావాలంటే ఇచ్చాను. ²ఇప్పుడు మీకు నాయకత్వం వహించటానికి ఒక రాజు ఉన్నాడు. నేను తల నెరసి ముసలివాడనై పోయాను. నా కుమారులు మీతోనే ఉన్నారు. నా చిన్ననాటి నుంచీ మీకు నేను ఆధిపత్యం వహించాను. ³ఇప్పుడు నేను మీ సమక్షంలోనే ఉన్నాను. నేనేదైనా తప్పు చేసివుంటే మీరు నాకు వ్యతిరేకంగా వాటిని దేవునికి, ఆయన ఏర్పరచిన రాజుకు చెప్పండి. నేను ఎవరి ఎద్దునే గాని, గాడిదనే గాని దొంగిలించానా? నేనెవరినైనా

బాధించబడినా, మోసగించబడినా జరిగిందా? నేనెప్పుడై నా డబ్బుగాని, ఒక జత చెప్పులుగాని తప్పవని చేయబానిసీ తీసుకున్నానా? ఇటువంటి పనులేవైనా చేసి ఉంటే నేను వాటిని తిరిగి ఇచ్చి తప్ప సరిదిద్దుకుంటాను.”

⁴“నీవు మమ్ములను మోసం చేయలేదు; బాధ పెట్టనూ లేదు. నీవు ఎవరి వద్దా లంచాలు కూడ తీసుకోలేదు” అని ఇశ్రాయేలు జనం అన్నారు.

⁵“యెహోవా, ఆయన ఎంపిక చేసిన రాజు కూడ ఈ రోజు మీరు చెప్పిన దానిని విన్నారు. మీరు నాలో ఏ తప్పు కనుగొనలేదనే దానికీ వారిద్దరూ స్వాక్షులు” అన్నాడు సమూయేలు. అంతట ప్రజలు, “అవును! ఇది సత్యం” అని చెప్పారు.

⁶అప్పుడు ప్రజలను ద్రోశించి సమూయేలు, “ఆ దేవుడే సాక్షి. ఆయనే మోషేను, అహరోనును ఎంపిక చేశాడు. మీ పూర్వీకులను ఈజిప్టు నుండి ఆయనే విముక్తులను చేశాడు.” ⁷మీరంతా ఇప్పుడు ఇక్కడ నిలబడండి. ఆ యెహోవా మీ కోసం, మీ పూర్వీకుల సంక్షేమం కోసం చేసిన పనులను వివరిస్తాను.

⁸యాకోబు వెళ్లిన తర్వాత ఈజిప్టు ప్రజలు ఆయన వంశీకుల జీవితాన్ని కష్టతరం చేశారు. కావున వారు యెహోవా సహాయం అర్థించారు. వారి మొర ఆలకించిన యెహోవా మోషేను, అహరోనును అక్కడికి పంపించాడు. వారిద్దరూ మీ పూర్వీకులను ఈజిప్టు నుండి బయటకు తీసుకుని వచ్చి ఈ ప్రాంతానికి నడిపించారు.

⁹“కానీ మీ పూర్వీకులు వారి దేవుడైన యెహోవాను మరిచిపోయారు.” అప్పుడు యెహోవా వారిని హోసోరు పట్టణ సైన్యాధిపతి సేనారాకు బానిసలయ్యేలా చేశాడు. తరువాత ఫిలిష్తీయులకు, మోయాబు రాజుకు కూడ యెహోవా వారిని బానిసలు కానిచ్చాడు. వారంతా మీ పూర్వీకులకు వ్యతిరేకంగా పోరాడారు.

¹⁰అయితే మీ పూర్వీకులు సహాయంకోసం యెహోవాకు మొరపెట్టారు. “మేము పాపం చేసాము. మేము యెహోవాను విడిచిపెట్టి బయలు, అప్యారేతు అనే బూటకపు దేవతలను సేవించాము. అయితే ఇప్పుడు మమ్ముల్ని మా శత్రువుల బారినముడి రక్షించు. మేము నిన్ను సేవిస్తాము” అని చెప్పారు.

¹¹“యెరబ్బయలు (గిద్దోను) బెదానను (బారాకు) యెఫ్తా, సమూయేలును పంపి, మీ చుట్టూ ఉన్న శత్రువులనుండి యెహోవా మిమ్ముల్ని రక్షించాడు. మీరు క్షేమంగా జీవిస్తున్నారు. ¹²కానీ అమ్మోనీయుల రాజైన నాహోషు మీమీద యుద్ధానికి రావటం మీరు చూసినప్పుడు, మీకు మీ దేవుడైన యెహోవా రాజుగా ఉన్నప్పటికీ “మమ్ము పాలించబానిసీ మాకు ఒక రాజు కావాలని” మీరు కోరుకున్నారు! ¹³మీరు ఎంపిక చేసుకొన్న రాజు మీరు కోరుకున్న రాజు ఇదిగో

ఇక్కడ ఉన్నాడు. మీమీద ఒక రాజును యెహోవా నియమించాడు. ¹⁴మీరు యెహోవాను ఘనపరచి, ఆయనను సేవించాలి. ఆయన ఆజ్ఞలకు వ్యతిరేకంగా మీరు పోరాడకూడదు. మరియు మీరు, మిమ్ముల్ని పాలిస్తున్న రాజు, మీ దేవుడైన యెహోవాను వెంబడించాలి. మీరు ఆ పనులు చేస్తే, అప్పుడు దేవుడు మిమ్ముల్ని రక్షిస్తాడు.

¹⁵కానీ మీరు యెహోవాకు విధేయులు కాకపోతే, ఆయన ఆజ్ఞలను తిరస్కరిస్తే, ఆయన మీకు వ్యతిరేకి అవుతాడు. ప్రభువు మిమ్ముల్ని, మీ రాజును సర్వ నాశనం చేస్తాడు.

¹⁶“ఇప్పుడు మీరు నిశ్శబ్దంగా, నిశ్చలంగా నిలబడండి. మీ కళ్లముందే యెహోవా చేసే ఒక మహిమాన్విత కార్యం చూడండి. ¹⁷ఇప్పుడు గోధుమ పంట * కోతకు వచ్చింది. ఫెళఫెళమనే ఉరుములు, మెరుపులతో వర్షం కురిపించుమని నేను దేవుని ప్రార్థిస్తాను. అప్పుడు మీరు రాజు కావాలని అడిగి, యెహోవాపట్ల ఎంత పాపం చేశారో మీరే తెలుసుకుంటారు,” అని వివరంగా చెప్పాడు.

¹⁸అలా చెప్పి, సమూయేలు యెహోవాను ప్రార్థించాడు. అదే రోజున యెహోవా ఉరుములతో కూడిన వర్షం పంపించాడు. దానితో యెహోవా అనిన, సమూయేలు అనిన ప్రజలకు విపరీతమైన భయం ఏర్పడింది.

¹⁹ప్రజలు సమూయేలుతో, “నీ సేనకులమైన మా కోసం దేవుడైన యెహోవాను ప్రార్థించు. మమ్ముల్ని చనిపోనీయవద్దు. మా పాపాల మూటకుతోడు రాజు కావాలని అడిగే దురాచారాన్ని కూడ సంతరించుకున్నాం” అని వాపోయారు.

²⁰భయపడవద్దని సమూయేలు వారికి ధైర్యం చెప్పాడు. “మీరు తప్ప చేసిన మాట నిజమే. అయినా యెహోవాకు దూరం కావద్దు. మీ హృదయ పూర్వకంగా యెహోవాకు సేవ చేయండి. ²¹విగ్రహాలు వట్టి బొమ్మలే. అవి మీకు సహాయం చేయలేవు. కావున వాటిని పూజించవద్దు. విగ్రహాలు మీకు సహాయమూ చెయ్యలేవు, కాపాడనూలేవు. విగ్రహాలు కేవలం వర్ణము!!

²²“అయితే యెహోవా తన ప్రజలను విడిచిపెట్టడు. యెహోవా మిమ్ముల్ని తన స్వంత ప్రజలుగా చేసుకొనేందుకు ఆనందించాడు. అందుచేత తన మంచి సేవకోసం ఆయన మిమ్ముల్ని విడిచిపెట్టడు. ²³కావున మీ కోసం ప్రార్థన చేయకుండా నేను మాని వేస్తే అది నా తప్ప అవుతుంది. ఒకవేళ నేను అలా మానివేస్తే యెహోవాకు విరుద్ధంగా పాపం చేసినవాణ్ణి అవుతాను. సరైన మంచి జీవన మార్గాన్ని నేను మీకు ప్రబోధిస్తాను. ²⁴అయితే మీరు యెహోవా ఎడల

భయభక్తులతో ఉండాలి. మీ పూర్ణ హృదయంతో మీరు వాస్తవంగా ఆయనను సేవించాలి. ఆయన మీ కోసం చేసిన ఆశ్చర్యకరమైన పనులన్నీ జ్ఞాపకం చేసుకోండి! ²⁵మీరు మొండి వైఖరితో చెడుచేస్తూనే ఉంటే ఆయన మిమ్మల్ని, మీ రాజానూ చీపురుతో పాచిని ఊడ్చి పారవేసినట్లు విసిరేస్తాడు” అని సమూయేలు వారికి వివరించి చెప్పాడు.

సాలు చేసిన మొదటి తప్ప

13 అప్పటికే సాలు పరిపాలించటం మొదలు పెట్టి ఒక సంవత్సరం అయింది. అతడు రెండు సంవత్సరాలు పాలించేసరికి ²ఇశ్రాయేలునుండి మూడు వేల మందిని సైన్యానికి ఎంపిక చేశాడు. కొండల ప్రాంతమైన బేతేలు పట్టణం దగ్గర మిక్కుపులో అతనితోకూడ రెండు వేలమంది ఉన్నారు. బెన్యామీనులోని గిబియాలో యోనాతానుతో ఒక వెయ్యిమంది ఉన్నారు. సైన్యంలో మిగిలిన వారిని సాలు ఇంటికి పంపేశాడు.

³యోనాతాను ఫిలిష్తీయులను గెబాలో ఉన్న వారి శిబిరం వద్దనే ఓడించాడు. ఇది విన్న ఫిలిష్తీయులు “వాబ్రీ జనం తిరుగుబాటు చేశారని” అరిచారు. “వాబ్రీ ప్రజలు జరిగినదంతా వివరించారు” సాలు అన్నాడు. ఇదంతా ఇశ్రాయేలు దేశమంతా చాటింపు వేసి చెప్పమని మనుష్యులను పురమాయింపాడు సాలు. ⁴ఇశ్రాయేలీయులంతా ఈ వార్త విని, “సాలు ఫిలిష్తీయులను ఓడించాడు గనుక వాళ్లు మనల్ని ఇప్పుడు మరింత అసహ్యించుకుంటారని” అన్నారు.

సాలును గిల్గాలు వద్ద కలుసుకోవాలని ఇశ్రాయేలు ప్రజలకు పిలుపు వచ్చింది. ⁵ఫిలిష్తీయులు ఇశ్రాయేలుపై దెబ్బ తీయటానికి సమూయేలనువార్యుడు. వారికి మూడు వేల రథాలు ఉన్నాయి. ఆరువేల మంది ఆశ్చర్యకరమైన సైనికులు ఉన్నారు. సమద్ర తీరాన ఇసుక ఉన్నట్లుగా ఫిలిష్తీయుల సైన్యంకూడ లెక్కకు మించి ఉంది. వారంతా పోయి మిక్కుపు వద్ద గుడారాలు వేసుకున్నారు. బేతావెనుకు తూర్పుగా మిక్కుపు ఉంది.

⁶ఇశ్రాయేలు ప్రజలు తాము చాలా విషమ స్థితిలో వున్నట్లు గమనించారు. వారు చిక్కలో వడ్డమని గుద్దించి వారంతా పారిపోయి కొండగుహల్లోను, బండ సందుల్లోను, పాదల్లోను దాక్కున్నారు. మరికొందరు రాతిబండల వెనుక, గోతులలోను, మూతులలోను దాక్కున్నారు. ⁷కొందరు వాబ్రీయులు యెర్దాను నది దాటి గాదు, గిలాదు ప్రాంతాలకు వెళ్లారు. కాని సాలు గిల్గాలులోనే ఉన్నాడు. తన సైన్యంలోని వారంతా భయంతో వణకిపోయారు. ⁸సమూయేలు గిల్గాలులో

సాలును కలుస్తానని చెప్పాడు. అందువల్ల సాలు గిల్గాలులో ఏడు రోజులు ఉన్నాడు. కాని సమూయేలు రాలేదు. సైనికులు ఒక్కొక్కరే సాలును వదిలి పోవటం మొదలుపెట్టారు. ⁹దహన బలులను, సమాధాన

బలులను తన దగ్గరకు తీసుకుని రమ్మని” చెప్పాడు. అవి వచ్చిన పిమ్మట సాలు దహన బలులు అర్పించాడు. ¹⁰సాలు దహనబలి అర్పించి ముగించే సరికి సమూయేలు వచ్చాడు. సాలు ఆయనను కలుసుకొనేందుకు వెళ్లాడు.

¹¹సమూయేలు, “నీవు చేసిన పని ఏమిటి?” అని సాలును అడిగాడు. అందుకు సాలు, “మిక్కుపు వద్ద ఫిలిష్తీయులు కూడుకొంటున్నారు. సైనికులేమో నన్ను విడిచిపెట్టేసి, ఒక్కొక్కరే వెళ్లిపోవటం నేను గమనించాను. నీవేమో సమయానికి ఇక్కడికి రాలేదు. ¹²గిల్గాలు వద్ద ఫిలిష్తీయులు నా మీదకు వస్తారని నేననుకున్నాను. అప్పటికే నేను ఇంకా దేవుని సహాయం అర్థించియుండలేదు. అందువల్ల నేను బలవంతంగా దహనబలి అర్పించాను” అని చెప్పాడు.

¹³అది విన్న సమూయేలు, “నీవు చాలా అవివేకంగా ప్రవర్తించావు! నీ దేవుడైన యెహోవా ఆజ్ఞ సీపు పాటించలేదు. నీవు ఆయన ఆజ్ఞను పాటించివుంటే, ఆయన ఇశ్రాయేలు మీద నీ కుటుంబ పాలన ఎప్పటికీ కొనసాగేలా చేసేవాడు. ¹⁴ఇప్పుడు నీ పాలన అంతం అవుతుంది. యెహోవాకు విధేయుడు కావాలని కోరవాలి కోసం యెహోవా చూశాడు. యెహోవా అతనిని కనుగొన్నాడు. యెహోవా అతనిని తన ప్రజలకు కొత్త నాయకునిగా ఎంపిక చేశాడు. నీవు యెహోవా ఆజ్ఞకు విధేయుడవు కాలేదు. కనుక యెహోవా కొత్త నాయకుని ఎంపిక చేశాడు!” అని చెప్పాడు.

మిక్కుపువద్ద యుద్ధం

¹⁵అప్పుడు సమూయేలు బయల్దేరి గిల్గాలు విడిచి వెళ్లిపోయాడు. సాలు, అతనితో మిగిలిన సైన్యం గిల్గాలు విడిచి బెన్యామీను ప్రాంతంలోని గిబియాకు వెళ్లారు. తన వద్ద మిగిలిన సైన్యాన్ని సమీకరించుకొని చూస్తే సాలు వద్ద ఆరువందల మంది మాత్రమే మిగిలారు. ¹⁶సాలు, అతని కుమారుడు యోనాతాను, మరియు సైనికులు బెన్యామీను ప్రాంతంలోని గిబియాకు వెళ్లారు. ఫిలిష్తీయులు మిక్కుపులో గుడారాలు వేసుకొనియుండిరి. ¹⁷మెరుపు దాడులు చేసే మూడు దళాలు ఫిలిష్తీయుల శిబిరంనుంచి బయలుదేరాయి. ఒక దళం ఉత్తరంగా సమూయేలు ప్రాంతంలో ఓప్రా మార్గంలో వెళ్లింది. ¹⁸రెండవది వాయవ్య దిశగా బేత్ హెలోనుకు పోయే మార్గంలో వెళ్లింది. మూడవ దళం తూర్పున సరిహద్దు మార్గంలో వెళ్లింది. ఆ దారి అరణ్య దిశగా జెబోయము లోయకు సమీపంగా ఉంది.

¹⁹ఇశ్రాయేలు ప్రజలు ఎవ్వరూ ఇసుముతో ఏ వస్తువూ చేయలేదు. ఇశ్రాయేలులో కమ్మరి ఒక్కడూ లేడు. “(కమ్మరివాళ్లు ఉంటే) ఇశ్రాయేలీయులు కత్తులను ఈబెలను చేయించుకొనెదరు” అని

ఫిలిష్తీయులు చెప్పుకొని కమ్మరి వాళ్లు లేకుండా చేసిరి. ²⁰ఇనుప వస్తువులను ఫిలిష్తీయులు మాత్రమే పడును పెట్టు గలరు. అందుచేత ఇశ్రాయేలీయులు వారి నాగళ్లు, పారలు, గొడ్డళ్లు, లేక కొడవళ్లు గనుక పడును చేయాల్సివస్తే, వారు ఫిలిష్తీయుల దగ్గరకు వెళ్ళాల్సి వచ్చేది.

²¹నాగళ్లు, పారలు సొస బెట్టుదానికి ఫిలిష్తీ కమ్మరలలు 1/3 వంతు ఔన్ను వెండి పుచ్చుకొనేవారు. మరియు గుసపాలు, గొడ్డళ్లు, మునికోల ఇనుప కొనలు సొస బెట్టుటానికి వారు 1/6 వంతు ఔన్ను (వెండి) (అక్షరాల వెకెలులో మూడోవంతు) పుచ్చుకొనేవారు.

²²కనుక యుద్ధం రోజున సౌలు వెంట ఉన్న ఇశ్రాయేలు సైనికులు ఎవ్వరి వద్ద (ఇనుప) ఖడ్గాలు, ఈటెలు లేవు. సౌలుకు, అతని కుమారుడు యోనాతానుకు మాత్రమే ఇనుప ఆయుధాలు ఉన్నాయి. ²³మిక్మషు వద్ద కనుమను ఫిలిష్తీ సైనికదళం ఒకటి కాపలా కాస్తూ ఉంది.

యోనాతాను ఫిలిష్తీయులపై పడటం

14 సౌలు కుమారుడైన యోనాతాను తన ఆయుధాలు మోసి యువకుని పిలిచి “లోయ ఆవలి పక్కన వున్న ఫిలిష్తీయుల గుడారాల వద్దకు వెళదాము” అన్నాడు. కాని ఈ విషయం మాత్రం తన తండ్రికి చెప్పలేదు.

²మిగ్రోనులో ఒక కొండ కొనలో ఒక దానిమ్మ చెట్టు కింద సౌలు కూర్చుని ఉన్నాడు. ఇది అక్కడ ఉన్న కళ్ళానికి దగ్గర్లో ఉంది. సౌలుతోకూడ ఆరువందల మంది మనుష్యులు ఉన్నారు. ³వారిలో ఒకడు అహీయా. ఈకాబోదు సోదరుడగు అహీటూబు కుమారుడు అహీయా. ఈకాబోదు ఫిసహాను కుమారుడు. ఫిసహాను ఏలీ కుమారుడు. షీలోహు పట్టణంలో యెహోవా యాజకునిగా అహీయా పని చేస్తున్నాడు. అతడు ఏసోదు అనబడే పవిత్ర వస్త్రం ధరించాడు.

⁴కనుమకు ఇరుప్రక్కలా నిలారెన బండలు న్నాయి. యోనాతాను ఆ కనుమగుండా ఫిలిష్తీయుల శిబిర మునకు వెళ్ళాలని నిర్ణయించాడు. ఒక పక్కనున్న కొండ పేరు బోస్సురు. రెండవ పక్కనున్న నిడుపు కొండ కనుమ పేరు సెనే. ⁵ఒక బండ మిక్మషు వైపు ఉత్తరానికి ఉంది. మరొక బండ గిబియా వైపు దక్షిణంగా ఉంది.

⁶యోనాతాను తన ఆయుధాలు మోసి యువకునితో వారి మీదికి వెళదాము రమ్మన్నాడు. “బహుశః యెహోవా మనకు సహాయం చేయవచ్చు. మనతో ఎక్కువ మంది వున్నారా, తక్కువమంది ఉన్నారా, అన్నది నమస్య కాదు. దేవుడు నంకల్పిస్తే ఇవేమీ అడ్డూరపు విజయానికి” అన్నాడు యోనాతాను.

⁷మీ చిత్రమొచ్చినట్లు చేయండి. నేను ఎంతసేపూ నిన్ను కనిపెట్టుకొనే ఉంటాను” అన్నాడు ఆ యువ సైనికుడు.

⁸“అయితే, రా! ఫిలిష్తీయుల దగ్గరకు పోదాము. వారు మనలను చూసేలా వెళదాము. ⁹వాళ్లు గనుక మనల్ని చూసి ‘తాము వచ్చే వరకూ ఆగండి’ అంటే, మనము అప్పుడు ఎక్కడ వుంటే అక్కడే ఆగిపోదాము. వారి వద్దకు పోవద్దు. ¹⁰కానీ ‘మా దగ్గరకు పైకి రండి’ అని ఫిలిష్తీయులు చెబితే, మనం వాళ్ల దగ్గరకు ఎక్కీ పోదాము. ఎందుకంటే అది దేవుని నుండి వచ్చే గుర్తు గనుక. మనం వారిని ఒడించేలా యెహోవా చేస్తాడని దాని అర్థం.” అని యోనాతాను తన యువ సైనికునితో చెప్పాడు.

¹¹ఫిలిష్తీయులు వారిని చూసేలా యోనాతాను, అతని సహాయకుడు ఇద్దరూ కలసి వెళ్ళారు. వీరిని చూసిన ఫిలిష్తీయులు వారిలో వారు, “చూడండి! హెబ్రీ సైనికులు వారు దాగిన బొరియలనుండి బయటికి వస్తున్నారు!” అని అనుకున్నారు. ¹²శిబిరంలో వున్న ఫిలిష్తీయులు వారిద్దరినీ చూసి, “మావద్దకు పైకి రండి. మీకు మంచి గుణపాఠం చెబుతాము” అన్నారు. అది విన్న యోనాతాను తన సహాయకునితో, “నా వెనుకనే కొండ ఎక్కు. యెహోవా ఫిలిష్తీయులను ఇశ్రాయేలుకు అప్పగించాడు!” అని చెప్పాడు.

¹³¹⁴అప్పుడు యోనాతాను తన కాళ్లు, చేతులతో మీదికి ఎగబాకినాడు. భుటుడు అతని వెనుకనే అనుసరించాడు. యోనాతాను మరియు అతని సహాయకుడు ఫిలిష్తీయులను ఎదుర్కొన్నారు. మొదటి వధయందు వారు ఇరవై మంది ఫిలిష్తీయులను అర ఎకరము నేర పొడవున చంపారు. యోనాతాను ఎదురుగా వచ్చిన వారితో పోరాడాడు. ఆయుధాలు మోసేవాడు అతని వెనుకనే వస్తూ చావకుండా గాయపడ్డవారిని చంపేసాడు.

¹⁵ఫిలిష్తీయులంతా చాలా భయపడిపోయారు. మెరుపు దాడులను చేయగల దళంవారితో సహా శిబిరంలో ఉన్న వారంతా మిక్మిలిగా భయపడ్డారు. భూమి కూడ కంపించింది! వారు చాలా భయంతో వణకి పోయారు.

¹⁶బెన్యామీను దేశంలోని గిబియా వద్ద ఉన్న సౌలు సైనికులు, ఫిలిష్తీ సైనికులు చెల్లాచెదురై పారిపోవటం చూశారు. ¹⁷సౌలు తనతోకూడ ఉన్న సైన్యంతో “మనుష్యుల్ని లెక్కబెట్టండి. శిబిరాన్ని విడిచిపోయింది ఎవరో నేను తెలుసుకోవాలి” అన్నాడు. వారు లెక్క పెట్టి చూస్తే, అక్కడ లేని వారు యోనాతాను, అతని ఆయుధము మోసేవాడు.

¹⁸“దేవుని పవిత్ర పెట్టెను తెమ్మని” యాజకుడైన అహీయతో సౌలు చెప్పాడు. (ఆ సమయంలో పవిత్ర పెట్టె ఇశ్రాయేలీయుల వద్ద ఉంది. ¹⁹సౌలు యాజకునితో మాట్లాడుతూ వుండగానే ఫిలిష్తీయులలో అలజడి ఎక్కువయ్యింది. అప్పుడు సౌలు అసహనంతో, “నీ

ప్రార్థన యిక చాలు, నీ చేతులు కిందికి దించు" అని యాజకునితో చెప్పాడు.

²⁰సాలు, మరియు అతనితోవున్న సైన్యం సమకూడి యుద్ధానికి దిగారు. ఫిలిస్తియులు గందరగోళంగా ఉన్నారని వారు గమనించారు. కొంతమంది ఫిలిస్తియులు తమలో తామే కత్తులతో పొడుచు కొంటున్నట్లు వారు చూశారు. ²¹గతంలో వారి కింద పని చేసిన హెబ్రీయులు కొందరు ఫిలిస్తియుల శిబిరంలో ఉన్నారు. ఈ హెబ్రీయులు సాలు, యోనాతానుతో వున్న ఇశ్రాయేలీయులకు మద్దతు ఇచ్చారు. ²²ఎఫ్రాయిము కొండల దేశంలో దాగివున్న ఇశ్రాయేలీయులంతా పారిపోతున్న ఫిలిస్తియుల గూర్చి విన్నారు. వీరంతా యుద్ధంలో చేరి ఫిలిస్తియులను తరిమి కట్టారు. ²³ఆ విధంగా ఆ రోజున ఇశ్రాయేలు ప్రజలకు యెహోవా గొప్ప విజయాన్ని ఇచ్చాడు. యుద్ధం బేతావెను దాటిపోయింది. సైన్యమంతా సాలు దగ్గర ఉంది. సుమారు పదివేల మంది అతని వద్ద ఉన్నారు. తరువాత ఎఫ్రాయిము రాజ్యంలోని ప్రతి నగరానికి యుద్ధం వ్యాపించింది.

సాలు చేసిన మరో తప్పు

²⁴ఆరోజు సాలు ఒక పెద్ద తప్పు చేశాడు. ఇశ్రాయేలు సైనికులు ఆకలితో నకనకలాడే పోయారు. దీనికంతటికీ కారణం వారిని సాలు ఒక ప్రమాణం కింద వుంచటమే! "నాయంత్రమయ్యేలోగా గాని, లేక నా శత్రువులను నేను ఓడించక ముందుగాని ఎవ్వరైనా భోజనం చేస్తే వారు శింపబడతారు!" అని వారికి సాలు ముందుగానే చెప్పాడు. దానితో ఇశ్రాయేలు సైనికులు ఎవ్వరూ ఆహారం ముట్టలేదు.

²⁵ఆ ప్రాంతంలో ఒక తేనెతుట్ట వుంది. ²⁶సైనికులు దానివద్దకు వచ్చేసరికి వాళ్ల ప్రమాణం జ్ఞాపకం రావటంతో తేనె ముట్టటానికి భయపడిపోయారు. ²⁷అయితే సాలు చేయించిన ఈ ప్రమాణం గురించి యోనాతానుకు తెలియదు. అతను తన చేతికర్రను తేనెతుట్టలోనికి గుచ్చి లాగానే తేనెవచ్చింది. అతడు దానిని తాగా అతనికి ఎంతో హాయినిచ్చింది. ²⁸సైనికులలో ఒకడు యోనాతానుకు "నీ తండ్రి సైనికులలో ప్రమాణము చేయించి, ఆహారము వుప్పుకొనువాడు శింపబడును అని చెప్పాడు. అందువల్లనే ఏ ఒక్క సైనికుడు కూడా ఆరోజు ఏమీ తినలేదని అన్నాడు. అందువల్లనే సైనికులంతా విపరీతంగా అలసి పోయారని" చెప్పాడు.

²⁹మా తండ్రి దేశానికి లేనిపోని తిప్పలు తెచ్చి పెట్టాడు. చూడండి! ఈ తేనెను నేను కొంచెం రుచి చూస్తేనే నాకు చాలా హాయిగా వుంది! ³⁰ఈ రోజు శత్రువుల వద్ద తీసుకున్న ఆహారమంతా మన సైనికులు గనుక తినివుంటే, వారు ఎంత హాయిగా ఉండేవారు!

ఇంకా చాలా మంది ఫిలిస్తియులను కూడా చంపి ఉండే వాళ్లు!" అన్నాడు యోనాతాను.

³¹ఆ రోజు మిక్కిషునుండి అయ్యాలోను వరకూ గల ఫిలిస్తియులందరినీ ఇశ్రాయేలు సైనికులు ఓడించారు. ఆ తరువాత వారు బాగా నీరసించి పోయారు. ³²వారు ఫిలిస్తియుల గొర్రెలను, పశువులను, దూడలను పట్టుకొన్నారు. ఆకలికి తట్టుకోలేక వారు ఆ పశువులను నేలమీదే చంపి రక్తంతో నిండిన మాంసాన్నే తినివేశారు

³³ఒక వ్యక్తి వెళ్లి సాలుతో, "చూశావా! సైనికులంతా యెహోవా పట్ల పాపం చేస్తున్నారు. రక్తం కలిసివున్న మాంసాన్నే వారు తింటున్నారు" అని చెప్పాడు. అది విని సాలు, "మీరు పాపం చేశారు! ఒక పెద్ద బంధను ఇక్కడికి దొర్లించండి" అన్నాడు.

³⁴నీవు వెళ్లి ప్రతి ఒక్కడూ తన ఎద్దును, గొర్రెను ఇక్కడికి తీసుకుని రమ్మవు. వారు వచ్చి తమ పశువులను ఇక్కడ బండ మీద వదించాలి. దేవుని పట్ల పాపం చేయవద్దు. రక్తం కలిసివున్న మాంసాన్ని తినకండి" అన్నాడు సాలు.

ఆ రాత్రి ప్రతి ఒక్కడూ తన పశువులను తెచ్చి అక్కడ వదించాడు.

³⁵తరువాత సాలు యెహోవాకు ఒక బలిపీఠాన్ని నిర్మించాడు. అది సాలు తానే యెహోవా వాకి నిర్మించిన మొదటి బలిపీఠం.

³⁶పదండి! ఈ రాత్రి ఫిలిస్తియులను తరుము దాము. వాళ్లందరినీ చంపివేసి వాళ్ల వస్తువులన్నీ తీసుకుందాము!" అన్నాడు సాలు.

"నీకు ఎలా మంచిదనిపిస్తే అలా చేయి" అని సైనికులు జవాబిచ్చారు. కానీ "మనము దేవుని ఆడుగు దాము" అని యాజకుడు చెప్పాడు.

³⁷అందువల్ల సాలు లేచి, "దేవా! నేను వెళ్లి ఫిలిస్తియులను తరిమికొట్టానా? మేము వాళ్లను ఓడించేలా సహాయం చేస్తావా?" అని అడిగాడు. కాని ఆరోజు సాలుకు యెహోవా సమాధానం ఇవ్వలేదు.

³⁸నాయకులందరినీ నా దగ్గరకు తీసుకుని రండి. ఈ వేళ ఎవరు పాపం చేసారో మనము తెలుసుకొందాము. ³⁹ఇశ్రాయేలును రక్షించే యెహోవాతోడుగా నేను ఈ ప్రమాణం చేస్తున్నాను. ఈ పాపం నా స్వంత కుమారుడు యోనాతాను చేసినా, అతడు చావాలి" అని చెప్పాడు సాలు. సైన్యంలో ఎవ్వరూ ఏమీ మాట్లాడలేదు. ⁴⁰సాలు ఇశ్రాయేలీయులందరినీ పిలిచి వారందరినీ ఒక పక్కన నిలబెట్టి, తన కుమారునితో కలిసి తానొక పక్కన నిలబడ్డాడు. "మీకు ఎలా మంచిదనిపిస్తే అలా చేయండి" అని సైనికులంతా చెప్పారు. ⁴¹ఓ ఇశ్రాయేలీయుల దేవుడవైన యెహోవా, నీ సేవకుడవైన నా ప్రార్థన ఈ రోజున ఎందుకు ఆలకించలేదు! నేను గాని, నా కుమారుడు

యోనాతాను గాని పాపం చేస్తే మాకు ఊరీము పడేలా చేయుము. నీ ప్రజలయిన ఇశ్రాయేలీయులు పాపం చేస్తే, వారికి తుమ్మీము* పడేలా చేయుము” అని సౌలు ప్రార్థన చేశాడు. సౌలు యోనాతాను పాపం చేసినట్లు ఊరీము పడింది. అందుచేత ప్రజలు నిర్దోషులని తేలబంతో వారు వెళ్లిపోయారు. ⁴²సౌలు, యోనాతానుల మధ్య మళ్ళీ వేస్తే యోనాతాను దోషి అని తేలింది. ⁴³“ఏమి చేసావో చెప్పు” అని సౌలు యోనాతానును అడిగాడు.

“నేను కేవలం నా చేతికర చివరన అంటిన తేనెను రుచి చూసాను. దానికే నేను మరణశిక్ష అనుభవించాలా?” అన్నాడు యోనాతాను. ⁴⁴సౌలు “దేవునికి నేను తీవ్రమైన ప్రమాణం చేసాను. నా ప్రమాణాన్ని గనుక నేను నిలబెట్టుకోక పోతే నాకు ఎన్నో దారుణాలు చేయుమని నేను దేవుని అడిగాను. కనుక యోనాతానూ, నీవు మరణించాల్సిందే” అన్నాడు.

⁴⁵అయితే సైనికులు, “ఈవేళ ఇశ్రాయేలీయులను మహా విజయానికి నడిపించిన వాడు యోనాతానే. అలాంటప్పుడు యోనాతాను మరణించాలా? వీళ్లేదు. సజీవ దేవుని తోడు, యోనాతాను తలమీదనుండి ఒక్క వెంట్రుక నేలరాలడుగాక! ఈ వేళ ఫిలిష్టియులతో యుద్ధం చేయటానికి దేవుడే యోనాతానుకు సహాయం చేసాడు!” అని సౌలుతో చెప్పారు. అందుచేత సైనికులు యోనాతానును కాపాడారు. అతడు చంపబడలేదు.

⁴⁶కనుక ఫిలిష్టియులను తరమటం సౌలుమాను కున్నాడు. ఫిలిష్టియులు వారి స్థలానికి వెళ్లి పోయారు.

ఇశ్రాయేలు శత్రువులతో సౌలు పోరాటం

⁴⁷సౌలు పరిపాలన సాగించిన కాలంలో, ఇశ్రాయేలు చుట్టూవున్న దాని శత్రువులందరితో అతడు యుద్ధం చేశాడు. మోయాబీయులతోను అమోనీయులతోను, ఎదోమీయులతోను, సోబాదేశపు రాజులతోను, ఫిలిష్టియులతోను సౌలు యుద్ధంచేశాడు. సౌలు ఎక్కడికి వెళితే అక్కడ శత్రువులను ఓడించి విజయం సాధించాడు. ⁴⁸సౌలు చాలా ధైర్యవంతుడు. అతడు అమాలేకీయులను సహా జయించాడు. ఇశ్రాయేలును కొల్లగొట్టాలని ప్రయత్నించిన దాని శత్రువులందరినీ సౌలు చీల్చి వెండాడి ఇశ్రాయేలును రక్షించాడు.

⁴⁹యోనాతాను, ఇషీవ్, మెలిష్షూను, ఈ ముగ్గురూ సౌలు కుమారులు. సౌలు పెద్దకుమార్తె పేరు మేరబు. ఆయన చిన్న కుమార్తె పేరు మికాలు. ⁵⁰సౌలు భార్య పేరు అహీనోయము. ఆమె అహీమయస్సు అనే వాని

కుమార్తె సౌలు సైన్యాధికారి పేరు అబ్నెరు. అతడు నేరు అనేవాని కుమారుడు. నేరు సౌలు పినతండ్రి. ⁵¹సౌలు తండ్రి కీషు; అబ్నెరు తండ్రి నేరు-ఇద్దరూ అబీయేలు అనే వాని కుమారులు.

⁵²సౌలు జీవితాంతం ధైర్యశాలిగా ఉన్నాడు. ఫిలిష్టియులతో తీవ్రంగా పోరాడాడు. సౌలు తన రాజ్యంలో ఎప్పుడయినా, ఎక్కడయినా ఒక ధైర్యవంతుని గాని బలశాలిని గాని చూస్తే వానిని తన కోటలోని ప్రత్యేక సైనిక దళంలో చేర్చుకొనేవాడు.

అమాలేకీయులను సౌలు నాశనం చేయుట

15 సమూయేలు ఒక రోజు సౌలు వద్దకు వచ్చాడు. గతంలో అతనిని ఇశ్రాయేలు రాజుగా అభిషిక్తుని చేయటానికి యెహోవా తనను పంపిన విషయం జ్ఞాపకం చేస్తూ, మరో వర్తమానం యెహోవా దగ్గర నుండి తెచ్చినట్లు సమూయేలు చెప్పాడు. ²సర్వశక్తి మంతుడైన యెహోవా వర్తమానం ఇది: “ఈజిప్టు నుండి ఏముక్తి పొంది ఇశ్రాయేలీయులు బయటికి వచ్చినపుడు వారిని కనానుకు పోకుండా ఆపాలని అమాలేకీయులు ప్రయత్నించారు. అమాలేకీయులు ఏమి చేశారో నేను స్వయంగా చూశాను. ³నీవు ఇప్పుడు వెళ్లు. అమాలేకీయులపై యుద్ధం ప్రకటించు. నీవు అమాలేకీయులను సర్వనాశనం చేయాలి. అంతేగాదు. వారికి చెందిన ప్రతి వస్తువూ నాశనం కావాలి. దేనినీ బతకనివ్వకు. పురుషులను, స్త్రీలను, పిల్లలను, పసివాళ్లను, పశువులను, గొర్రెలను, ఒంటెలను, గాడిదలను-అన్నింటినీ హతమార్చి వేయాలి.”

⁴సౌలు సైన్యాన్ని పిలిచి తెలాయీము వద్ద సమీకరించాడు. సైనికులు రెండు లక్షలమంది ఉన్నారు. అందులో పదివేలమంది యూదాకు చెందినవారు.

⁵సౌలు అమాలేకీయుల ఒక నగర సమీపానికి వెళ్లి లోయలో పొంచివున్నాడు. ⁶ఆ ప్రాంతంలో కేసీయులు కూడా వున్నారు. సౌలు వారితో అమాలేకీయులను వదిలి వెళ్లిపోమ్మన్నాడు. అలా వెళ్తే అమాలేకీయులతో పాలు వారిని చంపనని చెప్పాడు. “ఇశ్రాయేలీయులు ఈజిప్టునుండి వచ్చినప్పుడు మీరు వారికి కనికరము చూపారు గనుక మిమ్మల్ని చంపను” అని సౌలు అన్నాడు. అది విని అమాలేకీయులనుండి విడిపోయి కేసీయులు వెళ్లిపోయారు.

⁷అమాలేకీయులను సౌలు ఓడించాడు. హానీలా నుండి ఈజిప్టు సరిహద్దుల్లోని షూరు పట్టణం వరకూ సౌలు వారితో పోరాడాడు. ⁸అమాలేకీయుల రాజైన అగగును మాత్రం సజీవంగా పట్టుకుని అతని సైన్యం అంతటినీ సౌలు చంపేసాడు. ⁹సౌలు, మరియూ ఇశ్రాయేలు సైనికులు అగగును బతకనిచ్చారు. బలంగా, ఆరోగ్యంగావున్న గొర్రెలను, పశువులను, గొర్రెపిల్లలను కూడా వారు వదిలివేశారు. ప్రయోజన కరమైన వాట

ఊరీము ... తుమ్మీము దేవుని నుండి తమ ప్రశ్నలకు జవాబులు పొందేందుకు యాజకులు వీటిని ఉపయోగించేవారు.

న్నింటినీ చంపకుండా విడిచిపెట్టి వారికి అవసరం లేని వాల్చిన్నింటినీ వారు చంపేసారు.

సమూయేలు సౌలుకు తన సాపం విషయం చెప్పుట

¹⁰యెహోవా వాక్కు సమూయేలు దగ్గరకు వచ్చింది. ¹¹“సౌలు నన్ను అనుసరించటం మానేశాడు. కావున సౌలును రాజుగా చేసినందుకు బాధపడుతున్నాను. అతడు నా ఆజ్ఞలను శిరసావహించలేదు.” అని యెహోవా చెప్పాడు. ఇది విన్న సమూయేలు గాభరా పడిపోయాడు. రాత్రింతా దుఃఖంతో యెహోవాని ప్రార్థించాడు.

¹²మరునాటి తెల్లవారుఝామున సమూయేలు లేచి సౌలును కలుసుకొనేందుకు వెళ్ళాడు. కానీ అక్కడి ప్రజలు, “సౌలు కర్మలకు వెళ్ళాడు. తన గౌరవార్థం అక్కడ ఒక జ్ఞాపక స్థంభం నిలబెట్టడానికి సౌలు వెళ్ళాడు. తర్వాత సౌలు అనేక చోట్లకు ప్రయాణం చేసి, చివరికి గిల్గాలు వెళ్ళాలని ఏర్పాటు చేసుకున్నాడు” అని చెప్పారు. కనుక సౌలు ఉన్న చోటికి సమూయేలు వెళ్ళాడు. సౌలు అమాలేకియుల దగ్గర తీసుకున్న వాటిలో మొదటి భాగాన్ని అప్పడే అర్పించాడు. సౌలు వాటిని దహనబలిగా యెహోవాకు అర్పిస్తున్నాడు.

¹³సమూయేలు సౌలు దగ్గరకు వెళ్ళాడు: “యెహోవా నిన్ను ఆశీర్వదించునుగా! యెహోవా ఆజ్ఞలకు నేను విధేయుడనయ్యాను” అని సౌలు చెప్పాడు.

¹⁴“ఆజ్ఞ నెరవేర్చితే మరి నేను వింలున్న గొర్రెల, పశువుల అరుపులు ఏమిటి” అని సమూయేలు ప్రశ్నించాడు. ¹⁵సౌలు ఇలా జవాబు చెప్పాడు: “సైనికులు వాటిని అమాలేకియులనుండి తీసుకున్నారు. నీ దేవుడైన యెహోవాకు దహనబలి చేయటానికి సైనికులు మంచి గొర్రెలను పశువులను కాపాడారు. కాని మిగిలిన వాల్చిన్నింటినీ మేము చంపేశాము.”

¹⁶సమూయేలు, “ఇంక మాట్లాడకు. రాత్రి యెహోవా నాకు ఏమి చెప్పాడో నీవు విను” అన్నాడు సౌలుతో.

సౌలు, “సరే నాకు చెప్పు” అన్నాడు.

¹⁷సమూయేలు ఇలా చెప్పాడు: “గతంలో నీవు ప్రముఖుడవు కాదని తలచావు. కాని ఇశ్రాయేలు వంశాలన్నింటికీ నీవు నాయకుడవైనావు. ఇశ్రాయేలుకు రాజుగా యెహోవా నిన్ను ఎంపిక చేశాడు.

¹⁸యెహోవా నిన్ను ఒక ప్రత్యేక పనిమీద పంపించాడు. “వెళ్లి ఆ దుర్మార్గువు అమాలేకియులందరినీ చంపివేయి. వాళ్లను పూర్తిగా నాశనం చేయి” అని యెహోవా చెప్పాడు. ¹⁹కానీ నీవు యెహోవా మాట విసలేదు. వాటిని నీకోసం అట్టే పెట్టుకోవాలను కున్నావు. కనుక ఏది చెడ్డదని యెహోవా చెప్పాడో అదే నీవు చేసావు.”

²⁰సౌలు, “నేనైతే యెహోవాకు విధేయుడనయ్యాను. యెహోవా పంపిన చోటికి నేను వెళ్ళాను.

అమాలేకియులందరినీ నేను నాశనం చేశాను. వారి రాజు అగగును మాత్రమే నేను తిరిగి తీసుకుని వచ్చాను. ²¹సైనికులు మాత్రమే నీ దేవుడైన యెహోవాకు గిల్గాలువద్ద బలి అర్పించేందుకు శ్రేష్ఠమైన గొర్రెలను, పశువులను తీసుకుని వచ్చారు” అన్నాడు.

²²కానీ సమూయేలు, “యెహోవాకు ఎక్కువ ప్రీతి పాత్రమెనది ఏమిటి? దహనబలులు, బలులా? లేక యెహోవా ఆజ్ఞాపాలనయా? దేవునికి బలులు అర్పించటంకంటే, ఆయనకు విధేయుడే ఉండటం శ్రేష్ఠము. పాత్రకో కొవ్వును అర్పించేకంటే, దేవుని వాక్కు విసటం శ్రేష్ఠము. ²³అవిధేయుడవై ఉండటం మంచి మంత్రం వేసే పాపం లాంటిదే. మొండి వెళ్ళితో నీకు తోచినదే చేయటం విగ్రహారాధనవంటి పాపమే. నీవు యెహోవా ఆజ్ఞను దిక్కరించావు. ఈ కారణంగా ఇప్పుడు యెహోవా నిన్ను రాజుగా తిరస్కరిస్తున్నాడు.”

²⁴అప్పుడు సౌలు, “నేను పాపం చేశాను. నేను యెహోవా ఆజ్ఞలకు లోబడలేదు. నీవు చెప్పినట్లుగా నేను చేయలేదు. నేను ప్రజలకు భయపడ్డాను. వారు ఎలా చెప్పితే అలా చేశాను. ²⁵నా పాపం క్షమించుమని ఇప్పుడు నేను నిన్ను వేడుకుంటున్నాను. నేను యెహోవాని ఆరాధిస్తాను, నాతోకూడ రా” అని సమూయేలుతో చెప్పాడు.

²⁶కానీ సమూయేలు, “నేను నీతో మళ్ళీ వెనుకకు రాను. నీవు యెహోవా ఆజ్ఞ తిరస్కరించావు. ఇప్పుడు యెహోవా నిన్ను ఇశ్రాయేలు రాజుగా తిరస్కరిస్తున్నాడు” అని చెప్పాడు.

²⁷సమూయేలు వెళ్ళిపోవటానికి తిరగగానే, సౌలు ఆయన అంగీ పట్టుకున్నాడు. అంగీ చిరిగిపోయింది.

²⁸సమూయేలు, “నీవు నా అంగీ చింపేసావు. అదే విధంగా ఈ వేళ యెహోవా ఇశ్రాయేలు రాజ్యాన్ని నీనుంచి తీసేస్తాడు. నీ స్నేహితుల్లో ఒకరికి ఈ రాజ్యాన్ని యెహోవా ఇచ్చాడు. ఇతడు నీకంటే మంచి వాడు. ²⁹యెహోవా ఇశ్రాయేలీయుల దేవుడు. యెహోవా శాశ్వతంగా జీవిస్తాడు. యెహోవా అబద్ధం చెప్పడు. తన మనస్సు మారుక్రోడు. అనుక్షణం మనస్సు మారుక్రమే మనిషిలాంటివాడు కాదు యెహోవా” అని సౌలుతో చెప్పాడు.

³⁰సౌలు సమాధానమిస్తూ, “సరే నేను పాపం చేశాను. కాని దయచేసి నాతోకూడ రా. కనీసం నాయకుల ఎదులు, ఇశ్రాయేలు ప్రజలు ఎదులు నాకు కొంచెం మర్యాద చూపించు. దేవుడైన యెహోవాను నేను ఆరాధించటానికి నాతోకూడ తిరిగి రా” అన్నాడు.

³¹కనుక సమూయేలు సౌలుతో కలసి వెనుకకు వెళ్ళాడు. సౌలు యెహోవాను ఆరాధించాడు.

³²“అమాలేకియుల రాజైన అగగును తన వద్దకు తీసుకుని రమ్మని” సమూయేలు చెప్పాడు. అగగు సంకెళ్లతో బంధించబడి సమూయేలు ముందుకు

వచ్చాడు. “నిశ్చయంగా ఇతడు నన్ను చంపడు” అని అగగు అనుకున్నాడు.

³³కాని సమూయేలు అగగుతో, “నీ కత్తివేలుకు గురిచేసి అనేకమంది పిల్లలను తమ తల్లిలకు లేకుండా చేస్తావు. కనుక ఇప్పుడు నీ తల్లికి పిల్లలు ఉండరు,” అంటూ గిఱాలులో యెహోవా ఎదుట సమూయేలు అగగును ముక్కలుగా నరికి వేశాడు. ³⁴అప్పుడు సమూయేలు రామాకు వెళ్లిపోయాడు. సౌలు గిబియాలోని తన ఇంటికి వెళ్లిపోయాడు. ³⁵ఆ తరువాత సమూయేలు తన జీవితాంతం సౌలును మళ్ళీ ఎన్నడూ చూడలేదు. కాని సౌలు విషయంలో సమూయేలు చాలా దుఃఖించాడు. సౌలును ఇశ్రాయేలుకు రాజుగా చేసినందుకు యెహోవా చాలా చింతించాడు.

సమూయేలు బెత్లెహేముకు వెళ్లుట

16 యెహోవా, “ఎంతకాలం ఇలా సౌలుకోసం చింతిస్తావు? ఇశ్రాయేలు రాజుగా సౌలును నేను నిరాకరించాను. నీ కొమ్ములను మానెతో నింపుకొని వెళ్లు. యెష్యాయి అనే మనిషి దగ్గరకు నేను నిన్ను పంపిస్తున్నాను. యెష్యాయి బెత్లెహేములో నివసిస్తున్నాడు. అతని కుమారులలో ఒకనిని నేను రాజుగా ఎంపిక చేసాను” అని సమూయేలుతో చెప్పాడు.

²కానీ, “నేను వెళితే ఈ వార్త సౌలు విని నన్ను చంపటానికి ప్రయత్నం చేస్తాడు” అని సమూయేలు అన్నాడు.

“నీవు ఒక కోడెదూడను తీసుకుని బెత్లెహేముకు వెళ్లు. ‘యెహోవాకు నేను ఒక బలి అర్పించటానికి వచ్చాను’ అని వెప్పు. ³బలి కార్యక్రమానికి యెష్యాయిని రమ్మని ఆహ్వానించు. అప్పుడు ఏమి చేయాలో నేను నీకు తెలియచేస్తాను. నేను నీకు చూపిన మనిషిని నీవు తప్పక అభిషేకించాలి” అని యెహోవా చెప్పాడు.

⁴యెహోవా చెప్పినట్లు సమూయేలు చేసాడు. సమూయేలు బెత్లెహేముకు వెళ్ళాడు. బెత్లెహేము పెద్దలు భయంతో వణకిపోయారు. వారు సమూయేలును కలుసుకొని, “నీవు సమాధానంగానే వచ్చావా?” అని అడిగారు.

⁵“అవును నేను సమాధానంగానే వచ్చాను. యెహోవాకు ఒక బలి అర్పించటానికి నేను వచ్చాను. మీరంతా తయారై బలి కార్యక్రమానికి నాతోకూడ రావటానికి సిద్ధపడండి” అని సమూయేలు జవాబు చెప్పాడు. సమూయేలు యెష్యాయిని, అతని కుమారులను సిద్ధం చేశాడు. బలి అర్పణలో పాలుపుచ్చుకోమని సమూయేలు వారిని ఆహ్వానించాడు.

⁶యెష్యాయి, అతని కుమారులు వచ్చినపుడు సమూయేలు ఏలీయాబును చూసాడు. “నిజంగా యెహోవా ఎంపిక చేసిన మనిషి ఇతడే” అని సమూయేలు తలచాడు.

⁷అయితే యెహోవా, “ఏలీయాబు ఎంతో అందంగా ఎత్తుగా ఉన్నాడు. కానీ ఆ విషయాలు లక్ష్యపెట్టకు. మనుష్యులు చూసే విషయాలను కాదు దేవుడు చూసేది. ప్రజలు బాప్య సౌందర్యం చూస్తారు కానీ యెహోవా హృదయం చూస్తాడు. ఏలీయాబు తగిన వాడు కాడు” అని తెలియజేసాడు.

⁸అప్పుడు యెష్యాయి తన కుమారుడైన అబీనాదాబును పిలిచాడు. అబీనాదాబు సమూయేలు ఎదుట నడిచాడు. కానీ సమూయేలు, “లేదు యెహోవా ఎంపిక చేసినవాడు ఇతడు కాదు” అన్నాడు.

⁹తరువాత షమ్మాను సమూయేలు ఎదుట నడుపుమని యెష్యాయి చెప్పాడు. కానీ సమూయేలు, “లేదు, ఇతనినికూడ యెహోవా ఎంపిక చేయలేదు” అన్నాడు.

¹⁰తన కుమారులు ఏడుగురిని యెష్యాయి సమూయేలుకు చూపించాడు. కానీ, “వీరిలో ఎవ్వరినీ యెహోవా ఎంపిక చేయలేదని” సమూయేలు యెష్యాయితో చెప్పాడు. ¹¹అప్పుడు, “నీ కుమారులంతా వీరేనా?” అని సమూయేలు యెష్యాయిని అడిగాడు. “అందరికంటె చిన్నవాడు ఇంకొకడు ఉన్నాడు. కానీ వాడు గొర్రెలను మేపుతున్నాడు” అని యెష్యాయి జవాబిచ్చాడు.

సమూయేలు, “అతనికి కబురు చేయి. అతన్ని ఇక్కడకు తీసుకునిరా. అతడొచ్చేవరకూ మనం భోజనానికి కూర్చోము” అని చెప్పాడు.

¹²యెష్యాయి తన చిన్న కుమారుని తీసుకుని వచ్చేందుకు ఒకరిని పంపించాడు. ఈ కుమారుడు ఎర్రని తల వెంట్రుకలతో చక్కగా కనబడేవాడు. అతడు ఎర్రటివాడు మరియు చాలా అందగాడు.

“లేచి అతనిని అభిషేకించు. అతడే సుమా!” అని యెహోవా సమూయేలుతో చెప్పాడు.

¹³ప్రత్యేక నూనెతో ఉన్న కొమ్మును సమూయేలు తీసుకుని యెష్యాయి చిన్న కుమారుని సోదరులందరి ఎదుటనే అతని మీద పోసాడు. ఆ రోజునుండి యెహోవా ఆత్మ దావీదు మీదికి మహా శక్తివంతంగా వచ్చింది. తరువాత సమూయేలు రామాకు వెళ్లి పోయాడు.

ఒక దుష్ట శక్తి సౌలును వ్యాకుల పెట్టుట

¹⁴యెహోవా ఆత్మ సౌలును విడిచి పెట్టేవాడు. యెహోవా సౌలు మీదికి ఒక దుష్టాత్మను పంపించాడు. అది అతనికి చాలా ఇబ్బంది కలిగించింది. ¹⁵సౌలు సేవకులు అతనితో ఇలా అన్నారు: “దేవుని వద్దనుండి వచ్చిన ఒక దుష్ట ఆత్మ వచ్చి నిన్ను బాధ పెడుతోంది. ¹⁶మాకు ఆజ్ఞ ఇప్పుడు. సీతారాను వాయింఛగలవాని కోసం వెదుకుతాము. యెహోవా దగ్గరనుండి ఆ దుష్ట శక్తి నీ మీదికి వస్తే ఇతడు సీతారా వాయిస్తాడు.

అప్పుడు ఆ దుష్ట ఆత్మ నిన్ను విడిచిపెట్టేస్తుంది. నీకు ఊరట కలుగుతుంది.”

17“ఒక మంచి సితార వాయిచువానిని చూసి నా దగ్గరకు తీసుకుని రండి” అని సౌలు తన సేవకులతో చెప్పాడు.

18అప్పుడు నౌకర్లలో ఒకడు, “బెల్లెహేములో యెష్షయి అని ఒక మనిషి ఉన్నాడు. యెష్షయి కొడుకును నేను చూసాను. సితార వాయిచటం అతనికి వచ్చి. అతడు ధైర్యవంతుడు. బాగా పోరాడగలవాడు కూడా. అతడు చాతుర్యంగలవాడు. అతడు అందగాడు. యెహోనా అతనికి తోడుగా ఉన్నాడు” అని చెప్పాడు.

19కనుక సౌలు కొందరు మనుష్యులను యెష్షయి దగ్గరకు పంపించాడు. “నీకు దావీదు అనే కొడుకు ఉన్నాడు. అతడు గొర్రెలను కాస్తున్నాడు. అతనిని నా దగ్గరకు పంపించు” అని సౌలు చెప్పినదానిని వారు యెష్షయికి చెప్పారు.

20కనుక యెష్షయి సౌలుకు కానుకలుగా కొన్ని పస్తువులు సిద్ధం చేసాడు. ఒక గాడిదను, కొంత రొట్టె, ఒక ద్రాక్షారసపు తిత్తి, ఒక మేక పిల్లను యెష్షయి సిద్ధం చేసాడు. యెష్షయి వాటిని దావీదుకు ఇచ్చి అతనిని సౌలు వద్దకు పంపించాడు.

21కనుక దావీదు సౌలు దగ్గరకు వెళ్లి అతని ఎదుట నిలిచాడు. సౌలు దావీదును చాలా ప్రేమించాడు. దావీదు సౌలుకు ఆయుధాలు మోసా సహాయకుడయ్యాడు. 22“దావీదును నాతో ఉండనియ్యి. నా సేవ చేయనియ్యి. అతడంటే నాకు చాలా ఇష్టం” అని యెష్షయికి ఒక సందేశం పంపాడు సౌలు.

23దేవుడు పంపిన దురాత్మ సౌలు మీదికి వచ్చినపుడు దావీదు తన సితార తీసుకుని వాయిచేవాడు. ఆ దుష్ట ఆత్మ సౌలును వదిలిపోయేది, అతనికి హాయిగా ఉండేది.

గొల్కాతు ఇశ్రాయేలీయులను యుద్ధానికి పిలుచుట

17 ఫిలిష్తీయులు వారి సెన్యాన్ని యుద్ధానికి సమీకరించారు. వారు యూదాలో శోకో అనేచోట సమావేశమయ్యారు. వారి శిబిరం ఏఫ్రతమ్మీము అనే పట్టణం వద్ద పెట్టారు. ఏఫ్రతమ్మీము అనే పట్టణం శోకోకు, అజెకాకు మధ్యగా వుంది.

2సౌలు, మరియు ఇశ్రాయేలు సెన్యాలుకూడా సమావేశం అయ్యారు. ఏలా లోయలో వారి శిబిరం ఉంది. ఫిలిష్తీయులతో యుద్ధానికి సౌలు సైన్యం తయారయ్యింది.

3ఫిలిష్తీయులు ఒక కొండమీద ఉన్నారు, ఇశ్రాయేలీయులు మరో కొండమీద ఉన్నారు. ఈ రెండు కొండల

మధ్య లోయ ఉంది. 4ఫిలిష్తీయులకు ఒక ప్రఖ్యాత వీరుడు ఉన్నాడు. వానిపేరు గొల్కాతు. వాడు గాతుకు చెందినవాడు. అతని ఎత్తు తొమ్మిది అడుగుల* కంటే ఎక్కువ. గొల్కాతు ఫిలిష్తీయుల శిబిరంలో నుంచి బయటికి వచ్చాడు.

5అతని తలమీద ఒక కంచులోపి ఉంది. కంచులో చేసిన చేప పాలుసులవంటి కవచం అతడు ధరించాడు. ఈ కవచం కంచుతో చేయబడి నూలు ఇరవై అయిదు స్పాన్ల బరువు ఉంది. 6గొల్కాతు కాళ్లకు రాగి కవచాలు ఉన్నాయి. కంచు ఈటె* ఒకటి అతని మెడమీద కట్టబడి వుంది. 7గొల్కాతు ఈటెకుపున్న కర్పసిడి సాలెవాని మగ్గం వద్దవుండే దోనెలాగా వుంది. ఈటె కత్తి బరువు పదిహేను “స్పాన్లు.”* గొల్కాతు డాలు మోసే భటుడు అతనికి ముందుగా నడిచాడు.

8గొల్కాతు బయటకు వచ్చి ఇశ్రాయేలు సైనికులకు కేకవేసాడు: “మీ సైనికులు అందరూ యుద్ధానికి బారులు తీవారు ఎందుకు? మీరు సౌలు సేవకులు. నేను ఫిలిష్తీవాడిని. కనుక మీరు ఒకనిని ఎంపిక చేసుకొని నాలో పోరాడేందుకు వానిని పంపించండి.

9వాడు గనుక నన్ను చంపితే ఫిలిష్తీయులందరూ మీ సేవకులవుతారు. కానీ నేను గెలిచి మీవాడిని చంపితే, మీరంతా మాకు సేవకులు అవుతారు. అప్పుడు మీరు మాకు సేవ చేస్తారు!” అన్నాడు అతను.

10“ఈ రోజు నేనిలా నిలబడి ఇశ్రాయేలు సెన్యాన్ని ఎగతాళి చేస్తున్నాను! నాతో పోరాడటానికి మీలో ఒకనిని పంపండి” అనికూడా ఆ ఫిలిష్తీయుడు అన్నాడు.

11గొల్కాతు చెప్పిన వాటిని సౌలు, ఇశ్రాయేలు సైనికులు విన్నారు. వారు చాలా భయపడ్డారు.

దావీదు యుద్ధ భూమికి వచ్చుట

12ప్రాతీయుడైన యెష్షయి కుమారుడు దావీదు. యూదాలో ఉన్న బెల్లెహేముకు చెందినవాడు యెష్షయి. అతనికి ఎనమండుగురు కుమారులు. సౌలు కాలంలో యెష్షయి వృద్ధుడు. 13యెష్షయి యొక్క ముగ్గురు పెద్ద కుమారులు సౌలుతోపాటు యుద్ధానికి వెళ్లారు. పెద్ద కుమారుడు ఏలీయాబు. రెండవ కుమారుడు అలీనాదాబు. మూడవ కుమారుడు షమ్మూ.

తొమ్మిది అడుగులు అంటే సామాన్య పరిభాషలో నాలుగు మూరల జానెడు అని అర్థం. ప్రాచీన గ్రీకు అనువాదం ప్రకారం ఒక హెలీచీ చేతివ్రాత ప్రతి ప్రకారం ఈ లెక్క అనుసరించబడింది. చాలా హెలీచీ పుస్తకాలలో ఆరుమూరల జానెడు అని, తొమ్మిది అడుగుల నాలుగు అంగుళాలని వుంది.

కంచు ఈటె తేలికపాటి చిన్న రకపు కత్తి అనికూడా కొన్ని ప్రతులలో వుంది.

15 పాన్లు హెలీచీ భాషలో 600 షెకెలులని అర్థం.

14 దావీదు అందరికంటె చిన్న కుమారుడు. పెద్ద కుమారులు ముగ్గురు సౌలు సైన్యంలో ఉన్నారు. 15 కానీ దావీదు బెత్లెహేములోని తన తండ్రి గొర్రెలను కాపెందుకు అప్పుడప్పుడూ సౌలును వదిలి వెళ్ళేవాడు. 16 ఫిలిస్టీయుడైన గొల్యాతు ప్రతిరోజూ ఉదయం, సాయంత్రం బయటికి వచ్చి ఇశ్రాయేలు సైన్యం ఎదుట నిలబడేవాడు. ఇలా నలుబది రోజులు ఇశ్రాయేలీయులను గొల్యాతు ఎగతాళి చేసాడు.

17 ఒక రోజు యెష్రయే తన కుమారుడైన దావీదుతో ఇలా చెప్పాడు: “యెష్రయేల శిబిరంలో ఉన్న నీ అన్నలకు తూమెడు వేయించిన గోధుమలు, ఈ పది రొట్టెలు తీసుకుని వెళ్ళు. 18 ఈ పది జున్ను ముక్కలు కూడ తీసుకుని వెళ్ళి నీ సోదరులన్న వేయిమంది గల పలాంత అధికారికి ఇయ్యి. నీ సోదరులు ఎలా వున్నారో తెలుసుకొని, వారి యోగక్షేమాలకు గుర్తుగా సౌలుతోనూ, ఇశ్రాయేలు సైన్యంతోనూ కలిసి ఏలాలోయలో ఉన్నారు. వారు ఫిలిస్టీయులతో యుద్ధం చేస్తున్నారు.”

20 దావీదు తెల్లవారు రూమునే లేచి మరో కాసరికి మందను అప్పగించాడు. ఆహారపు మూలను తీసుకుని యెష్రయే చెప్పిన విధంగా బయలుదేరి వెళ్ళాడు. దావీదు తన బండిని శిబిరం యొద్దకు తోలుకెళ్ళాడు. దావీదు అక్కడికి వచ్చేటప్పటికి, సైనికులు వారి వారి యుద్ధ స్థావరాలకు వెళ్ళుచూ ఉన్నారు. సైనికులు యుద్ధ నినాదాలు చేయటం మొదలుబెట్టారు. 21 ఇశ్రాయేలీయులు, ఫిలిస్టీయులు వారి వారి మనుష్యులను యుద్ధంలో సంధించటానికి సమీకరిస్తున్నారు.

22 ఆహార పదార్థాల అజమాంషి వహించే వ్యక్తివద్ద దావీదు తన తెచ్చిన ఆహార పదార్థాలను వుంచి, ఇశ్రాయేలు సైనికులు ఉన్న చోటికి పరుగెత్తాడు. తన సోదరులను గూర్చి దావీదు అడిగాడు. 23 దావీదు తన సోదరులతో సంభాషించటం మొదలుబెట్టాడు.

గొల్యాతుతో పోరాటానికి దావీదు ముందుకు వచ్చుట
అదే సమయానికి ఫిలిస్టీయుల పోరాట వీరుడు గాతీయుడైన గొల్యాతు ఫిలిస్టీ సైన్యంనుండి బయటకు వచ్చాడు. గొల్యాతు ఇశ్రాయేలీయులను చూచుట గానే కప్పించే కేటకు చేసాడు. ఇది దావీదు విన్నాడు. 24 గొల్యాతును చూడగానే ఇశ్రాయేలు సైనికులు పారిపోయారు. అతడంటే వారందరికీ భయము. 25 ఇశ్రాయేలు మనుష్యుల్లో ఒకడు ఇలా అన్నాడు: “వాడిని మీరు చూసారా? చూడండి వానిని. గొల్యాతు మాటిమాటికి బయటికి వచ్చి ఇశ్రాయేలీయులను ఎగతాళి చేస్తున్నాడు. వానిని చంపినవానికి రాజు పుష్కలంగా డబ్బుఇస్తాడు. కనుక గొల్యాతును చంపినవాడు ధనవంతుడై పోతాడు; గొల్యాతును చంపినవానికి సౌలు

తన కుమార్తెను కూడ ఇచ్చి వివాహము చేస్తాడు. ఇశ్రాయేలులో వాని కుటుంబాన్ని సౌలు స్వేచ్ఛగా ఉండనిస్తాడు.”

26 తన దగ్గర నిలబడిన మనుష్యులను దావీదు అడిగాడు, “ఈ ఫిలిస్టీవానిని చంపి ఇశ్రాయేలులో ఈ పరాభవాన్ని తొలగించిన వానికి బహుమానం ఏమిటి? ఇంతకూ ఈ గొల్యాతు ఎవడు? వాడు నున్నతి సంస్కారం కూడా లేనివాడు! వాడు కేవలం ఒక ఫిలిస్టీయుడే. జీవిస్తున్న దేవునికి వ్యతిరేకంగా మాట్లాడే అధికారం వానికి ఉందని వాడు ఎలా అనుకుంటున్నాడు?” 27 కనుక ఆ ఇశ్రాయేలువాడు, గొల్యాతును చంపినందుకు లభించే బహుమానం గూర్చి దావీదుకు చెప్పాడు. 28 దావీదు సైనికులతో మాట్లాడుతుండగా అతని పెద్ద అన్న ఏలీయాబు విన్నాడు. దావీదు మీద ఏలీయాబుకు కోపం వచ్చింది. “అసలు నీవు ఇక్కడికి ఎందుకు వచ్చావు? ఉన్న కొన్ని గొర్రెలను అరణ్యంలో ఎవరి దగ్గర వదిలిపెట్టావు? నాకు తెలుసు నీవు ఇక్కడికి ఎందుకు వచ్చావు! చేయుమని చెప్పింది చేయటం నీకు ఇష్టం లేదు. యుద్ధం చూడటానికే ఇక్కడికి రావాలనుకున్నావు” అంటూ ఏలీయాబు దావీదును నిలదీసాడు.

29 “ఇంతకూ నేనేం చేసాను? నేనేమి తప్పు చేయలేదే! నేను ఊరికే మాట్లాడుతున్నాను” అన్నాడు దావీదు. 30 దావీదు ఇంకొందరి వైపు తిరిగి మళ్ళీ అవే ప్రశ్నలు వేశాడు. వారుకూడ ఇంతకు ముందు చెప్పిన సమాధానాలే దావీదుకు చెప్పారు.

31 దావీదు చలికినది అంతా కొందరు సౌలుతో చెప్పారు. దావీదును తన దగ్గరకు తీసుకుని రమ్మని సౌలు వాళ్ళకు ఆజ్ఞాపించాడు. 32 దావీదు, “ఎవ్వరినీ నిరుత్సాహ పడనియ్యవద్దు. నేను మీ సేవకుడిని. నేను వెళ్ళి ఈ ఫిలిస్టీ వానితో పోరాడుతాను” అని సౌలుతో చెప్పాడు.

33 సౌలు, “నీవు ఈ ఫిలిస్టీ గొల్యాతును ఎదిరించి పోరాడలేవు. నీవు కనీసం ఒక సైనికుడివి కూడ కాదు. గొల్యాతు చిన్నప్పటి నుండి యుద్ధంలో ఆరితేరిన వాడు” అని బహుబిచ్చాడు.

34 అయితే, “నీ సేవకుడనవు నేను నా తండ్రి గొర్రెలను కాపాటా కాస్తూ ఉండేవాడిని. ఎప్పుడైనా ఒక సింహాగాని, ఎలుగు బంటిగాని నా మంద మీది కొచ్చి ఒక గొర్రెను పట్టుకుంటే, 35 దానిని నేను తరిమి కొట్టేవాడిని. ఆ అడవి మృగాన్ని నేను ఎదిరించి, దాని నోటినుండి గొర్రెను రక్షించేవాడిని. ఒకవేళ అదే నా మీదికి వస్తే, దాని జూలు పట్టి దానితో పోరాడి, దాన్ని చంపే-సేవాడిని. 36 నేను ఒక సింహాన్ని, ఒక ఎలుగుబంటిని చంపేసాను. అదే విధంగా నున్నతి సంస్కారం లేని ఆ పరాయి ఫిలిస్టీయుడిని నేను చంపేస్తాను. జీవిస్తున్న దేవుని సైన్యాన్ని గొల్యాతు ఎగతాళి

చేసాడు గనుక వాడు చచ్చాడు. ³⁷యెహోవా నన్ను సింహంనుండి, ఎలుగుబంటినుండి కాపాడాడు. ఇప్పుడు ఈ ఫిలిష్తీయుడైన గొల్యాతునుండి కూడ ఆ యెహోవాయే నన్ను రక్షిస్తాడు” అని దావీదు సాలుతో చెప్పాడు.

“అయితే వెళ్లు. యెహోవా నీకు తోడే యుండునుగాక!” అని దావీదుతో చెప్పాడు సాలు. ³⁸సాలు తన స్వంత వస్త్రాలను దావీదుకు ధరింపజేసాడు. దావీదు తలమీద ఒక కంచు శిరస్త్రాణం (టోపి), అతని వంటిమీద ఒక కవచం సాలు పెట్టించాడు.

³⁹దావీదు ఒక కత్తి ధరించి అటు ఇటు నడవటానికి ప్రయత్నించాడు. సాలు యుద్ధ వస్త్రాలను దావీదు ధరించటానికి ప్రయత్నించాడు. కానీ ఈ బరువులన్నీ ధరించటం దావీదుకు అలవాటు లేదు. అప్పుడు దావీదు, “ఇవన్నీ వేసుకుని నేను పోరాడలేను. వీలన్నిటికీ నేను అలవాటు పడలేదు,” అని సాలుతో చెప్పి వాలున్నింటిని విడిచి వేశాడు. ⁴⁰దావీదు తన చేతికర్ర తీసుకున్నాడు. లోయలో ఉన్న మంచి నునుపైన రాళ్లను బదింటిని దావీదు ఏరుకొన్నాడు. ఆ అయిదు రాళ్లను తన సంచితో వేసుకున్నాడు. తన చేతిలో వడిసెలను పుచ్చుకొన్నాడు. అప్పుడు ఫిలిష్తీయుడైన గొల్యాతును ఎదురించేందుకు అతడు వెళ్లాడు.

దావీదు గొల్యాతును చంపుట

⁴¹ఫిలిష్తీయుడైన గొల్యాతు నెమ్మదిగా నడుస్తూ దావీదుకు సమీపంగా వస్తున్నాడు. గొల్యాతు కవచం మోసే సహాయకుడు వానికి ముందుగా నడుస్తున్నాడు. ⁴²గొల్యాతు దావీదును చూచి నవ్వునాగాడు. దావీదు ఒక సైనికుడు కూడ కానట్లు గొల్యాతు చూసాడు. దావీదు కేవలం ఎర్రని ముఖంగల ఒక అందగాడు మాత్రమే. ⁴³గొల్యాతు దావీదు వైపు చూసి, “నేనేమీనా కుక్కని అనుకున్నావా కర్ర పట్టుకొని వచ్చావు!” అని ఎగతాళి చేశాడు. గొల్యాతు తన దేవుళ్ల పేర్లన్నీ ఉచ్చరిస్తూ దావీదును శపించాడు.

⁴⁴“ఇటు రారా! నీ శవాన్ని పక్షులకు, జంతువులకు ఆహారంగా వేస్తాను” అంటూ దావీదు మీద కేకలు వేసాడు గొల్యాతు.

⁴⁵నీవు కత్తి, కవచం, ఈటెలు ధరించి నా దగ్గరకు వస్తున్నావు. కానీ నేను ఇశ్రాయేలు సైన్యాలకు దేవుడు, సర్వశక్తిమంతుడైన యెహోవా పేరిట నీ దగ్గరకు వస్తున్నాను. ఆయనపై నీవు నిండా వాక్యాల పలికావు.

⁴⁶ఈ రోజు ఆ యెహోవా, నాచేత నిన్ను ఓడిస్తాడు. నిన్ను నేను చంపేస్తాను. ఈ వేళ నేను నీ తల సరికి నీ శవాన్ని పక్షులకు, అడవి జంతువులకు ఆహారంగా వేస్తాను. మిగిలిన ఫిలిష్తీయులందరికీ అలానే చేస్తాము. అప్పుడు ఇశ్రాయేలులో దేవుడు ఉన్నాడని ప్రపంచం అంతా తెలుసుకొంటుంది. ⁴⁷ప్రజలను రక్షించాలంటే

యెహోవాకు కట్టులు, కలూరులు అక్కరలేదని ఇక్కడ వస్తూవారంతా తెలుసుకొంటారు. ఈ యుద్ధం యెహోవాదే! మీ ఫిలిష్తీయులందరినీ ఓడించేలా యెహోవా మాకు సహాయం చేస్తాడు” అని దావీదు ఫిలిష్తీయుడైన గొల్యాతుతో చెప్పాడు.

⁴⁸ఫిలిష్తీయుడైన గొల్యాతు దావీదు మీద పడటానికి మెల్లగా దగ్గరగా వెళ్లాడు. దావీదు గొల్యాతును ఎదుర్కొంటానికి వేగంగా పరుగెత్తాడు. ⁴⁹దావీదు తన సంచితో నుంచి ఒక రాయి తీసి వడిసెలలో పెట్టి దానిని విసరి కొట్టాడు. ఆ రాయి వడిసెల నుండి వెళ్లి గొల్యాతు నుదుటి మీద గట్టిగా తగిలింది. ఆ రాయి అతని తల లోనికి లోతుగా దూసుకుపోయింది. గొల్యాతు ఒక్కసారిగా నేలమీద బోర్ల పడిపోయాడు.

⁵⁰అలా దావీదు ఫిలిష్తీయుల యోధుణ్ణి కేవలం ఒక రాయి, వడిసెలతోనే ఓడించేసాడు. ఒక్క దెబ్బతో వానిని చంపేసాడు. దావీదు చేతిలో కనిసం కత్తికూడ లేదు. ⁵¹కనుక దావీదు పరుగున పోయి పడివున్న గొల్యాతు పక్కన నిలబడ్డాడు. తరువాత దావీదు గొల్యాతు ఒరలోపున్న కత్తిని లాగి దానితోనే గొల్యాతు తలను సరికివేశాడు. అలా దావీదు ఫిలిష్తీయుల వీరుని హతమార్చాడు.

ఎప్పుడయితే తమ వీరుడు చావటం మిగతా ఫిలిష్తీయులు చూసారో అప్పుడు వెనుదిరిగి పారిపోయారు.

⁵²ఇశ్రాయేలు, యూదా సైనికులు జయజయ ధ్వనులు చేస్తూ ఫిలిష్తీయుల సైనికులను గాతు నగర సరిహద్దుల వరకు, ఎక్రోసు నగర ద్వారం వరకు తరిమి తరిమి కొట్టారు. చాలామంది ఫిలిష్తీయులను వారు చంపేసారు. వారి శవాలు షరాయిము బాటపై గాతు, ఎక్రోసుల వరకు అంత దూరమూ పడి పున్నాయి. ⁵³ఫిలిష్తీయుల సైన్యాన్ని వెళ్లగొట్టి వచ్చి, ఇశ్రాయేలు సైనికులు ఫిలిష్తీయుల గుడారాల నుంచి చాలా వస్తు సంపదను తీసుకున్నారు.

⁵⁴గొల్యాతు తలను దావీదు యెరూషలేముకు తీసుకుని వెళ్లాడు. ఆ ఫిలిష్తీయుల యోధుని ఆయుధాలను కూడా దావీదు తన గుడారములో పెట్టాడు.

దావీదును గూర్చి సాలుకు భయం ప్రారంభం

⁵⁵దావీదు ధైర్యంగా గొల్యాతును ఎదుర్కొన్న తీరును సాలు గమనించాడు. తన సేనాని అబ్నెరును పిలిచి, “ఆ కుర్రవాని తండ్రి ఎవరని” అడిగాడు.

“మీ తోడు అతనవరో” నాకు తెలియదు రాజా” అన్నాడు అబ్నెరు. ⁵⁶సాలు, “ఆ కుర్రవాని తండ్రి ఎవరో తెలుసుకో” అన్నాడు.

⁵⁷గొల్యాతును చంపి దావీదు తిరిగి రాగానే అబ్నెరు అతనిని సాలువద్దకు తీసుకుని వచ్చాడు. దావీదు ఇంకా ఆ ఫిలిష్తీయుని తలను తన చేతిలో పట్టుకొని ఉన్నాడు. ⁵⁸“చిన్నవాడా! నీ తండ్రి ఎవరు?” అని సాలు అతన్ని

అడిగాడు.

“బెత్తె హెములో ఉన్న మీ సేవకుడు యెష్షలు కుమారుడను నేను” అని దావీదు జవాబు చెప్పాడు.

దావీదు-యోనాతానుల స్నేహం

18 దావీదు సౌలుతో మాట్లాడటం ముగించాక, యోనాతాను దావీదుకు చాలా సన్నిహితుడయ్యాడు. తనను తాను ప్రేమించుకున్నంతగా యోనాతాను దావీదును ప్రేమించాడు. ²సౌలు ఆ రోజు నుంచి దావీదును తన వద్దనే ఉంచుకొన్నాడు. దావీదును ఊరిలోవున్న తన తండ్రి వద్దకు సౌలు పోనియలేదు.

³యోనాతాను దావీదుతో ఒక ఒడంబడిక చేసుకున్నాడు. ఎందువల్లనంటే, దావీదు అంటే యోనాతానుకు ఎనలేని ప్రేమ. ⁴యోనాతాను తన అంగీతీసి దావీదుకు తోడిగాడు. యోనాతాను తన సైనిక దుస్తులు కూడా దావీదుకు ఇచ్చాడు. అంతేకాదు; యోనాతాను తన ఖడ్గం, విల్లంబులు, పటకా అన్నీ దావీదుకు ఇచ్చాడు.

దావీదు విజయాన్ని సౌలు గుర్తించుట

⁵సౌలు దావీదును అనేక యుద్ధాలకు పంపాడు. అన్నింటిలో అతడు విజయం సాధిస్తూ వచ్చాడు. కాబట్టి అతనిని సైన్యాధికారిగా సౌలు నియమించాడు. దీనికి ప్రజలంతా చాలా సంతోషించారు. సౌలు అధికారులు కూడ సంతోషించారు.

⁶దావీదు ఫిలిష్తీయులతో యుద్ధానికి వెళ్ళి తిరిగి వచ్చినప్పుడు ఇశ్రాయేలు రాజ్యంలోని వివిధ పట్టణాల స్త్రీలు అందరూ దావీదును కలుసుకొనేందుకు బయటకు వచ్చారు. వారు వీణాగాలతోను, మృదంగ తాళ ధ్వనులతోను దావీదు ఎదుట చిరునవ్వులతో నాట్యం చేసారు. ఇదంతా వారు సౌలు యెదుటనే చేసారు.

⁷“సౌలు వేల కొలదిగాను హతము చేసెననియు

దావీదు పదివేల కొలదిగా హతము చేసెననియు” స్త్రీలంతా జయగీతక పాడారు.

⁸స్త్రీల పాట సౌలును కలవర పెట్టింది. అతనికి చాలా కోపం వచ్చింది. “తాను వేలమందిని మూత్రమే చంపానని దావీదు పదివేల మందిని చంపాడని స్త్రీలు చెబుతున్నారే” అని సౌలు పరి పరి విధాల ఆలోచన చేశాడు. ⁹అప్పటినుండి సౌలు దావీదును ఒక కంటు కనిపెడుతూ వచ్చాడు.

సౌలు దావీదును గూర్చి భయపడుట

¹⁰ఆ మరుసటి రోజు దేవుని యొద్ద నుండి ఒక

దుష్ట ఆత్మ సౌలును బలియంగా ఆవరించింది. తన ఇంటిలో సౌలు చాలా కిరాతకంగా ప్రవర్తించాడు. ఎప్పటిలాగే దావీదు తన వీణ వాయిించాడు. కానీ సౌలు చేతిలో ఒక బల్లెం ఉంది. ¹¹“దావీదును గోడకు గుచ్చి వేయాలని సౌలు” తలచాడు. రెండుసార్లు సౌలు బల్లెం విసరినాడు. కానీ దావీదు తప్పించుకున్నాడు. ¹²యెహోవా దావీదుకు తోడుగా ఉన్నాడు. యెహోవా సౌలును వదిలి వేశాడు. అందువల్ల దావీదు అంటే సౌలుకు భయంవేసింది. ¹³సౌలు తన దగ్గర నుండి దావీదును పంపివేశాడు. సౌలు దావీదును వెయ్యి మంది సైనికులకు అధిపతిగా చేసాడు. ఆ సైనికులను దావీదు యుద్ధానికి నడిపించాడు.

¹⁴యెహోవా దావీదుతో ఉన్నాడు గనుక, దావీదు ఏది చేసినా విజయాన్నే సాధిస్తూ వచ్చాడు. ¹⁵దావీదు చాలా విజయం సాధిస్తున్నట్లు సౌలు గమనించాడు. దానితో సౌలుకు దావీదు అంటే భయం ఇంకా ఎక్కువయ్యింది.

¹⁶కానీ ఇశ్రాయేలు, యూదా ప్రజలు అందరూ దావీదును ఎక్కువగా ప్రేమించారు. కారణం వారిని యుద్ధంలో దావీదు అతిచాకచక్యంగా నడిపించుటచేత.

దావీదు తన కుమార్తెను వివాహం చేసుకోవాలని సౌలు కోరిక

¹⁷(కానీ సౌలు దావీదును చంపాలని కోరాడు. దావీదును మోసం చేయటానికి ఒక పథకం వేశాడు). సౌలు, “ఇదిగో నా పెద్ద కుమార్తె మేరబు. నీవు ఆమెను పెళ్ళి చేసుకోవచ్చు. తర్వాత నీవు మంచి శక్తిగల సైనికుడివి కావచ్చు. నీవు నాకు ఒక కొడుకులా ఉంటావు. అప్పుడు నీవు వెళ్ళి, యెహోవా పక్షంగా యుద్ధాలు చేయ” అని దావీదుతో చెప్పాడు. (ఇది ఒక పన్నాగము). వాస్తవానికి సౌలు, “ఇప్పుడు దావీదును నేనేమి చంపక్కర్లేదు. నా కోసం ఫిలిష్తీయులే అతనిని చంపుతారులే” అని తలచాడు.

¹⁸అందుకు దావీదు, “మాది గొప్ప కుటుంబం కాదు, నేను గొప్ప వ్యక్తినీ కాను. కనుక నేను రాజుగారి అమ్మాయిని పెళ్ళాడలేను” అని అన్నాడు.

¹⁹అందుచేత మేరబు దావీదును పెళ్ళి చేసుకొనే సమయం వచ్చేసరికి, సౌలు ఆమెను మెహాలతి వాడె న అగ్రియేలు అనేవానికిచ్చి వివాహము చేసాడు.

²⁰సౌలు యొక్క మరో కుమార్తె మీకాలు దావీదును ప్రేమించింది. మీకాలు దావీదును ప్రేమించినట్లు ప్రజలు సౌలుకు చెప్పారు. అది విని సౌలు సంతోషించాడు. ²¹“మీకాలు దావీదును వివాహ మాడటానికి నేను అంగీకరిస్తాను. దావీదును ఉచ్చులో పెట్టేందుకు నేను మీకాలును వినియోగించుకుంటాను. అప్పుడు దావీదును ఫిలిష్తీయుల చేతనే చంపిస్తాను” అనుకొన్నాడు సౌలు. కనుక సౌలు రెండవ సారిగా దావీదుతో,

“ఈ వేళ నీవు నా కూతుర్ని పెళ్లి చేసుకోవచ్చు” అని చెప్పాడు. ²²సౌలు తన అధికారులకు ఇలా ఆజ్ఞా పించాడు. “దావీదుతో అంతరంగికంగా, రాజుకు నీవంటే చాలా ఇష్టం ఆయన అధికారులకు కూడా నీవంటే ఇష్టం నీవు అతని కుమార్తెను పెళ్లి చేసుకో” అని చాటుగా దావీదుకు చెప్పండి” అని సౌలు వారితో అన్నాడు.

²³సౌలు అధికారులు అలాగే దావీదుతో చెప్పారు. అది విన్న దావీదు, “రాజుగారి అల్లుడు కావలమంటే అంత తేలికైన పని అనుకుంటున్నారా? (రాజుగారి కుమార్తెకు కల్పం ఇచ్చేందుకు నా దగ్గర డబ్బులేదు.) నేను సామాన్య నిరుపేదను” అని దావీదు జవాబిచ్చాడు.

²⁴తిరిగి సౌలు అధికారులు దావీదు చెప్పినదంతా సౌలుకు వివరించారు. ²⁵మళ్ళీ సౌలు వారితో, “దావీదు కల్పం చెల్లించనక్కరలేదనీ, కేవలం ఒక వందమంది ఫిలిష్తీయుల సున్నతి చర్యలను తెస్తే చాలని చెప్పండి. దానితో సౌలు తన శత్రువుల మీద పగ తీర్చుకున్నట్లు ప్రకటించే చెప్పండి” అన్నాడు. ఈ పని చేస్తే ఫిలిష్తీయులు దావీదును చంపుతారని సౌలు రహస్య పడకం.

²⁶సౌలు అధికార్లు మళ్ళీ దావీదుకు ఈ విషయం చెప్పారు. దావీదు సౌలు అల్లుడు కావటానికి ఇష్టపడ్డాడు. కనుక అతడు వెంటనే పనికి పూనుకున్నాడు. ²⁷దావీదు తన సైనికులతో బయలుదేరి వెళ్లి రెండువందల మంది ఫిలిష్తీయులను చంపి, వారి సున్నతి చర్యలను తీసుకుని వచ్చి సౌలుకు ఇచ్చాడు. రాజుగారి అల్లుడు కావాలని కోరి దావీదు ఇలా చేసాడు.

అప్పుడు సౌలు దావీదును తన కుమార్తె మీకాలును పెండ్లి చేసుకోనిచ్చాడు. ²⁸అప్పుడు కూడా యెహోవా దావీదుతో ఉన్నాడని సౌలు అవగాహన చేసుకున్నాడు. పైగా తన కుమార్తె మీకాలు దావీదును ప్రేమిస్తూ ఉందని తెలుసుకున్నాడు. ²⁹దానితో సౌలుకు దావీదు అంటే భయం ఎక్కువయ్యింది. ఆ విధంగా సౌలు దావీదుకు ఎల్లప్పుడూ విరోధంగా ఉండేపోయాడు.

³⁰ఫిలిష్తీయుల సేనాధిపతులు మాత్రం ఇశ్రాయేలీ యులపై తమ దండయాత్రలు సాగిస్తూనే ఉన్నారు. అయితే ప్రతిసారి దావీదు వారిని ఓడిస్తూనే ఉన్నాడు. సౌలు కిందవున్న అధికారులందరిలో దావీదు చాలా ఉత్తమ అధికారి. అందువల్ల దావీదు చాలా ప్రసిద్ధిలోకి వచ్చాడు.

యోనాతాను దావీదుకు సహాయం చేసాడు

19 దావీదును చంపి వేయుమని సౌలు తన కుమారుడైన యోనాతానుకు, మిగిలిన అధికారులకు చెప్పాడు. కానీ యోనాతాను దావీదును చాలా ప్రేమించాడు. ²యోనాతాను దావీదును హెచ్చరించాడు. “జాగ్రత్తగా ఉండు. సౌలు నిన్ను చంపాలని అవకాశం కోసం చూస్తున్నాడు. ఉదయం పొలానికి

వెళ్లి అక్కడ దాగి వుండు. ³నేను నా తండ్రితో ఆ పొలానికి వస్తాను. నీవు దాగియున్న పొలాల వద్ద మేము నిలబడతాము. నీ విషయంలో నా తండ్రితో నేను మాట్లాడతాను. తరువాత నేను తెలుసు కున్నదంతా నీకు చెబుతాను” అని యోనాతాను దావీదుతో చెప్పాడు.

⁴యోనాతాను తన తండ్రి సౌలుతో మాట్లాడుతూ దావీదు గుణగణాలను కొనియాడాడు. “నీవు రాజువు. దావీదు నీ సేవకుడు. దావీదు నీకు ఏమీ కీడు చేయలేదు. కనుక అతనికి ఏమీ కీడు చేయకు. దావీదు ఎల్లప్పుడూ నీ ఎడల మేలునే చేసాడు. ⁵దావీదు తన ప్రాణాలను కూడా లెక్క చేయకుండా ఫిలిష్తీయుడైన గొల్గాతును చంపాడు. దానిద్వారా యెహోవా ఇశ్రాయేలు అంతటికీ ఘనవిజయం సమకూర్చి పెట్టాడు. అదంతా నీవు చూశావు, ఆనందించావు. పైగా అటువంటి దావీదుకు నీవు ఎందుకు కీడు తలస్తున్నావు? అతడు అమాయకుడు. అతనిని చంపటానికి తగిన కారణమే లేదు” అని అన్నాడు.

⁶యోనాతాను చెప్పినదంతా విని సౌలు ఒక ప్రమాణం చేసాడు. “యెహోవా నజీవంగా ఉన్నాడు అన్నంత నిజంగా, దావీదు చంపబడడు” అని చెప్పాడు సౌలు.

⁷కనుక యోనాతాను దావీదును పిలిచి జరిగినదంతా అతనితో చెప్పాడు. అప్పుడు యోనాతాను దావీదును తన తండ్రి వద్దకు తీసుకుని వెళ్లాడు. అప్పటి నుండి దావీదు మొదట్లోలాగే సౌలు దగ్గర ఉన్నాడు.

సౌలు మరల దావీదును చంపాలని చూచుట

⁸మళ్ళీ యుద్ధం వచ్చినప్పుడు దావీదు ఫిలిష్తీయులను ఎదుర్కొంటున్నాడని వెళ్లాడు. దావీదు వారిని తరిమి కొట్టాడు, వారు అతని దగ్గరనుండి పారిపోయారు.

⁹కానీ ఒక దుష్ట ఆత్మ యెహోవా వద్దనుండి వచ్చి సౌలును ఆవరించింది. సౌలు తన ఇంట్లోనే కూర్చుని వున్నాడు. సౌలు చేతిలో అతని ఈటెవుంది. దావీదు సితార వాయిస్తూ ఉన్నాడు. ¹⁰సౌలు తన ఈటెను దావీదు మీదికి విసరి అతనిని వెనుక ఉన్న గోడకు గుచ్చివేయాలని ప్రయత్నించాడు. కాని ఈటెను దావీదు తప్పకోవటంతో ఈటె గురి తప్పి గోడలోకి దిగిపోయారు. ఆ రాత్రి దావీదు పారిపోయాడు.

¹¹సౌలు తన మనుష్యులను దావీదు ఇంటికి పంపాడు. వారు దావీదు ఇంటిపై నిఘా వేసి రాత్రి అంతా అక్కడే ఉండి, ఉదయమే అతనిని చంపే ప్రయత్నంలో కనిపెట్టుకొని ఉన్నారు. కానీ దావీదు భార్య మీకాలు అతనిని హెచ్చరించింది. “ఈ రాత్రి నీవు పారిపోయి నీ ప్రాణాలను రక్షించుకో. లేనిచో ఉదయమే నీవు చంపబడతావు” అని ఆమె చెప్పింది. ¹²అలా చెప్పి, దావీదును ఒక కిటికీగుండా బయటకు

దింపింది. దావీదు తప్పించుకొని పారి పోయాడు. ¹³మీకాలు గృహ దేవత విగ్రహాన్ని తెచ్చి పక్కమీద ఉంచి దుప్పెట్లు కప్పింది. ఆ విగ్రహం తల మీద కొన్ని మేక వెంట్రుకలు కూడ ఆమె అమర్చింది. ¹⁴దావీదును బంధించమని సౌలు తన సైనికులను పంపాడు. కానీ “దావీదుకు అనారోగ్యంగా వుందని” మీకాలు చెప్పింది. ¹⁵ఈ విషయం తన మనుష్యులు చెప్పినరీకి, “అవసరమైతే దావీదును మంచంతో సహా ఎత్తుకు రండి. నేను అతనిని అవసరమైతే చంపేస్తాను” అని ఆ మనుష్యులతో సౌలు చెప్పాడు.

¹⁶సౌలు మనుష్యులు దావీదు కోసం మళ్ళీ దావీదు ఇంటికి వెళ్లి చూడగా పక్కమీద ఉన్నది ఒక దేవతా విగ్రహం మాత్రమేనని, దాని తలమీద ఉన్నవి కేవలం మేక వెంట్రుకలు మాత్రమేననీ వారు తెలుసుకున్నారు.

¹⁷ఇలా నన్నెందుకు మోసగించావు, నా శత్రువును వదిలిపెట్టావు, వాడు పారిపోయాడు” అని సౌలు మీకాలును అడిగాడు.

“తనకు సహాయం చేయకపోతే నన్ను చంపుతానని అతడు బెదిరించాడు. అందుకే నేను అలా చేశానని” మీకాలు జవాబు ఇచ్చింది.

దావీదు రామాలోని గుడారాలకు వెళ్ళటం

¹⁸దావీదు సౌలు బారి నుండి తప్పించుకుని రామాలో వున్న సమూయేలు వద్దకు వెళ్ళాడు. సౌలు తన పట్ల చేసినదంతటినీ దావీదు సమూయేలుకు చెప్పాడు. తరువాత దావీదు, సమూయేలు కలిసి ప్రవక్తల గుడారాలకు వెళ్ళారు. దావీదు అక్కడే ఉండి పోయాడు.

¹⁹రామాలో వున్న గుడారాలలో దావీదు ఉంటున్నట్లు సౌలు విన్నాడు. ²⁰దావీదును బంధించి తీసుకుని రావలసిందిగా సౌలు మనుష్యులను పంపాడు. కానీ వారు ఆ గుడారాలకు వచ్చేసరికి అక్కడ ప్రవక్తల గుంపు ఒకటి ప్రవచిస్తూ ఉండటం కనబడింది. సమూయేలు ఆ ప్రవక్తలకు నాయకత్వం వహించి ఉన్నాడు. దేవుని ఆత్మ సౌలు పంపిన మనుష్యుల మీదికి రాగా వారు కూడ దేవుని విషయాలు చెప్పనారంభించారు.

²¹ఈ వార్త సౌలు వరకూ పోయింది. అతను మరీ కొంతమంది మనుష్యులను పంపాడు. వారుకూడ దేవుని విషయాలు చెప్పటం మొదలుపెట్టారు. కనుక మూడవసారి మళ్ళీ సౌలు మనుష్యులను పంపాడు. వారు కూడ దేవుని విషయాలు చెప్పటం మొదలు పెట్టారు. ²²చివరికి సౌలు స్వయంగా బయలుదేరి రామా చేరుకున్నాడు. సేఖాలో ఒక నూర్పిడి కళ్ళము దగ్గర వున్న పైదై బావి వద్దకు సౌలు వచ్చాడు. “సమూయేలు, దావీదు ఏక్కడ ఉన్నారని” సౌలు అక్కడున్న వారిని అడిగాడు. “రామాదగ్గర ఉన్న నాయోతులో ఉన్నారని” వాళ్ళు జవాబు చెప్పారు. ²³అప్పుడు సౌలు రామా దగ్గర్లో వున్న నాయోతుకు వెళ్ళాడు. దేవుని ఆత్మ

సౌలు మీదికి కూడ రావటంతో అతను దేవుని విషయాలు చెబుతూ ముందుకు నడిచాడు. రామాలో వున్న నాయోతుకు వెళ్లేవరకు సౌలు మరింత ఎక్కువగా దేవుని విషయాలు చెబుతూనే ఉన్నాడు. ²⁴అప్పుడు సౌలు తన బట్టలు విడిచి, సమూయేలు ఎదుట అతడు దేవుని విషయాలు పలికాడు. ఆ పగలూ, ఆ రాత్రి శరీరంమీద బట్టలు లేకుండానే సౌలు గడిపాడు. ఆ కారణం చేతనే, “సౌలుకూడ ప్రవక్తల్లో ఒకడు అయ్యాడా?” అని ప్రజలు అనుకోవటం మొదలయ్యింది.

దావీదు, యోనాతానుల ఒడంబడిక

20 దావీదు రామాలో వున్న నాయోతునుంచి పారిపోయాడు. తిన్నగా యోనాతాను వద్దకు వెళ్ళి, “నేనేమి తప్పు చేశాను? నా నేరం ఏమిటి? నీ తండ్రి ఎందుకు నన్ను చంపాలని ప్రయత్నిస్తున్నాడు?” అని అడిగాడు.

²అది విన్న యోనాతాను ఇలా అన్నాడు, “నా తండ్రి నిన్ను చంపాలానికీ ప్రయత్నం చేయటం లేదు. నా తండ్రి ముందుగా నాకు చెప్పకుండా ఏ పనీ చేయడు. అది అతి ముఖ్యమైన పనిగాని, లేక అతి స్వల్పమైన విషయంగాని మా తండ్రి ఎప్పుడూ నాకు చెబుతాడు. ఆయన నిన్ను చంపాలనే తన ఆలోచనను నాకెందుకు చెప్పకుండా ఉంటాడు? లేదు. అది నిజం కాదు!”

³కానీ దావీదు, “నేను నీ సేనీతుడనని నీ తండ్రికి బాగా తెలుసు. యోనాతానుకు ఈ విషయం తెలియ కూడదు అతనికి తెలిస్తే దావీదుకు చెప్పేస్తాడు అని నీ తండ్రి అనుకుని ఉంటాడు. దేవుడు జీవిస్తున్నాడు అన్నంత నిజంగా, నీవు జీవిస్తున్నా వన్నంత నిజంగా నేను మృత్యువుకు చాలా చేరువలో ఉన్నాను.” అని జవాబిచ్చాడు.

⁴యోనాతాను, “సరే, ఇప్పుడు నీవు ఏమి చేయమంటే అది నేను చేస్తాను” అని దావీదుతో అన్నాడు.

⁵అప్పుడు దావీదు, “అయితే చూడు. రేపు అమావాస్య విందు. నేను రాజాతో కలిసి విందారగించవలసి వుంది. కాని రేపు సాయంత్రం వరకు నన్ను పొలాల్లో దాగివుండండి. నేను రాతేదని నీ తండ్రి గమనించినపుడు దావీదు తన స్వగ్రామమైన బేత్లెహేముకు వెళ్ళాలని కోరాడు. ఈ వెలసరి బలి అర్పణకు అతని కుటుంబం వారు స్వంతంగా విందు చేసుకోవాలని కోరారు. కనుక దావీదు తన కుటుంబంతో కలిసి ఉండేందుకు తనను వెళ్ళనివ్వాలి ల్లిందిగా నన్ను అడిగాడు” అని నీ తండ్రికి చెప్పు అన్నాడు. ⁷“సరే మంచిది” అని మీ తండ్రి అంటే నేను హాయిగా ఉన్నట్టే. కానీ ఆయనకు కోపం వస్తే మాత్రం నాకు కీడు చేస్తాడని నీవు నమ్మవచ్చు. ⁸యోనాతానూ! నేను నీ సేవకుడను. నన్ను కనిక

రించు. యెహోవా ఎదుట నీవు నాతో ఒక ఒడంబడిక చేసావు. నేను దోషినియితే నీకై నీవే నన్ను చంప వచ్చు! కానీ నన్ను మాత్రం నీ తండ్రి వద్దకు తీసుకుని వెళ్లకు” అన్నాడు. ⁹యోనాతాను, “లేదు ఎప్పటికీ అలా జరగదు! నా తండ్రి నీకు కీడు తలపెడితే నేను నీకు తెలియ జేస్తాను” అని చెప్పాడు.

¹⁰దావీదు, “ నీ తండ్రి నిన్ను తిడితే అది నాకెవరు తెలియజేస్తారు?” అన్నాడు.

¹¹అప్పుడు యోనాతాను, “అయితే, రా! మనం పొలంలోకి వెళదాము” అని అనగా యోనాతాను, దావీదు కలిసి పొలంలోకి వెళ్లారు.

¹²యోనాతాను దావీదుతో ఇలా అన్నాడు: “ఇశ్రాయేలు దేవుడైన యెహోవా సమక్షంలో నేను నీకు వాగ్దానం చేస్తున్నాను. నా తండ్రి నీ విషయంలో ఏ తలంపుతో ఉన్నాడో తెలుసుకుంటానని నీకు ప్రమాణం చేస్తున్నాను. నీ పల్ల వైఖరి బాగుందో లేదో తెలుసుకుంటాను. ఆ విషయం మూడురోజుల్లో నీకు సాటినికీ కబురు చేస్తాను. ¹³నా తండ్రి గనుక నీకు కీడు తలపెడితే, అది నీకు తెలియ పర్చి, నిన్ను క్షేమంగా వెళ్లిపోనిస్తాను. ఇది నేను చేయక పోతే యెహోవా నన్ను శిక్షించునుగాక! యెహోవా నా తండ్రికి తోడై యున్నట్లు, నీకు కూడ తోడై వుండునుగాక! ¹⁴నేను జీవించినంత కాలం, నా మీద దయ చూపించు. నేను మరణించాక ¹⁵నా కుటుంబం పల్ల నీ దయాదాక్షిణ్యాల చూపించటం ఎన్నడూ మానవద్దు. ఈ భూమి మీద నీ శత్రువుల నందరినీ యెహోవా నాశనం చేయునుగాక! ¹⁶ఆ సమయంలో యోనాతాను కుటుంబం దావీదునుండి వేరు చేయ బడాలి వస్తే, అలాగే జరుగనివ్వద్దు. దావీదు శత్రువులను యెహోవా శిక్షించునుగాక!”

¹⁷అప్పుడు యోనాతాను తన మీద దావీదుకు ఉన్న ప్రేమ వాగ్దానాన్ని మరల చూపించుచున్నాడు. ఎందువల్లనంటే యోనాతాను తనను తాను ప్రేమించు కున్నంతగా దావీదును ప్రేమించాడు గనుక అలా చేశాడు.

¹⁸“రేపు అమావాస్య విందుగదా! అక్కడ నీ స్థానం ఖాళీగా వుంటుంది. కనుక నా తండ్రి నీవు రాలేదని గమనిస్తాడు. ¹⁹ఈ కష్టాలన్నీ ప్రారంభమైనప్పుడు నీవు ముందుగా ఎక్కడ దాగివున్నావో అక్కడికే మూడవ రోజున కూడ నీవు వెళ్లు. అక్కడ కొండ పక్కన వేచి వుండు. ²⁰మూడవ రోజున కొండ పక్కన నేనొక గురిని బాణంతో కొడుతున్నట్లు నేను నటిస్తాను. నేను కొన్ని బాణాలు వదులుతాను. ²¹అప్పుడు ఆ వదిలిన బాణాన్ని వెదికేందుకుగాను ఒక కుర్రవానిని పంపుతాను. వానితో నేను ‘మరీ దూరం వెళ్లిపోయావు. బాణాలు అక్కడ నాకు దగ్గర్లోనే ఉన్నాయి గదా, వెనక్కు వచ్చేసి వాటిని తీసుకొనిరా’ అని చెబుతాను. నేను గనుక అలా చెబితే అప్పుడు నీవు బయటికి రావచ్చు.

యెహోవా జీవిస్తున్నంత వాస్తవంగా నీకు క్షేమం కలుగు తుందని వాగ్దానం చేస్తున్నాను. ప్రమాదం ఏమీ లేదు. ²²కానీ ఒకవేళ ఏదైనా తొందర ఉంటే, ‘బాణాలు చాలా దూరంగా ఉన్నాయి. వెళ్లి వాటిని తీసుకురా’ అని ఆ కుర్రవానితో నేను అంటాను. నేను గనుక అలా చెబితే నీవు తప్పక పారిపోవాలిందే. అంటే యెహోవా నిన్ను దూరంగా పంపుతున్నాడన్న మాట. ²³మనిద్దరి మధ్యవున్న ఈ ఒడంబడిక జ్ఞాపకం ఉంచుకో. యెహోవా మనకు శాశ్వతంగా సొక్షి” అని యోనాతాను దావీదుకు చెప్పాడు. ²⁴అప్పుడు దావీదు పొలంలో దాక్కొన్నాడు.

విందులో సాలు వైఖరి

అమావాస్య విందు సమయం వచ్చింది. రాజు భోజనం చేయటానికి కూర్చున్నాడు. ²⁵మామూలుగా కూర్చునే చోటులో గోడ దగ్గరగా రాజు కూర్చున్నాడు. సాలుకు ఎదురుగా యోనాతాను కూర్చున్నాడు. సాలుకు పక్కగా అబ్దేరు కూర్చున్నాడు. కానీ దావీదు స్థానం ఖాళీగా ఉంది.

²⁶ఆరోజు సాలు ఏమీ అనలేదు. “దావీదుకు ఏమైనా జరిగివుండవచ్చు; లేదా మెలపడి* ఉండవచ్చు” అనుకున్నాడు. ²⁷కానీ మరునాడు, అంటే ఆ నెల రెండో రోజున కూడా దావీదు స్థానం ఖాళీగావుంది. “యెష్షయి కుమారుడు నిన్న, ఈ రోజు కూడా అమావాస్య విందుకు ఎందుకు రాలేదని సాలు యోనాతానును” అడిగాడు.

²⁸“బెత్తెహేము వెళ్లనిమ్మని దావీదు నన్ను అడిగాడు. ²⁹అతని కుటుంబం వాళ్లున్న బెత్తెహేములో ఒక బలి అర్పణ ఇస్తున్నారని, అతడు చెప్పాడు. అతని సోదరుడు అతనిని రమ్మని పిలిచాడని, కాబట్టి తన సోదరులను చూడటానికి అనుమతి ఇమ్మని స్నేహితునిగా అడుగుతున్నానని దావీదు చెప్పాడు. అందుచేత దావీదు రాజు విందుకు రాలేక పోయాడు,” అని యోనాతాను చెప్పాడు. ³⁰సాలుకు యోనాతాను మీద చాలా కోపం వచ్చింది, “మాట తిరస్కరించే బానిస స్త్రీకి పుట్టినవాడివి నీవు! నీవు ఆ స్త్రీలాగే ప్రవర్తిస్తున్నావు. నాకు తెలుసు నీవు ఎప్పుడు పక్షాన ఉన్నావని. నీకూ, నిన్ను కన్నతల్లికి తలవంపులు తెస్తున్నావు. ³¹యెష్షయి కుమారుడు బతికి ఉన్నంత వరకూ నీవు రాజు కావటంగాని, రాజ్యాన్ని చేపట్టటం గాని జరుగదు. ఇప్పుడే దావీదును నా దగ్గరకు తీసుకునిరా! వాడు చచ్చిన వారితో సమానము!” అన్నాడు సాలు.

మెలపడి మతపరమైన కార్యాలకు పాత నిబంధనలో కొన్ని నియమాలు నిర్దేశించబడినాయి. శవాన్ని తాకినా, స్త్రీ సంగమం చేసినా స్నానాదులు చేసి, ఘనీయై కొద్ది రోజులు ఆగి దేవుని కార్యంలో పాల్గొనాలి.

32“దావీదును ఎందుకు చంపాలి? దావీదు చేసిన నేరం ఏమిటి?” అని యోనాతాను తన తండ్రిని అడిగాడు. 33సౌలు తన ఈటెను యోనాతాను మీదికి వినరి, అతనిని చంపడానికి ప్రయత్నం చేసాడు. దానితో తన తండ్రి నిజంగానే దావీదును చంపాలని తల పెట్టాడని యోనాతానుకు అర్థమయ్యింది. 34యోనాతానుకు విపరీతంగా కోపం వచ్చింది. భోజనాల బల్ల వదిలి వెళ్లిపోయాడు. యోనాతాను తన తండ్రి మీద చాల కోపంతో ఆ విందు రెండో రోజు కూడ ఏమీ భోజనంచేయటానికి ఒప్పుకోలేదు. సౌలు తనను పరాభవించినందుకు, దావీదును చంపాలని చూస్తున్నందుకు యోనాతాను కోపగించాడు.

యోనాతాను, దావీదు ఒకరికొకరు వీడ్కోలు చెప్పుకోవడం

35 ఆ మరునాటి ఉదయం యోనాతాను ఫొలానికి వెళ్లాడు. వాళ్లనుకున్నట్లుగా దావీదును కలవటానికి అతడు వెళ్లాడు. యోనాతాను తన వెంట ఒక చిన్న పిల్లవానిని కూడ తీసుకుని వెళ్లాడు.

36“నేను వేసే బాణాన్ని పరుగున పోయి వెదకి తీసుకు నిరా” అని యోనాతాను పిల్లవానితో చెప్పాడు. ఆ పిల్లవాడు పరుగెత్తుచుండగా యోనాతాను వాని తల మీదగా అవతలికి బాణాలు వేశాడు.

37 బాణాలు పడిన చోటుకి బాలుడు పరుగెత్తాడు. కానీ యోనాతాను “బాణాలు ఇంకా చాలా దూరంలో ఉన్నాయి” అని అరిచాడు. 38“వెళ్లు! త్వరగా వెళ్లు! ఆ బాణాలు తీసుకురా, ఆగకు!” అంటూ యోనాతాను కేకలు వేశాడు. ఆ బాలుడు బాణాలు తీసుకుని తన యజమాని వద్దకు తెచ్చాడు. 39 ఈ సందర్భంలో ఇక్కడ అతి రహస్యంగా ఏమీ జరిగిందో ఆ బాలునికి ఏమీ తెలియదు. యోనాతానుకు, దావీదుకు మాత్రమే అది తెలుసు. 40 యోనాతాను తన విల్లు, అంబులను ఆ బాలునికి ఇచ్చి, “పట్టణానికి వెళ్లి పొమ్మని” చెప్పాడు.

41 ఆ కుర్రవాడు వెళ్లిపోయాక, కొండ ఆవలి ప్రక్క తాను దాగివున్న చోటనుండి దావీదు బయటికి వచ్చాడు. దావీదు యోనాతాను ముందు ప్రణామిల్లాడు. అలా మూడుసార్లు దావీదు చేశాడు. తరువాత దావీదు, యోనాతాను ఒకరినొకరు ముద్దు పెట్టుకున్నారు. వారు ఇద్దరూ బాగా ఏడ్చారు. దావీదు యోనాతాను కంటె ఏక్కువగా ఏడ్చాడు.

42 “శాంతిలో వెళ్లు. మనము స్నేహితులుగా కొనసాగుతామని యెహోవా నామంతో వాగ్దానం చేసుకున్నాము. మనమధ్య, మన తరువాత మన తరాల వారి మధ్య యెహోవా శాశ్వతంగా స్నేహితులు ఉంటాడని మనము చెప్పుకున్నాము” అని యోనాతాను దావీదుతో అన్నాడు.

యాజకుడైన అహీమెలెకును చూచుటకు దావీదు వెళ్ళుట

21 తరువాత దావీదు వెళ్లిపోయాడు. యోనాతాను తిరిగి పట్టణానికి వెళ్లాడు. 2 అహీమెలెకు అనే యాజకుని చూడటానికి దావీదు వోవ పట్టణానికి వెళ్లాడు. దావీదును చూడగానే అహీమెలెకు భయంతో వణకిపోయాడు. “నీవు ఒంటరిగా ఎందుకున్నావు? నీకు తోడుగా ఎవ్వరూ ఎందుకు లేరు?” అని అహీమెలెకు దావీదును అడిగాడు.

3 దావీదు అహీమెలెకుతో, “రాజు నాకు ఒక ప్రత్యేక మైన ఆజ్ఞ ఇచ్చాడు. తాను ఏ పనిమీద నన్ను పంపిస్తున్నాడో అది వేరెవ్వరికీ తెలియ కూడదన్నాడు. నన్ను ఏమీ చేయమని ఆయన చెప్పాడో అది ఎవ్వరికీ తెలియకూడదని ఆయన ఆజ్ఞ. నన్ను ఎక్కడ కలవాలో నా మనుష్యులకు నేను చెప్పాను. 4 ఇప్పుడు నీవద్ద ఏమైనా ఆహారం ఉన్నదా? నాకు ఐదు రొట్టెలు లేదా ఏదీ ఉంటే అది ఇప్పు” అని చెప్పాడు.

5 “తనవద్ద మామూలు రొట్టెలేవీ లేవనీ, కేవలం ప్రతిష్ఠితంగా దేవుని సన్నిధిలో ఉంచిన రొట్టెలు* కొంత వున్నాయనీ, తన పరివారమంతా స్త్రీలకు దూరంగా వున్న వారైతే వారు ఈ రొట్టె తినవచ్చనీ” యాజకుడు దావీదుతో అన్నాడు.

6 అది విన్న దావీదు, “మేము ఏ స్త్రీలతోను ఉండలేదు. మేము యుద్ధానికి వెళ్లినప్పుడల్లా, అలాగే మామూలు పనులు చేసేటప్పుడు కూడ నా మనుష్యులు తమ కఠోరలను పవిత్రంగా ఉంచు కుంటారు. ఇప్పుడు మేము బయలుదేరిన మా పని ఎంతో పవిత్రమైనది కనుక ఈ వేళ ఇది మరింత సత్యం” అన్నాడు.

7 పవిత్ర రొట్టె తప్ప మరొకటి లేక పోవటంతో యాజకుడు దావీదుకు దానినే ఇచ్చాడు. యాజకులు యెహోవా ఎదుట పీఠంపై ఆరగింపుగా ఉంచే రొట్టె ఇది. ప్రతి రోజూ వారు ఈ రొట్టెను తీసివేసి మళ్ళీ కొత్త రొట్టెను దాని స్థానంలో ఉంచుతారు.

8 సౌలు అధికారులలో ఒకడు ఆ రోజున ఇక్కడ ఉన్నాడు. వాని పేరు దోయేగు. అతడు ఎదోమీ యుడు. వాడు అక్కడ యెహోవా ఎదుట ఉంచబడ్డాడు. దోయేగు సౌలు యొక్క గొర్రెల కాపరులకు నాయకుడు. 9 యాజకుడైన అహీమెలెకును, “ఒక ఈటెగాని, కత్తిగాని అక్కడ ఉన్నదా అని దావీదు అడిగాడు. రాజుపని అతి ముఖ్యమైనదని, తన త్వరగా వెళ్లవలసి ఉందనీ, తాను కత్తిగాని మరి ఏ ఇతర ఆయుధంగాని తేలేదనీ చెప్పాడు.”

ప్రతిష్ఠితంగా ... ఉంచిన రొట్టె పవిత్ర గుడారంలో దేవుని సన్నిధిలో ఆహారాన్ని ప్రతిష్ఠితంగా ఉంచుతారు. మామూలుగా దానిని కుచియైన యాజకుడు తినటం ఆనవాయితీ.

¹⁰పిలిష్తీయుడైన గొల్కాత్రు ఆయుధం ఒక్కటే ఇక్కడ ఉందని యాజకుడు చెప్పాడు. “ఏలా లోయలో నీవు వానిని చంపినప్పుడు వాని దగ్గర నీవు తీసుకున్న ఖడ్గం అది. ఆ ఖడ్గం ఒక బట్టలో చుట్టబడి ఏసోదూ అంగీ వెసుక ఉంచబడింది. కావాలంటే అది నీవు తీసుకోవచ్చు” అని అహీమెలెకు అన్నాడు. “గొల్కాత్రు కత్తికి మించిన కత్తిలేదు. దానిని నాకు ఇప్పుడు” అన్నాడు దావీదు.

దావీదు గాతుకు పారి పోవుట

¹¹ఆ రోజు సౌలు నుంచి దావీదు అలా పారి పోయాడు. గాతు రాజైన ఆకీషు వద్దకు దావీదు వెళ్ళాడు. ¹²కానీ ఆకీషు అధికారులకు అది నచ్చలేదు. వారు ఆయనతో ఇలా అన్నారు: “ఇతని పేరు దావీదు. ఇశ్రాయేలు రాజ్యానికి రాజు. ఇశ్రాయేలీయులు పాటలు పాడేది ఇతనిని గూర్చే. అతనికోసం వారు పాటలు పాడే నాట్యం చేస్తారు. ఇశ్రాయేలీయులు ఇదిగో ఈ పాట పాడతారు:

“సౌలు వేల కొలదిగా హతము చేసాడు!
దావీదు వది వేల కొలదిగా హతము చేసాడు!!”

¹³ఈ మాటలను దావీదు జ్ఞాపకం చేసుకున్నాడు. గాతు రాజైన ఆకీషును గూర్చి దావీదు చాలా భయ పడ్డాడు. ¹⁴అందువల్ల ఆకీషు ముందు, అతని సిబ్బంది ముందు దావీదు పిచ్చి పట్టిన వానిలా నటించుట మొదలు పెట్టాడు. అక్కడున్నంత సేపు దావీదు పిచ్చి వానిలా ప్రవర్తించాడు. మార్గపు తలపుల మీద అతడు ఉమ్మి వేశాడు. తన ఉమ్ము తన గడ్డం మీద పడేటట్టు ఉమ్మేసాడు.

¹⁵ఆకీషు, “వీని వైపు చూడండి! వీడు పిచ్చివాడు! వీడిని నా వద్దకు ఎందుకు తీసుకుని వచ్చారు? ¹⁶ఇప్పటికే నా వద్ద పిచ్చి వాళ్ళు చాలామంది ఉన్నారు. నా ముందు పిచ్చి పిచ్చిగా ప్రవర్తించటానికి వీనిని మీరు నా ఇంటికి తీసుకుని రానక్కర్లేదు! ఈ మనిషిని మళ్ళీ నా ఇంటికి రానివ్వండి” అని తన అధికారులతో చెప్పాడు.

దావీదు పలుచోట్లకు వెళ్ళుట

22 దావీదు గాతును వదిలి అదుల్లాము గుహలోకి పారిపోయాడు. అదుల్లాము గుహలో దావీదు ఉన్నట్లు అతని సోదరులు, బంధువులు విన్నారు. దావీదును చూడటానికి వారక్కడికి వెళ్ళారు. ²చాలామంది ప్రజలు దావీదుతో కలిసారు. కష్టాల్లో ఉన్నవారు, అప్పుల్లో ఉన్నవారు, అసంతృప్తి చెందిన వారు దావీదు చుట్టూ చేరారు. వారికి దావీదు నాయకుడయ్యాడు.

అతనితో కలిసి వారు మొత్తం నాలుగు వందలమంది.

³దావీదు అదుల్లాము గుహ వదిలి మోయాబులో ఉన్న మిస్సాకు వెళ్ళాడు. “దేవుడు నాకు ఏమి చేయనున్నాడో నేను తెలుసుకునే వరకు దయచేసి నా తల్లి దండ్రులను వచ్చి నీతో ఉండనియ్యి” అని దావీదు మోయాబు రాజును అడిగాడు. ⁴దావీదు తన తల్లి దండ్రులను మోయాబు రాజువద్ద వదిలి పెట్టాడు. దావీదు కొండలలో* దాగి ఉన్నంత కాలం అతని తల్లిదండ్రులు మోయాబు రాజుతోనే ఉన్నారు.

⁵దాడు ప్రవక్త దావీదును, “కోలలో వుండవద్దనీ, యూదాకు వెళ్ళమని చెప్పాడు.” కనుక దావీదు బయల్దేరి హోతే అరణ్యానికి వెళ్ళాడు.

అహీమెలెకు కుటుంబాన్ని సౌలు నాశనము చేయుట

⁶దావీదు, అతని మనుష్యులను గూర్చి తన మనుష్యులకు తెలిసినట్లు సౌలు విన్నాడు. గిబియా వద్ద కొండ మీద ఉన్న ఒక వృక్షం క్రింద సౌలు కూర్చున్నాడు. సౌలు కింది అధికారులంతా అతని చుట్టూ నిలబడ్డారు. సౌలు చేతిలో ఒక ఈటె వుంది. ⁷సౌలు తన చుట్టూ వున్న అధికారులనుద్దేశించి, “బెన్యామీను మనుష్యులారా విసండి! యెష్షాయి కుమారుడు దావీదు మీ అందరికీ భూములు, ద్రాక్షతోటలు ఇస్తాడని మీరనుకుంటున్నారా? మీ అందరినీ దావీదు సహస్ర సైన్యాధిపతులుగా, శత దళాధిపతులుగా చేస్తాడని మీరు అనుకుంటున్నారా? అని అడిగాడు.

⁸“మీరంతా నాకు వ్యతిరేకంగా కుట్ర పన్నారు! మీరు రహస్య పథకాలు వేసారు. నా కుమారుడు యోనాతాను యెష్షాయి కుమారునితో ఒండబడిక చేసుకున్నట్లు మీలో ఎవ్వడూ నాకు చెప్పలేదు! నా గురించి మీలో ఒక్కనీకీ శ్రద్ధ లేదు! దావీదును నా కుమారుడు యోనాతాను ప్రోత్సహించినట్లు మీలో ఒక్కడూ నాకు చెప్పలేదు. నా సేవకుడు దావీదును దాగుకొనుమని, నన్ను ఎదురుదెబ్బ తీయుమని యోనాతాను చెప్పాడు. దావీదు ఇప్పుడు అదే పని చేస్తున్నాడు” అని అన్నాడు. ⁹ఎదోమీయుడగు దోయేగు అక్కడ సౌలు అధికారులతో పాటు నిలబడి వున్నాడు. “యెష్షాయి కుమారుడైన దావీదు అహీబూము కుమారుడైన అహీమెలె కును నోబులో చూడటానికి వచ్చినప్పుడు, అతనిని నేను చూసాను. ¹⁰దావీదు కొరకు అహీమెలెకు ప్రార్థన చేయటం, అహీమెలెకు అతనికి ఆహారం ఇవ్వటం, పైగా పిలిష్తీయుడైన గొల్కాత్రు ఖడ్గాన్ని అహీమెలెకు దావీదుకు ఇవ్వటం నేను చూసాను” అని దోయేగు వివరంగా చెప్పాడు.

కొండలు శత్రు దాడులు జరిగినప్పుడు తమను తాము రక్షించుకునేందుకు ప్రజలు దాగివుండే చోటు. వీటిని దుర్గాలని కూడ అంటారు.

11 అది విన్న సౌలు అహీయూబు కుమారుడు, యాజకుడైన అహీమెలెకును, అతని బంధువుల నందరినీ తన దగ్గరకు తీసుకుని రమ్మన్నాడు. అహీమెలెకు బంధువు లంతా నోబులతో యాజకులు. వారంతా రాజువద్దకు వచ్చారు. 12 “అహీయూబు కుమారుడా, ఏను” అని సౌలు అహీమెలెకుతో అన్నాడు.

“చెప్పండి ప్రభూ,” అన్నాడు అహీమెలెకు.

13 “నీవు, యెష్షయి కుమారుడైన దావీదు కలసి నామీద ఎందుకు రహస్య పథకాలు వేసారు? నీవు దావీదుకు రొట్టె, ఖడ్గం ఇచ్చావు. వాని కోసం నీవు దేవునికి ప్రార్థన చేసావు. ఇప్పుడు దావీదు నన్ను ఎదుర్కొంటాననికీ వేచియున్నాడు.” అన్నాడు అహీమెలెకుతో సౌలు.

14 అహీమెలెకు, “దావీదు నీ పట్ల చాలా విశ్వాసంగా ఉన్నాడు. దావీదు అంతటి నమ్మకస్తుడు నీ అధికారులలో మరెవ్వరూ లేరు. దావీదు నీ సొంత అల్లుడు. పైగా నీ అంగరక్షకులందరికీ అతడు అధిపతి. నీ సొంత కుటుంబమంతా దావీదును గౌరవిస్తూ ఉంది. 15 నేను దావీదు కొరకు ప్రార్థన చేయటం అది మొదటిసారి కాదు. ఎన్నటికీ కాదు. నన్నుగాని, నా బంధువులనుగాని నిందించవద్దు. మేము నీ సేవకులము. ఇప్పుడు ఏమి జరుగుతూ ఉందనీ నాకేమీ తెలియదు” అని జవాబిచ్చాడు.

16 కానీ రాజు, “అహీమెలెకు! నీవు, నీ బంధువులు అంతా చావాలిందే!” అన్నాడు. 17 అప్పుడు రాజు తన పక్కనవున్న భటులతో, “వెళ్లి, యెహోవా యాజకులందరినీ చంపండి. వారు దావీదు పక్షంగా ఉన్నారు. దావీదు పారిపోతున్నాడని వారికి తెలుసు. అయినా వారు నాకు ఆ విషయం చెప్పలేదు” అని చెప్పాడు. రాజభటులు యెహోవా యాజకులకు హాని చేసేందుకు నిరాకరించారు.

18 అప్పుడు రాజు దోయేగును పిలిచి, “నీవు వెళ్లి ఆ యాజకులను చంపు” అని ఆజ్ఞాపించాడు. దానితో ఎదోమీయుడైన దోయేగు వెళ్లి యాజకులందరినీ చంపేసాడు. ఆ రోజు పనిభై అయిదు మంది యాజకులను దోయేగు చంపేసాడు. 19 నోబు యాజకుల యొక్క పట్టణం. నోబు పట్టణంలోని వారందరినీ దోయేగు చంపేసాడు. పురుషులు, స్త్రీలు, పిల్లలు, పసివాళ్లు అందరినీ దోయేగు చంపేసాడు. వారి పశువులు, గాడిదలు, గొర్రెలు అన్నిటినీ దోయేగు చంపేసాడు.

20 అయితే అభ్యాతారు తప్పించుకున్నాడు. ఇతడు అహీయూబు మనుషుడు. అంటే అహీమెలెకు కుమారుడు. అభ్యాతారు పారిపోయి దావీదును కలుసుకొన్నాడు. 21 సౌలు, యెహోవా యాజకులందరినీ చంపిన విధమంతా అభ్యాతారు దావీదుకు చెప్పాడు. 22 “ఎదోమీయుడగు దోయేగును ఆ రోజు నోబులో

నేను చూసాను, వాడు సౌలుకు తప్పనిసరిగా చెబుతాడని నాకు తెలుసును, కాని నీ తండ్రి కుటుంబం అంతా చనిపోవటానికీ నేనే కారకుడను. 23 నిన్ను చంపాలనుకొనే సౌలు నన్నూ చంపాలనుకుంటున్నాడు. నీవు నాతోనే ఉండు. భయపడవద్దు. నాతో ఉంటే నీవు క్షేమంగా ఉంటావు” అని దావీదు అభ్యాతారుతో అన్నాడు.

దావీదు కెయాలాకు వెళ్లటం

23 అక్కడ ప్రజలు దావీదుతో, “ఫిలిష్తీయులు కెయాలా రాజ్యంపై యుద్ధం చేస్తున్నారనీ, నూర్చెడి కళ్లలనుండి దాన్యాన్ని కొల్ల గొడుతున్నారు”నీ చెప్పారు.

24 “నేను వెళ్లి ఈ ఫిలిష్తీయులతో యుద్ధం చేయనా?” అని దావీదు యెహోవాని అడిగాడు. “వెళ్లుము ఫిలిష్తీయులను ఎదుర్కొని కెయాలాను కాపాడు,” అని యెహోవా దావీదుకు సమాధాన మిచ్చాడు. 3 కాని దావీదు మనుష్యులు, “మనము యూదాలోనే ఉండి భయపడి పోతున్నాము. ఇక ఫిలిష్తీయుల సైన్యంవున్న చోటికి వెళితే మా భయానికీ అంతువుండదు” అన్నారు.

4 దావీదు మళ్లి యెహోవాను అడిగాడు. యెహోవా, “కెయాలాకు వెళ్లుము ఫిలిష్తీయులను జయించటానికీ నేను నీకు సహాయం చేస్తాను” అని దావీదుకు జవాబిచ్చాడు. 5 అప్పుడు దావీదు తన మనుష్యులతో కెయాలాకు వెళ్లాడు. దావీదు మనుష్యులు ఫిలిష్తీయులతో యుద్ధం చేసి వారిని ఓడించి వారి పశువులను పట్టుకున్నారు. దావీదు ఫిలిష్తీయులను చిత్తుగా ఓడించి వారి బారినుండి కెయాలా ప్రజలను రక్షించాడు. 6 (అహీమెలెకు కుమారుడు అభ్యాతారు దావీదు వద్దకు పారిపోయినప్పుడు తనతో ఏఫోదు అనబడే యాజకుల అంగీనోక దానిని తీసుకుని వెళ్లాడు).

7 దావీదు కెయాలాలో ఉన్నట్లు ప్రజలు సౌలుకు చెప్పారు. అది విని, “దేవుడు దావీదును నాకిచ్చినట్టే! దావీదు తనకు తాను బోనులో పడ్డాడు. ఎందువల్లనంటే అతను చుట్టూ ద్వారాలు, కలకటాలు ఉన్న పట్టణంలో ప్రవేశించాడు” అన్నాడు సౌలు.

8 సౌలు తన సైన్యాన్ని సమీకరించుకొని యుద్ధానికి సిద్ధమయ్యాడు. దావీదును, అతని అనుచరులను ఎదిరించటానికీ సౌలు సైన్యం కెయాలాకు వెళ్లేందుకు తయారయింది.

9 తన మీద సౌలు పన్నాగం పన్నుతున్నాడని దావీదు తెలుసుకున్నాడు. “ఏఫోదు తీసుకురా” అని దావీదు అభ్యాతారుకు చెప్పాడు.

10 దావీదు ఇలా ప్రార్థన చేశాడు: “ఇశ్రాయేలీయుల యెహోవా దేవా! నా మూలంగా సౌలు కెయాలా పట్టణానికి వచ్చి దానిని నాశనం చేయ సంకల్పించాడని

విన్నాను. ¹¹సౌలు కెయీలాకు వస్తాడా? కెయీలా ప్రజలు నన్ను సౌలుకు అప్పగిస్తారా? ఇశ్రాయేలీయుల యెహూవా దేవా, నేను నీ సేవకుడను! దయచేసి నాకు చెప్పు”

¹²దావీదు, “కెయీలా ప్రజలు నన్ను, నా మనుష్యులను సౌలుకు అప్పగిస్తారా?” అని మళ్ళీ అడిగాడు. “అవును!” అని యెహూవా జవాబిచ్చాడు.

¹³అది విన్న దావీదు తన మనుష్యులతో కెయీలా వదిలి వెళ్ళిపోయాడు. దావీదుతో ఆరువందల మంది వెళ్ళారు. ఒక చోటనుండి మరొక చోటికి వారు తరలి పోయారు. దావీదు కెయీలానుండి తప్పించుకున్నాడని విన్న సౌలు కెయీలా నగరానికి వెళ్ళలేదు.

సౌలు దావీదును వెంటాడుట

¹⁴దావీదు అరణ్యములో ఉన్న దుర్గాలలోను, జీపు అరణ్యంలోని కొండలలోను తలదాచుకున్నాడు. ప్రతి రోజూ సౌలు దావీదు కోసం వెదుకుతూ ఉండేవాడు. కానీ యెహూవా దావీదును సౌలు పట్టుకొనేలా చేయ లేదు.

¹⁵జీపు అరణ్యంలో హోరేషు వద్ద ఉన్నాడు దావీదు. సౌలు తనను చంపటానికి వస్తున్నాడని భయపడ్డాడు.

¹⁶కానీ సౌలు కుమారుడు యోనాతాను హోరేషులో ఉన్న దావీదును చూడటానికి వెళ్ళాడు. యోనాతాను దావీదుకు యెహూవా మీద దృఢవిశ్వాసం కలిగిండుకు సహాయం చేసాడు. ¹⁷యోనాతాను, “భయపడకు, నా తండ్రి సౌలు నిన్ను తాకలేడు. నీవు ఇశ్రాయేలుకు రాజువుతావు. నేను నీ తరువాత స్థానంలో ఉంటాను. ఇది నా తండ్రికి కూడా తెలుసు” అన్నాడు దావీదుతో.

¹⁸యోనాతాను, దావీదు ఇద్దరూ యెహూవా ఎదుట ఒక ఒడంబడిక చేసుకున్నారు. తరువాత యోనాతాను ఇంటికి వెళ్ళిపోయాడు. దావీదు హోరేషులో ఉండి పోయాడు.

జీపు ప్రజలు దావీదు గురించి సౌలుకు చెప్పుట

¹⁹గిబియాలో ఉన్న సౌలు వద్దకు జీపు ప్రజలు వచ్చి, “తమ రాజ్యంలో దావీదు దాగియున్నట్లు చెప్పారు. యెషీమోనుకు దక్షిణంగా ఉన్న హాకిలా కొండ మీద వున్న హోరేషు కోటలో దావీదు ఉన్నట్లు చెప్పారు. ²⁰ఓ రాజా! ఇప్పుడు మీరు ఏ సమయంలో వచ్చినా దావీదును మీకు పట్టి ఇచ్చే బాధ్యత మాది” అని అన్నారు.

²¹అందుకు సౌలు, “నాకు సహాయం చేస్తున్నందుకు యెహూవా మిమ్మల్ని ఆశీర్వదించునుగాక! ²²వెళ్ళండి. అతని గురించి ఇంకా ఎక్కడ విషయాలు తెలుసు కొనండి. దావీదు ఎక్కడ ఉంటున్నాడో కనుగొనండి. అతనిని అక్కడ ఎవరు చూశారో కూడా తెలుసుకోండి. సౌలు కంటె దావీదు తెలివైనవాడు, కనుక తనను

మోసగిస్తాడు అని అనుకున్నాడు. ²³దావీదు దాక్కోనే స్థలాలన్నీ కూడ తెలుసుకోండి. మళ్ళీ నా వద్దకు వచ్చి నాకు పూర్తి సమాచారం తెలియ జేయండి. అప్పుడు నేను మీతో వస్తాను. దావీదు ఆ ప్రాంతంలోనే ఉంటే నేను వానిని కనుగొంటాను. అవసరమైతే యూదాలో ప్రతి ఇంటిని కోడించేనా సరి వానిని కనుక్కుంటాను” అన్నాడు.

²⁴అప్పుడు జీపువాళ్ళు జీపుకు తిరిగి వెళ్ళిపోయారు. సౌలు తరువాత అక్కడికి వెళ్ళాడు. దావీదు, అతని అనుచరులు మాయోను అరణ్యంలో ఉన్నారు. అది యెషీమోనుకు దక్షిణంగా ఉన్న ఎడారి ప్రాంతం. ²⁵సౌలు, అతని సైనికులు దావీదును వెతుక్కుంటూ వెళ్ళారు. కానీ సౌలు అతనికొరకు వస్తున్నాడని ప్రజలు దావీదును హెచ్చరించారు. దావీదు మాయోను అరణ్యంలోని “కొండ”కు వెళ్ళాడు. ఇది సౌలు తెలుసు కున్నాడు. సౌలు దావీదును వెతుక్కుంటూ మాయోను అరణ్యానికి వెళ్ళాడు.

²⁶పర్వతానికి ఒక పక్కను సౌలు ఉన్నాడు. దావీదు, అతని మనుష్యులు అదే పర్వతానికి మరో వైపున ఉన్నారు. సౌలునుండి దూరంగా పోవటానికి దావీదు తొందర పడుతూ ఉన్నాడు. కానీ దావీదును సవరి వారంగా పట్టుకోవాలని సౌలు, అతని సైనికులు ఆ పర్వతం చుట్టూ తిరుగుట ప్రారంభించారు.

²⁷ఒక సందేశకుడు సౌలు వద్దకు వచ్చి, “ఫిలిష్టీ యులు తమ రాజ్యం మీదికి దండెత్తి వస్తున్నారనీ” త్వరగా రమ్మనీ చెప్పాడు.

²⁸అంతటితో సౌలు దావీదును వెంటాడటం మాని ఫిలిష్టీయులను ఎదుర్కోటానికి వెళ్ళాడు. అందువల్ల ప్రజలు ఈ ప్రదేశానికి, “జారుడు బండ”* అని పేరు పెట్టారు. ²⁹దావీదు మాయోను ఎడారి వదిలి ఏన్నెదీ దగ్గర ఉన్న కొండస్థలాలకు వెళ్ళాడు.

దావీదు సౌలును అవమానపరచుట

24 సౌలు ఫిలిష్టీయులను తరిమివేసిన పిమ్మట, “దావీదు ఏన్నెదీ ఎడారిలో ఉంటున్నట్లు” ప్రజలు అతనికి చెప్పారు.

²కనుక సౌలు ఇశ్రాయేలు అంతటినుండి మూడువేల మందిని ప్రత్యేకంగా ఎంపిక చేసి, వారిని తీసుకొని వెళ్ళి దావీదు కొరకు, అతని అనుచరుల కొరకు వెత కటం మొదలు పెట్టాడు. అడవి మేక బండలు అనే చోట వారు వెదికారు. ³సౌలు బాలు పక్కావున్న గొర్రెల మంద వద్దకు వచ్చి అక్కడ ఉన్న ఒక గుహలోకి కాలకృత్యాల తీర్పుకోవటానికి వెళ్ళాడు. ఆ గుహలోనే చాలా లోపల దావీదు, అతని మనుష్యులు దాగి వున్నారు. ⁴సౌలును చూసి దావీదు అనుచరులు

జారుడు బండ లేక “సెలహమ్మలెకోలు.”

అతనితో “యెహోవా చెప్పిన రోజు ఇదే. నీ శత్రువును నీకు అప్పగిస్తాను కనుక ఇప్పుడు నీ శత్రువును నీ ఇష్టం వచ్చినట్లు చేయవచ్చు అని యెహోవా నీతో చెప్పాడు గదా!” అన్నారు.

అప్పుడు దావీదు మెల్లగా సౌలు వద్దకు పాకుతూ వెళ్ళి, సౌలు అంగీని ఒక కొన కోపివేశాడు. సౌలు దావీదును గమనించలేదు. ⁵కానీ తర్వాత సౌలు అంగీని కోపివేసినందుకు దావీదు బాధపడ్డాడు. ⁶“నా యజమానికి నేను ఇలాంటి పని చేయకుండా యెహోవా నన్ను నివారించునుగాక! సౌలు యెహోవా నియమించిన రాజు. సౌలు యెహోవాచే అభిషేకింపబడిన రాజు గనుక సౌలుకు వ్యతిరేకంగా నేను ఏమీ చేయకూడదు” అని దావీదు తన మనుష్యులతో అన్నాడు. ⁷కోపాద్రేకులైన తన మనుష్యులను అదుపు చేయటానికి దావీదు ఈ మాటలు చెప్పాడు. దావీదు వారిని సౌలు మీదికి సోనియ్యలేదు.

సౌలు గుహ వదిలి తన దారిన వెళ్ళిపోయాడు. ⁸అతని వెనుకనే దావీదు బయటికి వచ్చి, “రాజు నా ప్రభూ” అని కేక వేసాడు. సౌలు వెనుదిరిగి చూశాడు. దావీదు వంగి నమస్కరించాడు. ⁹“దావీదు నీకు హాని చేయ చూస్తున్నాడని ప్రజలు చెబితే నీవెందుకు ఆ మాటలు వింటున్నావు? ¹⁰యెహోవా ఈ రోజున గుహలో నిన్ను నాకు ఎలా అప్పగించాడో నీ కళ్ళతో నీవే చూశావు. కానీ నిన్ను చంపటానికి నేను నిరాకరించాను. నేను నీవట్ల కనికరము చూపాను. సౌలు యెహోవా చేత అభిషేకించబడిన రాజు. నా యజమానికి నేను కీడు చేయను” అని నేననుకున్నాను. ¹¹ఇదిగో నీ రాజవస్త్రం ముక్క నా చేతిలో ఉంది చూడు! దీనిని నీ అంగీ నుండి ఒక మూల కోశాను. నిన్ను నేను చంపగలిగి ఉండేవాడిని కానీ చంపలేదు. ఇప్పుడే నా నీవు అర్థం చేసుకో. నేను నీకు ఏ కీడూ తలపెట్టలేదు. నేను నీ ఎడల ఏ తప్పు చేయలేదు. కానీ నీవు మాత్రం నన్ను చంపే ప్రయత్నంలో వెంటాడుతున్నావు. ¹²యెహోవాయే న్యాయం తీర్చును గాక! నీవు నావట్ల తలపెట్టిన కీడుకు యెహోవా నిన్ను శిక్షించవచ్చును. కాని నాకై నేను నీతో పోరాడను. ¹³దుష్టులనుండి దుష్టకార్యాలే వస్తాయనే ఒక పాత సామెత ఉంది. కానీ నేను దుర్మార్గం ఏమీ చేయలేదు. నేను దుర్మార్గుడిని కాదు. నేను నీకు హాని చేయను.

¹⁴ఇంతకూ నీవు తరుముచున్నది ఎవరిని? ఇశ్రాయేలు రాజు పోరాడేందుకు వస్తున్నది ఎవరిమీదికి? నిన్ను గాయపర్చే వారినెవరినో నీవు వెంటాడటం లేదు! ఏదో ఒక చచ్చిన కుక్కనో, లేక ఈగనో నీవు తరుము తున్నట్లుగా ఉంది. ¹⁵యెహోవాయే న్యాయ మూర్తిగా ఉండి నీకూ నాకూ మధ్య న్యాయం తీర్చును గాక! యెహోవా నన్ను బలపర్చి నేను నిర్దోషిని

నిరూపిస్తాడు. ఆయన నన్ను నీ బారినుండి రక్షిస్తాడు” అని రాజైన సౌలుతో దావీదు చెప్పాడు.

¹⁶దావీదు తన మాట ముగించగానే, సౌలు “దావీదు! నా కుమారుడా, అది నీ స్వరమేనా?” అంటూ ఏడ్చటం మొదలుపెట్టాడు. సౌలు చాలా ఏడ్చాడు. ¹⁷“అవును నీవు చెప్పింది వాస్తవమే. నేనే తప్పు చేశాను. నీవు నావట్ల చాలా మంచితనం చూపించావు. కాని నేనే నీవట్ల చెడుగా ప్రవర్తించాను. ¹⁸నీవు చేసిన మంచి వనులన్నీ నాకు నీవు చెప్పావు. యెహోవా నన్ను నీ వద్దకు తీసుకుని వచ్చాడు. అయినా నీవు నన్ను చంపలేదు.

¹⁹ఇది నీవు నా శత్రువు కాదని నిరూపిస్తుంది. శత్రువు చేజిక్కినపుడు మంచితనంతో ఎవరూ విడిచి పెట్టరు. శత్రువుకు ఎవరూ మేలు చేయరు. ఈ రోజు నీవు నావట్ల ఇంత మంచిగా ప్రవర్తించినందుకు యెహోవా నీకు ప్రతిఫలం దయచేయును గాక! ²⁰నీవు ఖచ్చితంగా రాజువు అవుతావని నాకు తెలుసు. ఇశ్రాయేలు రాజ్యాన్ని నీవు పరిపాలిస్తావు. ²¹ఇప్పుడు నాకొక మూల ఇచ్చు. యెహోవా నానుం పేరిట నీవు నా సంతతి వారిని హతమార్చనని మాలుయిచ్చు. నా తండ్రి వంశం నుంచి నా పేరు తుడిచివేయనని నీవు నాకు ప్రమాణం చేసి చెప్పు.” అన్నాడు సౌలు.

²²కనుక సౌలుకు దావీదు వాగ్దానం చేసాడు. సౌలు కుటుంబాన్ని నాశనం చేయనని దావీదు వాగ్దానం చేశాడు. అప్పుడు సౌలు ఇంటికి తిరిగి వెళ్ళాడు. దావీదు తన అనుచరులతో కొండ ప్లలాలకు వెళ్ళిపోయాడు.

దావీదు మరియు మూర్ఖుడైన నాబాలు

25 సమూయేలు చనిపోయాడు. సభచేరిన ఇశ్రాయేలీయులు సమూయేలు మృతికి తమ సంతాపాన్ని వెలిబుచ్చారు. రామాలో వున్న అతని ఇంటవద్దనే సమూయేలు భౌతిక కాయాన్ని వారు సమాధి చేశారు. అప్పుడు దావీదు పారాను అరణ్యానికి తరలిపోయాడు.

²మాయోనులో ఒక ధనవంతుడు నివసిస్తుండేవాడు. అతనికి మూడువేల గొర్రెలు, వెయ్యి మేకలు ఉన్నాయి. ఏదో వ్యాపార రీత్యా అతడు కర్మలలో ఉన్నాడు. కర్మలలో అతడు తన గొర్రెల బొచ్చు కత్తిరిస్తున్నాడు. ³అతని పేరు నాబాలు. * అతని భార్య పేరు అబీగయూలు. ఆమె చాలా తెలివైనది, మంచి అందగత్తె. కానీ నాబాలు క్రూరుడు, నీచుడు, కాలేబు సంతతివాడు.

⁴దావీదు అరణ్యంలో ఉన్నప్పుడు, నాబాలు తన గొర్రెలనుండి ఉన్ని తీస్తున్నట్లు విన్నాడు. ⁵దావీదు పదిమంది యువకులను పిలిచి, “కర్మలలో వున్న

నాబాలు వద్దకు వెళ్లి అతనిని తన వక్షంగా పలక రించమని" చెప్పాడు. ⁶"నీవు, నీ కుటుంబం బాగు న్నారని ఆశిస్తున్నాను! నీకు ఉన్నదంతా క్షేమం అని కూడ నేను భావిస్తున్నాను, ⁷నీవు నీ గొర్రెల నుండి ఉన్ని తీస్తున్నట్లు నేను విన్నాను. నీ గొర్రెల కాపరులు కొద్ది రోజులు మా వద్ద ఉన్నారు. అప్పుడు వారికి మేము ఏ పోనీ చేయలేదు. వారు కర్మలలో ఉన్నంత కాలం మేము వారినుండి ఏమీ తీసుకోలేదు. ⁸నీవు వారి నడిగితే ఇది నిజం అని వారే చెబుతారు. మేము ఈ సంతోష సమయంలో నీ దగ్గరకు వస్తున్నాము. అందుచేత ఈ యువకుల పట్ల నీవు కనికరం చూపించు. దయచేసి నీవు ఇప్పుడలిగింది వారికి ఇవ్వు. నీ స్నేహితుడవైన* దావీదు కోసం ఇది చేయి" అని చెప్పమన్నాడు దావీదు.

⁹దావీదు మనుష్యులు నాబాలు దగ్గరకు వెళ్లారు. దావీదు సందేశాన్ని వారు నాబాలుకు అందజేశారు. ¹⁰కానీ నాబాలు చాలా అసభ్యకరంగా వ్యవహరించాడు. తన వద్దకు వచ్చిన దావీదు సేవకులతో, "ఎవడీ దావీదు? ఎవడీ యెష్యాయి కొడుకు? ఇటీవల చాలా మంది బానిసలు తమ యజమానులనుండి పారిపోతున్నారు! ¹¹నావద్ద రొట్టె, నీళ్లు ఉన్నాయి. అవి, నావద్ద ఉన్న మాంసం, ఉన్ని తీసే నా సేవకులకు కావాలి. నాకు తెలియని వాళ్లవారికి నేను దాన్ని ఇవ్వను," అని కనురు కున్నాడు నాబాలు. ¹²నాబాలు అన్నదంతా దావీదు మనుష్యులు తిరిగి వెళ్లి దావీదుకు చెప్పారు. ¹³ఇది విన్న దావీదు తన మనుష్యులను, "తమ కత్తులు తీసుకోమన్నాడు." కనుక దావీదు అతని మనుష్యులు తమ తమ కత్తులు చేపట్టారు. సుమారు నాలుగు వందల మంది దావీదుతో వెళ్లారు. రెండు వందల మంది సామూయ్ల వద్ద కాపలా ఉన్నారు.

అబీగయ్యాల ఆపదను తప్పించుట

¹⁴నాబాలు నౌకర్లలో ఒకడు తన యజమాని భార్య అబీగయ్యాల వద్దకు వెళ్లి, "దావీదు అరణ్యం నుండి కొందరు దూతలను మా యజమాని నాబాలును పలకరించేందుకు పంపాడు. అయితే నాబాలు వారితో సీచంగా ప్రవర్తించాడు అని చెప్పాడు. ¹⁵దావీదు మనుష్యులు మనపట్ల చాలా మర్యాదగా ఉన్నారు. మనకు ఏ అసకారమూ చేయలేదు. మేము గొర్రెలను పోలాలకు లోలుకు వెళ్లినప్పుడు వారు మాతోనే ఉన్నారు. వారు ఎప్పుడూ ఏమీ దొంగిలించలేదు. ¹⁶రాత్రింబగళ్లు దావీదు మనుష్యులు మమ్మల్ని కాపాడారు. మేము గొర్రెలను మేపుతున్న రోజుల్లో వారు మాకు పెట్టని కోలలా ఉండి మమ్మల్ని కాపాడారు.

¹⁷ఇప్పుడు నీవు ఏమి చేయగలవో నీవే ఆలోచించి నిశ్చయించు. మా యజమాని నాబాలుకూ, అతని కుటుంబానికీ భయంకర ఆపద రాబోతోంది. నాబాలు చెప్పిన మాటలు బుద్ధి తక్కువ మాటలు" అని చెప్పాడు. ¹⁸అబీగయ్యాల వెంటనే రెండువందల రొట్టెలు, రెండు నిండు ద్రాక్షారసపు తిత్తులు, వండిన ఐదు గొర్రెల మాంసం, సుమారు ఐదు మానికల వండిన ఆహారం, ఒక మూల ఎండు ద్రాక్ష, ఎండిన అంజూరపు పండ్ల అడలు రెండు వందలు, కొన్ని గాడిదల మీద ఎత్తించింది. ¹⁹తరువాత అబీగయ్యాల తన నౌకర్లతో, "వాటిని తీసుకుని వెళ్లమని, వారి వెనుక తను బయలు దేరి వస్తానని చెప్పింది." కానీ ఆమె ఇదంతా తన భర్తకు చెప్పలేదు.

²⁰అబీగయ్యాల తన గాడిద మీద ఎక్కి పర్యతం అవతలి వైపుకు వచ్చింది. ఎదురుగా వస్తున్న దావీదును, అతని మనుష్యులను ఆమె కలుసుకున్నది.

²¹అబీగయ్యాల దావీదును కలుసుకోక ముందు దావీదు తన అనుచరులతో, "నాబాలు ఆస్తిని అరణ్యంలో నేను అనవసరంగా కాపాడాను. వాని గొర్రెలలో ఒక్కటికూడ తప్పిపోకుండా అదుపు చేయించాను. నేనతనికి అన్నీ మంచి పనులు చేశాను. కానీ అతను నాపట్ల చాలా చెడుగా ప్రవర్తించాడు. ²²దేవతీ ఉదయంలోగా నేను నాబాలు కుటుంబంలో ఒక్క మగవాడు కూడా లేకుండా చంపకపోతే యెహోవా నన్ను శిక్షించును గాక!" అన్నాడు.

²³అయితే అబీగయ్యాల దావీదును చూడగానే వెంటనే గాడిద మీదనుంచి దిగి దావీదుకు సాగిలపడి అభి వందనం చేసింది. ²⁴అబీగయ్యాల దావీదు పాదాల మీద పడి, "అయ్యా, నన్ను నీలో మాట్లాడనియ్యి. నేను చెప్పేది విను. జరిగిన దానికి నన్నేసిందించు. ²⁵నీవు పంపిన మనుష్యుల్ని నేను చూడలేదు. ఈ పనికీమాలిన మనిషి నాబాలును నీవు లక్ష్యపెట్టకు. అతను తన పేరుకు తగినట్టే ఉన్నాడు. అతని పేరుకు 'బుద్ధిహీనుడని' అర్థం. అతడు నిజంగానే బుద్ధిహీనుడు.

²⁶నిర్దోషులను చంపకుండా, యెహోవాయే నిన్ను దూరంగా ఉంచాడు. యెహోవా జీవిస్తున్నాడు నిజంగా, నీవు జీవిస్తున్నావు నిజంగా నీ శత్రువులంతా, మరియు నీకు కీడు తలపెట్టిన వారంతా నాబాలువలె అవుదురు గాక! ²⁷నీ కోసం నేను ఈ కానుకలు తెచ్చాను. నిన్ను అనుసరిస్తున్న నీ మనుష్యులకు ఈ కానుకలనివ్వు ²⁸తప్ప చేసినందుకు నన్ను క్షమించు. యెహోవా నీ కుటుంబాన్ని బలపరచి నీ కుటుంబంలో అనేక మంది రాజులు పుట్టేలా చేస్తాడని నాకు తెలుసు. నీవు ఆయన తరఫున యుద్ధాలు చేస్తున్నావు గనుక యెహోవా అలా చేస్తాడు. నీవు జీవించియున్నంత కాలం ప్రజలకు నీలో ఏ తప్పు కనబడదు.

*స్నేహితుడు కుమారుడు అని మూలభాషలో రాయబడింది.

²⁹ఒక మనిషి నిన్ను చంపాలని వెంటాడినా, నీ దేవుడైన

యెహోవా నీ ప్రాణాన్ని రక్షిస్తాడు. ఒడిసెలలో పెట్టి విసరిన రాయిలా యెహోవా నీ శత్రువుల ప్రాణాలను విసిరేస్తాడు. ³⁰నీకు అనేక మంచి వాటిని చేస్తానని యెహోవా వాగ్దానం చేసాడు. కనుక యెహోవా వాటన్నింటినీ నెరవేరుస్తాడు. ఆయన నిన్ను ఇశ్రాయేలుకు నాయకునిగా చేస్తాడు. ³¹అప్పుడు నీవు ఈ బోనులో పడవు. దుర్మార్గులు చేసిన దోషం నీకు ఉండదు. నిర్దోషులను చంపావనే దోషం నీ మీద ఉండదు. ఆ మహా గొప్ప విజయం నీకు యెహోవా చేకూర్చి నప్పుడు దయచేసి నన్ను జ్ఞాపకం చేసుకోమని ప్రార్థిస్తున్నాను” అని వేడుకున్నది.

³²దావీదు అబీగయీలుకు సమాధానమిస్తూ, “ఇశ్రాయేలు దేవుడైన యెహోవాకు స్తోత్రం. నన్ను కలుసుకునేందుకు దేవుడే నిన్ను పంపించాడు. ³³నీవు సరియైన న్యాయ విచారణ చేసినందుకు దేవుడు నిన్ను ఆశీర్వదించుచున్నాడు! ఈ రోజు నేను నిర్దోషులను చంపకుండా నీవే నన్ను వారించావు. ³⁴ఇశ్రాయేలీయుల దేవుడైన యెహోవా జీవిస్తున్నంత నిజంగా నీవు గనుక ఇంత త్వరగా ఈరోజు నన్ను కలుసుకునేందుకు రాకపోతే రేపటి ఉదయం లోపల నాబాలు వంశంలో ఒక్క మగవాడు కూడా మిగిలే వాడు కాదు” అని చెప్పాడు దావీదు.

³⁵అప్పుడు దావీదు అబీగయీలు తెచ్చిన కానుకల స్వీకరించి, “శాంతితో ఇంటికి వెళ్లు నీ మాటలు నేను విన్నాను, నీవు కోరినట్టు నేను చేస్తాను” అని దావీదు ఆమెతో చెప్పాడు.

నాబాలు మరణము

³⁶అబీగయీలు తిరిగి వచ్చేసరికి నాబాలు ఇంటి వద్దనే ఉన్నాడు. నాబాలు ఒక రాజులా తింటూ ఉన్నాడు. బాగా తాగి, ఉల్లాసంగా ఉన్నాడు. అందుచేత అబీగయీలు మరుసటి రోజు ఉదయం వరకు నాబాలుతో ఏమీ చెప్పలేదు. ³⁷మరుసటి ఉదయం నాబాలు మామూలుగా ఉన్నాడు. కనుక అతని భార్య జరిగిన దంతా అతనితో చెప్పింది. అది విన్నానే అతనికి గండం పోయి వచ్చి రాయిలా బిగుసుకుపోయాడు. ³⁸ఆ తరువాత పదిరోజులకు నాబాలు చచ్చేటట్టుగా చేసాడు యెహోవా. ³⁹నాబాలు మరణ వార్త విన్న దావీదు, “యెహోవా వాకు స్తోత్రం! నాబాలు నన్ను గూర్చి చెడుగా మాట్లాడాడు. కానీ యెహోవా నన్ను బలం పర్చాడు. నాబాలు తప్ప చేసాడు గనుక యెహోవా వానిని చచ్చేటట్టు చేసాడు” అని చెప్పాడు.

అప్పుడు దావీదు అబీగయీలుకు ఒక వర్తమానం పంపాడు. ఆమె తనకు భార్య కావాలని దావీదు అడిగాడు. ⁴⁰దావీదు సేవకులు కర్మిలుకు వెళ్లి అబీగయీలును కలిసి, “దావీదు నిన్ను తీసుకుని రమ్మని మమ్ములను పంపించాడు. నీవు అతని భార్యవు కావాలని

దావీదు కోరిక” అని చెప్పారు. ⁴¹అబీగయీలు సాగిల పడి నమస్కరించి, “నేను మీ దాసిని మీ సేవకు సిద్ధంగా ఉన్నాను. నేను నా యజమానియైన దావీదు సేవకుల పాదప్రక్షాళనం* చేయటానికే సిద్ధంగా ఉన్నాను” అని చెప్పింది.

⁴²అబీగయీలు వెంటనే ఒక గాడిద మీద ఎక్కి దావీదు పంపిన సేవకులతో కలిసి వెళ్లింది. ఆమెతో అయిదుగురు పనికత్తెలను కూడా తీసుకుని వెళ్లింది. అబీగయీలు దావీదు భార్య అయింది.

⁴³యెజ్రయేలీ వాసి అహీనోయమును కూడా దావీదు వివాహము చేసుకున్నాడు. అహీనోయము, అబీగయీలు ఇద్దరూ దావీదుకు భార్యలయ్యారు. ⁴⁴సౌలు కుమార్తె మీకాలు కూడా దావీదుకు భార్యయే గాని, సౌలు ఆమెను గల్లీముకు చెందిన లాయీషు అనే వాని కుమారుడు పత్రియేలుకు ఇచ్చి మళ్ళీ పెళ్ళి చేశాడు.

దావీదు, అబీషై సౌలు గుడారంలోకి ప్రవేశించుట

26 జీవు ప్రజలు సౌలును చూడటానికి గిబియాకు వెళ్లారు. “హాకిలా కొండల్లో దావీదు దాగి ఉంటున్నాడు. ఈ కొండ యెషీమోనుకు ఎదురుగా ఉంది” అని వారు సౌలుతో చెప్పారు. ²జీవు అరణ్యంలోకి సౌలు వెళ్ళాడు. ఇశ్రాయేలు అంతటిలో తాను ఎంపిక చేసుకొన్న మూడువేల మంది సైనికులను సౌలు తన వెంట తీసుకుని వెళ్ళాడు. సౌలు, అతని మనుష్యులు దావీదును వెదుక్కుంటూ జీవు అరణ్యంలోకి వెళ్లారు. ³సౌలు హాకిలా కొండపై గుడారాలు సిద్ధపరచుకొనెను. యెషీమోనుకు ఎదురుగా బాటపక్కలో ఈ స్థలం వుంది. దావీదు అరణ్యంలోనే వుండి, సౌలు తనను వెతుక్కుంటూ వచ్చినట్లు విన్నాడు. ⁴దావీదు తన వేగుల వారిని పంపి సౌలు హాకిలా కొండకు వచ్చినట్లు తెలుసుకున్నాడు. ⁵సౌలు గుడారాలు వేసుకున్న ప్రదేశానికి దావీదు వెళ్ళాడు. సౌలు, అబ్నోరు ఇద్దరూ నిద్రిస్తున్న చోటును దావీదు చూశాడు. (నేరు కుమారుడు అబ్నోరు సౌలు సైన్యాలకు సేనాని.) గుడారం మధ్యలో సౌలు నిద్రిస్తూ వున్నాడు. సైన్యంతా అతని చుట్టూ వుంది.

⁶హిత్తీయుడైన అహీమెలెకుతోను, సెరూయా కుమారుడయిన అబీషైతోను దావీదు మాట్లాడి, “సౌలు పాశెములోనికి తనతో ఎవరు రాగలరని” అడిగాడు. (అబీషై అనేవాడు యోనాబు తమ్ముడు). “నీతో నేను వస్తా” అని అబీషై చెప్పాడు.

⁷చీకటి పడ్డాక దావీదు, అబీషై కలిసి సౌలు మజలీలోకి వెళ్లారు. సౌలు మధ్యలో నిద్రపోతూ

*సేవకుల పాదప్రక్షాళనం దావీదు కాలంలో ఒక వ్యక్తి ప్రజల కాళ్ళు కడిగితే ఆ వ్యక్తియొక్క అణకువకు, సమ్రతకు గుర్తు.

ఉన్నాడు. సాలు తల వద్ద అతని ఈటె భూమిలోకి దిగవేసి ఉంది. అతని చుట్టూ సైనికులు, పక్కగా అబ్బేరు నిద్రపోతూ ఉన్నారు. ⁸“నీ శత్రువును ఓడించటానికి దేవుడు నీకు ఈ రోజు అవకాశం ఇచ్చాడు. ఒక్క వెలులో, అతని ఈటెతోనే సాలును భూమిలోనికి పోడిచి వేస్తాను” అన్నాడు అబీషై దావీదుతో.

⁹కానీ దావీదు అబీషైతో ఇలా అన్నాడు, “సాలును చంపవద్దు! యెహోవాచే ఎంపిక చేయబడిన రాజుకు హాని చేసినవాడు శిక్షించబడాలి. ¹⁰యెహోవా జీవిస్తున్నంత నిజంగా యెహోవా తానే సాలును శిక్షిస్తాడు. ఒకవేళ సాలు నహజంగానే చనిపోవచ్చు. లేదా యుద్ధంలో అతడు చంపబడవచ్చు. ¹¹కానీ యెహోవా చేత అభిషేకించబడిన రాజును నేను మాత్రం చంపకుండా ఉండేటట్లు చేయుమని యెహోవాకు నేను ప్రార్థన చేస్తాను. కనుక సాలు తలవద్ద ఉన్న ఈటెను, మంచినిలే కూజాను తీసుకోండి. మనము వెళ్లిపోదాము.”

¹²కనుక సాలు తల దగ్గర వున్న ఈటెను, నీటి కూజాను తీసుకుని దావీదు, అబీషై సాలు గుడారం నుండి బయటకు వెళ్లిపోయారు. ఇదంతా జరగటం ఏ ఒక్కరూ చూడలేదు. ఇది ఎవ్వరికీ తెలియదు. ఒక్క మనిషి కూడ కనీసం మేల్కోలేదు! యెహోవా సాలును, తన సైన్యాన్ని గాఢనిద్రలో పడవేయటంతో వారంతా అలా నిద్రపోయారు.

దావీదు మరల సాలును అవమానించుట

¹³దావీదు ఆవలివైపుకు వెళ్లిపోయాడు. సాలు గుడారాలకు దూరంగా లోయ అవతల ఉన్న పర్వతం మీద దావీదు నిలబడ్డాడు. అంటే నీరద్దరి గుడారాలు ఒకదాని కొకటి చాలా దూరంగా ఉన్నాయి.

¹⁴నేరు కుమారుడైన అబ్బేరును, సైన్యాన్ని ఉద్దేశించి దావీదు కేకవేసి “అబ్బేరు నాకు జవాబు చెప్పు” అన్నాడు.

“రాజును పిలుస్తోన్న నీవు ఎవరివి?” అని అబ్బేరు అడిగాడు.

¹⁵అందుకు దావీదు, “నీవు మగాడివి కదూ! నీవు ఇశ్రాయేలు అంతటిలో చాలా గొప్పవాడివి కదూ! నిజమేనంటావా? అయితే నీవు నీ యజమానుడైన రాజును ఎందుకు కాపాడుకోలేదు? నీ యజమానియైన రాజును చంపటానికి ఒక సామాన్యుడు నీ గుడారంలోనికి వచ్చాడు!

¹⁶నీవు గొప్ప పాఠాపాలు చేసావు. యెహోవా జీవిస్తున్నంత నిజంగా నీవు నీ సైనికులూ చాలావి. ఎందుకంటే యెహోవా చేత అభిషేకించబడ్డ నా యజమానియైన రాజును కాపాడలేదు. నీవు సాలు తలవద్ద వుంచబడిన ఈటె, నీళ్లకూజా ఏమయ్యాయో చూడు. అవి ఏవి?” అని ఎదురు ప్రశ్నవేసాడు. ¹⁷సాలుకు

దావీదు స్వరం తెలుసు. “నా కుమారుడా దావీదు, అది నీ స్వరమే కదూ?” అన్నాడు సాలు దావీదుతో.

“అవును నా యజమానీ, నా రాజు, ఇది నా స్వరమే” అన్నాడు దావీదు.

¹⁸దావీదు ఇంకా ఇలా అన్నాడు, “రాజు, నీవు నన్నెందుకు ఇలా తరుముతున్నావు? నేను చేసిన నేరం ఏమిటి? దేని విషయంలో నేను దోషిని? ¹⁹రాజు, నా యజమానీ, నా మాట విను! యెహోవా గనుక నీకు నాపై కోపం వచ్చినట్లు చేసి ఉంటే ఆయనకు బలి సమర్పణ చేద్దాము. కానీ మనుష్యుల ప్రేరణవల్ల నామీద నీకు కోపం వచ్చివుంటే యెహోవా వారిని కష్టనష్టాలకు గురిచేస్తాడు. యెహోవా నాకిచ్చిన భూమిని నేను వదిలిపోయేలా మనుష్యులు చేశారు.

వెళ్లి ఇతర దేవులను కొలువమని

²⁰పరదేశీయులతో ఉండుమని మనుష్యులు నాకు చెప్పారు. ఇప్పుడు నన్ను యెహోవా నన్నిదికి దూరంగా చావనియకు. ఇశ్రాయేలు రాజు ఒక పురుగును చంపటానికి తెత్తుక్కుంటూ బయటికి వచ్చాడు! కొండల్లో కౌజు పట్టును* వేటాడటానికి వచ్చినవానిలా ఉన్నావు నీవు!”

²¹అప్పుడు సాలు, “నేను పాపం చేసాను. నా కుమారుడా దావీదు, నా దగ్గరకు తిరిగి వచ్చేయి. నా ప్రాణం నీకు ముఖ్యం అని ఈ రోజు నీవు నాకు చూపించావు. అందుచేత నేను నీకు హాని చేసేందుకు ప్రయత్నించను. నేను తెలివి తక్కువగా ప్రవర్తించాను. నేను ఒక పెద్ద తప్పుచేశాను” అన్నాడు.

²²“ఇదిగో రాజు ఈటె. మీలో ఒక యువకుడు వచ్చి దీనిని తీసుకోవచ్చు. ²³మంచిచేసిన ప్రతి వానికీ యెహోవా ప్రతిఫలం ఇప్పిస్తాడు. కీడు చేసిన వానిని ఆయన శిక్షిస్తాడు. ఈ వేళ యెహోవా నేను నిన్ను ఓడించేటట్లు చేసాడు. అయినా యెహోవా చేత అభిషేకించబడిన రాజుకు నేను హాని చేయను. ²⁴నీ ప్రాణం నాకు ముఖ్యం అని ఈ వేళ నేను నీకు చూపించాను. యెహోవాకు నా ప్రాణం ముఖ్యం అని యెహోవా నీకు చూపిస్తాడు. ప్రతి కష్టంనుంచీ యెహోవా నన్ను రక్షిస్తాడు” అని చెప్పాడు దావీదు.

²⁵సాలు, “నా కుమారుడా దావీదు, దేవుడు నిన్నాశ్చిర్యంను గాక! నీవు చాలా ఉన్నతమైన కార్యలు చేస్తావు. నీవు విజయం సాధిస్తావు” అని దావీదుతో చెప్పాడు.

కొండల్లో కౌజు పట్టును కొండల్లో కౌజు పట్టులను వేటాడేవారు వాటిని సొమ్మవీళ్లై వరకు తరుముతారు. అప్పుడు వాటిని చంపుతారు. అదే మాదిరిగా సాలుకూడ దావీదును వెంటాడాడు. ఇది కూడ రెండవ గల పద ప్రయోగమే. హెబ్రీలో “కౌజు పట్టు” అనే పదానికి, 14వ వచనంలో “పిలచు-కేకవేయి” అనే పదాలకు సామ్యం కనిపిస్తుంది.

దావీదు తన దారిన తాను వెళ్లిపోయాడు. సౌలు తన ఇంటికి తిరిగి వెళ్లాడు.

దావీదు తన మనుష్యులతో ఫిలిష్తీయుల రాజ్యానికి వెళ్ళుట

27 తరువాత దావీదు, “ఏదో ఒకరోజు సౌలు నన్ను పట్టుకుంటాడు. ఈ పరిస్థితిలో నేను ఫిలిష్తీయుల రాజ్యానికి తప్పించుకోవటం ఒక్కటే ఉత్తమ మార్గం. అప్పుడు సౌలు నా కోసం ఇశ్రాయేలు రాజ్యంలో వెదకటం మానేస్తాడు. ఆ విధంగా నేను సౌలునుండి తప్పించుకుంటాను” అనుకున్నాడు.

²అందుచేత దావీదు, తన ఆరు వందలమంది అనుచరులతో ఇశ్రాయేలును వదిలి వెళ్లాడు. వారు మాయోకు మూరుడైన ఆకీషు వద్దకు వెళ్లారు. ఆకీషు గాతుకు రాజు. ³దావీదు, అతని మనుష్యులు వారి కుటుంబాలతో సహా ఆకీషు రాజుతో పాటు గాతులో నివాసము ఏర్పాటు చేసుకున్నారు. దావీదు ఇద్దరు భార్యలు యెజ్రెయేలీ వాసి అహీనోయము, మరియూ, కర్మిలు నివాసి, నాబాలు భార్య విధవరాలునైన అబీగయీలు అతనితో ఉన్నారు. ⁴దావీదు గాతుకు పారిపోయాడని ప్రజలు సౌలుతో చెప్పగానే సౌలు అతని కొరకు వెదకటం మానేశాడు.

⁵ఆకీషును దావీదు కలిసి, “నా విషయమే నీవు సంతోషిస్తే బయట పట్టణంలో ఒక ఊరిలో స్థానమిస్తే అక్కడ ఉంటాను. నేను కేవలం నీ సేవకుడిని మాత్రమే. రాజధానిలో నీతో నేను ఉండుటకంటే నేను అక్కడే ఉండటం మంచిది” అని చెప్పాడు. ⁶సిక్లగు అనే ఊరిని అదే రోజున ఆకీషు దావీదుకు ఇచ్చాడు. కావున అప్పటి నుండి సిక్లగు యూదా రాజులకు చెందినదిగా ఉండిపోయింది. ⁷ఫిలిష్తీయుల రాజ్యంలో దావీదు ఒక సంవత్సరం నాలుగు నెలలు ఉన్నాడు.

దావీదు ఆకీషు రాజును మోసగించుట

⁸దావీదు, అతని మనుష్యులు కలిసి అమాలేకీయుల తోనూ, గెషూరులో నివసిస్తున్న ప్రజలతోనూ యుద్ధానికి వెళ్లారు. దావీదు మనుష్యులు వారిని ఓడించి వారి ఆస్తులను దోచుకున్నారు. ఆ ప్రజలంతా మూరు పట్టణం దగ్గర తెలమునుండి మొత్తం ఈజిప్టువరకు నివసిస్తూ ఉన్నారు. ⁹ఆ ప్రాంతంలో దావీదు వారితో పోరాడి వారిని ఓడించాడు. వారి గొర్రెలను, పశువులను, గాడిదలను, ఒంటెలను, దుస్తులను అన్నిటిని స్వాధీనం చేసుకొని వాటిని ఆకీషుకు ఇచ్చాడు.

¹⁰దావీదు ఇలా చాలాసార్లు చేసాడు. ప్రతిసారి దావీదు ఎక్కడ యుద్ధం చేసి, సంపద అంతా తెన్నున్నాడు అనే విషయం ఆకీషు అడిగేవాడు. “యూదాకు దక్షిణ ప్రాంతంలో యుద్ధం చేసినానీ యెర్రహ్మాయేలుకు దక్షిణ భాగాన పోరాడనానీ, కేనీయుల దేశానికి దక్షిణాన

పోరాడాను” అనీ ప్రతిసారి ఒక పేరు చెప్పతూ ఉండేవాడు దావీదు. ¹¹బతికి వున్న ఒక స్త్రీని గాని, పురుషుని గాని దావీదు ఒక్కసారి కూడా గాతుకు తీసుకుని రాలేదు. “అలా చేస్తే వాళ్లు నిజానికి తాను చేస్తున్న పనులన్నీ ఆకీషుకు చెబుతారని దావీదు అనుకున్నాడు.” ఫిలిష్తీయుల దేశంలో ఉన్న అన్ని రోజులూ దావీదు ఇలాగే చేసాడు. ¹²ఆకీషు మాత్రం దావీదును నమ్మటం మొదలుపెట్టాడు. “ఇప్పుడు దావీదు యొక్క స్వంత వాళ్లే అతనిని ద్వేషిస్తున్నారు. ఇశ్రాయేలీయులు దావీదును బాగా అసహించుకుంటున్నారు. అందువల్ల దావీదు శాశ్వతంగా నాకు సేవ చేస్తాడు” అని ఆకీషు తనలో తాను అనుకున్నాడు.

ఫిలిష్తీయుల యుద్ధ సన్నాహం

28 తరువాత ఫిలిష్తీయులు ఇశ్రాయేలుపై యుద్ధానికి తమ సైన్యాన్ని సిద్ధం చేశారు. ఆకీషు దావీదుతో, “నీవూ, నీ మనుష్యులూ నాలో కలిసి ఇశ్రాయేలీయుల మీద పోరాటానికి వెళ్లాలని గ్రహించావా?” అని అన్నాడు.

²“ఓ, తప్పకుండా. అప్పుడు నీవే చూస్తూగా నేను ఏమి చేయగలిగింది” అని దావీదు జవాబిచ్చాడు.

“చాలా బాగుంది. నిన్ను నా అంగరక్షకునిగా శాశ్వత నియామకం చేస్తాను” అని అన్నాడు ఆకీషు.

సౌలు మరియూ ఏనోరు స్త్రీ

³సమూయేలు చనిపోయాడు. ఇశ్రాయేలీయులంతా అతని మరణానికి దుఃఖించారు. అతని స్వంత పట్టణ మైన రామాలోనే సమూయేలు శరీరాన్ని ప్రజలు సమాధి చేశారు.

అంతకు ముందే సౌలు కర్ణపశాపముగలవారిని*, చిల్లంగివారిని ఇశ్రాయేలు నుండి వెడల గొట్టాడు.

⁴ఫిలిష్తీయులంతా యుద్ధానికి సిద్ధమై ఘానేము అనే చోట గుడారాలు వేసుకున్నారు. సౌలు ఇశ్రాయేలీ యులందరినీ సమీకరించి, గిల్బోనలో గుడారాలు వేసుకున్నాడు.

⁵ఫిలిష్తీయుల సైన్యాన్ని చూడగానే సౌలు అదిరిపోయాడు. అతని గుండె భయంతో కొట్టుకుంది.

⁶సౌలు యెహూవా అతనికి జవాబు ఇవ్వలేదు. కలలోకూడ దేవుడు సౌలుతో మాట్లాడలేదు. అతనికి జవాబు ఇచ్చేందుకు దేవుడు ఊరీము* ప్రయోగించ లేదు.

కర్ణపశాపముగలవారు చనిపోయిన వారితో మాట్లాడేందుకు ప్రయత్నిస్తారు.

ఊరీము ఆ కాలంలో దేవుని జవాబులు తుమ్మీము ద్వారా ప్రధాన యాజకులు తెలుసుకొనేవారు. అది ఏమిటో తేటగా తెలియదు.

7^{వివరికి} సాలు తన మనుష్యులతో, “ఒక కర్ణపిశాచంగల స్త్రీని వెదకండి. నేను వెళ్లి ఏమీ జరుగబోతోందో ఆమెను అడుగుతాను” అని చెప్పాడు.

“ఏస్దోరులో కర్ణ పిశాచం గల ఒక స్త్రీ వుందని” అతని అధికారులు అతనితో చెప్పారు.

8^{అప్పుడు} సాలు గుర్తు తెలియకుండా మారు వేషం వేసుకొని, ఆ రాత్రి ఇద్దరు మనుష్యులను వెంటబెట్టు కొని ఆ స్త్రీని చూడటానికి వెళ్లాడు. “ఆ స్త్రీని దెవావే శంతో తన భవిష్యత్తును చెప్పమన్నాడు. నేను చెప్పిన వ్యక్తిని నీవు పిలుపు” అని అన్నాడు.

9^{కానీ} ఆ స్త్రీ, “సాలు ఏమీ చేసాడో నీకు ఖచ్చితంగా తెలుసు. కర్ణపిశాచముగలవారిని, చిల్లంగివారిని ఇశ్రాయేలు నుండి వెళ్లగొట్టాడు. నీవు నన్ను ఉరి వేసి చంపాలని చూస్తున్నావు” అని సాలుతో అంది.

10^{సాలు} యెహోవా పేరును ప్రయోగించి ఆ స్త్రీకి ప్రమాణం చేసాడు. “యెహోవా జీవిస్తున్నంత నిజంగా చెబుతున్నాను. నీవు ఈ వని చేసినందుకు శిక్ష పొందవు” అన్నాడు.

11^{అయితే} మాట్లాడేందుకు ఎవరిని రప్పించ మంటావు?” అని ఆ స్త్రీ సాలును అడిగింది.

“సమూయేలును” అన్నాడు సాలు.

12^{ఆ స్త్రీ} సమూయేలును చూచి చావుకే వేసింది. “నీవు నన్ను మాయ చేసావు, నీవు సాలువే” అంది ఆ స్త్రీ సాలుతో.

13^{అయినా} ఏమీ భయపడకు! నీవు ఏమీ చూస్తున్నావు?” అన్నాడు సాలు ఆమెతో. “భూమిలోనుండి * ఒక ఆత్మ రావటం నేను చూస్తున్నాను” అంది ఆ స్త్రీ.

14^{అయితే}, వాని ఆకారం ఎలా ఉంది?” అని సాలు అడిగాడు.

“అతడు అంగీ ధరించిన ముసలివానిలా కనబడుతున్నాడు” అని ఆ స్త్రీ జవాబిచ్చింది.

అది సమూయేలు అని అప్పుడు సాలుకు తెలిసింది. సాలు సాష్టాంగపడి నమస్కరించాడు. 15^{నన్నెందుకు} ఇబ్బంది పెట్టావు? నన్నెందుకు పైకి రప్పించావు?” అన్నాడు సమూయేలు సాలుతో.

సాలు, “నేను కష్టంలో వున్నాను. ఫిలిష్తీయులు నా మీదికి యుద్ధానికి వచ్చారు. దేవుడేమో నన్ను విడిచి పెట్టేవాడు. ఆయన నాకు ఇంకెంత మాత్రం జవాబు ఇవ్వటంలేదు. నాకు ఆయన స్వప్నంలోగాని, ప్రవక్తల ద్వారాగాని జవాబు ఇవ్వటం లేదు. అందుకే నేను నిన్ను పిలిపించాను. నా కర్తవ్యమేమిటో నీవు నాకు చెప్పాలి” అన్నాడు.

16^{సమూయేలు}, “యెహోవా నిన్ను విస్తరించి ఇప్పుడు ఆయన నీ పొరుగువానితో ఉన్నాడు. అందు

చేత నీవు నన్నెందుకు పిలిచావు? 17^{యెహోవా} ఏమీ చేస్తానని చెప్పాడో అదే చేసాడు. ఈ విషయాలు నాద్వారా నీకు చెప్పాడు. యెహోవా ఇశ్రాయేలు రాజ్యాన్ని నీ చేతులనుండి తీసివేసాడు. దానిని నీ పొరుగు వారిలో ఒకనికి ఆయన ఇచ్చాడు. ఆ పొరుగువాడే దావిడు! 18^{నీవు} యెహోవా ఆజ్ఞ పాటించలేదు. నీవు అమాలేకీయులను నాశనం చేయలేదు, వారిమీద యెహోవా ఎంత కోపగించాడో వారికి చూపించలేదు. అందుకే దేవుడు ఈ వేళ నీకు దీనిని చేసాడు.

19^{యెహోవా} ఇశ్రాయేలును, నిన్ను కూడా ఫిలిష్తీయులకు ఇచ్చివేసాడు. ఫిలిష్తీయులు ఇశ్రాయేలు సైన్యాన్ని ఓడించేటట్లు యెహోవా చేస్తాడు. రేపు నీవు, నీ కుమారులు కూడా నాతోపాటు ఇక్కడ ఉంటారు” అని చెప్పాడు.

20^{సాలు} వెంటనే నేల మీదికి ఒరిగిపోయి, అక్కడే పడి ఉన్నాడు. సమూయేలు చెప్పిన వాటి మూలంగా సాలు భయపడిపోయాడు. ఆ రాత్రి, పగలు సాలు ఏమీ తినకపోవటంతో చాలా నీరసించి పోయాడు.

21^{ఆ స్త్రీ} సాలు వద్దకు వచ్చి, అతను నిజంగానే చాలా భయపడి పోయినట్లు గమనించింది. “చూడు, నేను నీ సేవకురాలిని. నేను నీకు విదేయురాలిన య్యాను. నేను నా ప్రాణానికి తెగించి నీవు చెప్పినట్లు చేసాను.

22^{దయచేసి} ఇప్పుడు నేను చెప్పేది విను. నీకు కొంత ఆహారం ఇస్తాను. నీవు అది తినాలి. అప్పుడు నీ దారిన నీవు వెళ్లటానికి సరిపడే శక్తి నీకు ఉంటుంది” అని ఆమె చెప్పింది.

23^{కానీ} సాలు తిరస్కరించాడు. “నేనేమీ తినను” అన్నాడు. సాలు అధికార్లు ఆమెతో కలసి సాలును తినమని బతిమలాడారు. చివరకు సాలు ఒప్పుకుని నేల మీదనుండి లేచి పక్కమీద కూర్చున్నాడు. 24^{ఆ స్త్రీ} ఇంటివద్ద ఒక బలిసిన ఆవుదూడ వుంది. వెంటనే ఆమె ఆ దూడను చంపింది; కొంత పిండి తీసి స్వయంగా కలిపి దానిని ఫులియ గొట్టుకుండా రొట్టె కార్చింది. 25^{ఆ ఆహారాన్ని} సాలు ముందు, అతని అధికార్ల ముందు ఆమె పెట్టింది. సాలు, అతని అధికార్లు భోజనంచేసారు. అదే రోజు రాత్రి వారు బయలుదేరి వెళ్లిపోయారు.

ఫిలిష్తీయుల పాలకులు దావిడు సహాయం తిరస్కరించటం

29 ఆఫెకు వద్ద ఫిలిష్తీయులు తమ సైన్యాన్ని సమకూర్చారు. యెజ్రెయేలులో ఊట బావి వద్ద ఇశ్రాయేలు సైనికులు గుడారాలు వేసుకున్నారు. 2^{ఫిలిష్తీయుల} పాలకులు నూరుమంది దళాలతో, వేయి మంది దళాలతో ముందడుగు వేస్తున్నారు. దావిడు, అతని మనుష్యులు ఆకీషు వెనుక నడుస్తూ

భూమిలోనుండి చావు స్థలంనుండి లేక పీయోలునుండి.

ఉన్నారు. ³ఫిలిష్తీయుల దళాధిపతులు, “ఈ హెబ్రీవాళ్లు ఇక్కడ ఏమి చేస్తున్నారు” అని అడిగారు.

అప్పుడు ఆకీషు ఫిలిష్తీయుల దళాధిపతులతో, “ఇతడు దావీదు. ఇతడు సౌలు అధికారుల్లో ఒకడు. దావీదు చాలా కాలంగా నాతో ఉంటున్నాడు. దావీదు సౌలును విడిచిపెట్టి వచ్చి నా దగ్గర ఉంటున్నప్పుడే నుండి ఇతనిలో నాకు ఏ తప్పు కనబడలేదు.” అని చెప్పాడు.

⁴కానీ ఆకీషు మీద ఫిలిష్తీ దళాధిపతులకు చాలా కోపం వచ్చింది. “దావీదును వెనుకకు వంపించు! నీవు ఇతనికిచ్చిన ఊరికి ఇతను తిరిగి వెళ్లిపోవాలి. యుద్ధంలోకి ఇతడు మనతో రావటానికి వీలేదు. ఇతను ఇక్కడ ఉన్నాడంటే మన మధ్యలో శత్రువును పెట్టుకున్నట్టే అవుతుంది. ఇతను మన మనుష్యులను చంపి తన రాజు సౌలును సంతోష పెడతాడు. ⁵ఈ దావీదును గూర్చే ఇశ్రాయేలీయులు వాట్యం చేస్తూ ‘సౌలు వేల కొలదిగా హతము చేసినవియు, దావీదు పదివేల కొలదిగా హతము చేసినవియు.’ అని పాట పాడారు” అని చెప్పారు ఆ దళాధిపతులు.

⁶అందుచేత ఆకీషు దావీదును పిలిచాడు. “యెహోవా జీవిస్తున్నంత నిజంగా, నీవు నాకు నమ్మకంగా ఉన్నావు. నీవు నా సైన్యంలో పని చేయటం నాకు చాలా సంతోషంగా ఉంటుంది. నీవు వచ్చిన రోజునుండి నీలో ఏ తప్పు నాకు కనబడలేదు. ఫిలిష్తీయుల పాలకులు* కూడ నీవు మంచివాడవని తలస్తున్నారు.

⁷శాంతితో వెనుకకు వెళ్లిపో. ఫిలిష్తీయుల పాలకులకు విరోధంగా ఏమీ చెయ్యకు,” అని ఆకీషు చెప్పాడు. ⁸దావీదు, “నేను ఏమి తప్పుచేసాను? నేను నీ దగ్గరకు వచ్చిన రోజునుండి ఈ రోజు వరకు నీవు నాలో ఏమి తప్పు కనుగొన్నావు? నా యజమానివైన రాజు యొక్క శత్రువులతో నన్నెందుకు పోరాడ నివ్వవు?” అని దావీదు అడిగాడు.

⁹అందుకు ఆకీషు, “నీవు మంచివాడవని నాకు తెలుసు. నీవు దేవుని దగ్గరనుండి వచ్చిన దేవదూతలా ఉన్నావు. కానీ ఫిలిష్తీయుల దళాధిపతి మాత్రం, ‘దావీదు మాతో కలిసి యుద్ధానికి రాకూడదు’ అంటానే ఉన్నాడు.

¹⁰తెల్లవారు రూమునే లేచి నీవు, నీ మనుష్యులూ వెనుకకు వెళ్లిపోవాలి. నేను మీకిచ్చిన నగరానికి తిరిగి వెళ్ళండి. నిన్ను గురించి దళాధిపతి చెప్పిన చెడ్డ మాటలను లెక్క చేయకు. నీవు మంచివాడివి. కనుక సూర్యోదయం కాగానే వెళ్లిపోవాలి” అన్నాడు. ¹¹అందుచేత

దావీదు, అతని మనుష్యులు తెల్లవారురూమునే లేచి ఫిలిష్తీయుల దేశానికి వెళ్లిపోయారు. ఫిలిష్తీయులు యెశ్రైయేలుకు సాగిపోయారు.

అమాలేకీయులు సిక్లను ప్రజలను పట్టుకొనుట

30 దావీదు, అతని మనుష్యులు మూడవ రోజుకు సిక్లను నగరానికి చేరుకున్నారు. అమాలేకీయులు సిక్లగును ముట్టడివేయుట వారు చూశారు. అమాలేకీయులు నెగెవ ప్రాంతం మీద దాడి చేసారు. వారు సిక్లను మీద దాడి చేసి, పట్టణాన్ని తగులబెట్టారు. ²సిక్లనులో ఉన్న స్త్రీలను బందీలుగా పట్టుకున్నారు. పడుచువాళ్లను, వృద్ధులను అందరినీ వారు పట్టుకొన్నారు. వారు ఎన్నోనీ చంపలేదు. కేవలం వారిని బందీలుగా పట్టుకొన్నారు.

³దావీదు, అతని మనుష్యులు సిక్లను వచ్చేసరికి పట్టణమంతా తగులబడి పోవటం వారికి కనబడింది. వారి భార్యలు, కొడుకులు, కూతుళ్లు, అంతా బందీలుగా కొనిపోబడ్డారు. అమాలేకీయులు వారిని పట్టుకొన్నారు. ⁴దావీదు, అతని సైనికులు సామ్మసేల్లి పోయేలా గట్టిగా విలపించారు. ⁵దావీదు యొక్క ఇద్దరు భార్యలు (యెశ్రైయేలీ అహీనోయము, కర్మిలు వాడైన నాబాలు భార్య, విధవరాలు అబీగయిలు) కూడ బందీలుగా కొనిపోబడ్డారు.

⁶సైన్యంలోని మగవాళ్లంతా వారి కుమారులు, కుమార్తెలు బందీలుగా తీసుకుని పోబడినందుకు విచారంగా, కోపంగా ఉన్నారు. దావీదును రాళ్లతో కొట్టి చంపాలని వారు మాట్లాడుకుంటున్నారు. ఇది దావీదును చాలా తల్లడిల్ల చేసింది. కానీ దావీదు తనదేవుడైన యెహోవా నుంచి బలంపొందాడు. ⁷యాజకుడైన అబ్యాతారుతో, “ఏఫోదును తెమ్మని” చెప్పాడు దావీదు.

⁸అప్పుడు దావీదు యెహోవాకాకు ప్రార్థన చేసాడు. “మా కుటుంబాలను బందీలుగా తీసుకునిపోయిన వారిని నేను వెంటాడనా? వారిని పట్టుకుంటానా?” అని అడిగాడు. “వారిని వెంటాడు. నీవు వారిని పట్టుకుంటావు. మీ కుటుంబాలను రక్షించుకొంటావు” అని యెహోవా ప్రత్యుత్తర మిచ్చాడు.

దావీదు, అతని మనుష్యులు ఈజిప్టు బానిసను చూచుట

⁹⁻¹⁰దావీదు తన ఆరువందల మంది మనుష్యులను తనతో బెసారు సెలయేటి వద్దకు తీసుకుని వెళ్ళాడు. కొంతమంది ఆ సెలయేటి వద్ద ఉండిపోయారు. అక్కడ నిలబడిపోయిన చాలా మంది అలసిపోయి ముందుకు వెళ్లలేనంత బలహీనంగా ఉన్నందువల్ల అక్కడే ఉండిపోయారు. కనుక దావీదు, మరో 400 మంది కలసి, అమాలేకీయులను తరుముట కొనసాగించారు.

ఫిలిష్తీయుల పాలకులు ఫిలిష్తీల పాలకులు దావీదుపట్ల సద్భావంతో ఉంటారు. కాని దళాధిపతులే బాగా వ్యతిరేకించారు.

11 ఈజిప్టు మనిషి ఒకడు సౌలలో దావీదు మనుష్యులకు కనబడ్డాడు. వారు ఆ ఈజిప్టు వానిని దావీదు దగ్గరకు తీసుకుని వెళ్లారు. ఆ ఈజిప్టు వానికి వారు మంచినీళ్లు, కొంచెం ఆహారం ఇచ్చారు. 12 అంజూరపు పళ్లను, రొట్టెను, రెండు గుత్తుల ఎండు ద్రాక్షలను కూడ వారు అతనికి ఇచ్చారు. అవి తిని వాడు కొంత సేదతీరాడు. మూడు పగళ్లు, మూడు రాత్రులు అతడు ఏమీ తినిగాని, తాగిగాని ఎరుగడు.

13 "నీ యజమాని ఎవరు? నీవు ఎక్కడనుండి వస్తున్నావు?" అని దావీదు అడిగాడు.

అందుకు, "నేను ఈజిప్టు వాడిని. ఒక అమాలేకీ యుని బానిసను. మూడు రోజుల క్రితం నాకు బబ్బు చేసింది. అందుచేత నా యజమాని నన్ను వదిలివేశాడు.

14 కెరేతీయులు నివసించే దక్షిణ ప్రాంతాన్ని, యూదా దేశాన్ని, కాలేబు ప్రజలు నివసించే నెగవ ప్రాంతాన్ని మేము ముట్టడించాము. మేము సిక్లగును కూడ తగుల బెట్టాము" అని ఆ ఈజిప్టువాడు దావీదుకు చెప్పాడు.

15 "అయితే మా భార్య పిల్లల్ని తీసుకుని పోయిన ఆ మనుష్యుల దగ్గరకు నీవు నన్ను తీసుకుని వెళ్తావా?" అని దావీదు ఆ ఈజిప్టు వాడిని అడిగాడు.

"నన్ను చంపననీ, నా యజమానికి తిరిగి నన్ను అప్పగించననీ దేవుని ముందర నీవు మాట ఇస్తే వారిని కనుక్కోవేందుకు నేను సహాయం చేస్తాను" అన్నాడు ఆ ఈజిప్టువాడు.

అమాలేకీయులను దావీదు ఓడించుట

16 ఈజిప్టువాడు దావీదును అమాలేకీయుల దగ్గరకు నడిపించాడు. ఆ సమయంలో వారు తాగుతూ, తింటూ నేలమీద ఇక్కడా అక్కడా పండుకొనివున్నారు. ఫిలిస్టీయుల దేశం నుండి, యూదా దేశం నుండి వారు కొల్లగొట్టిన ఆస్తిపాస్తులను చూసు కుంటూ సంబరం జరుపు కుంటున్నారు.

17 దావీదు వారిని ఓడించి, చంపేసాడు. నూరో్య దయం నుంచి మరునాటి సాయంత్రం వరకు వారు యుద్ధం చేశారు. సుమారు నాలుగు వందల మంది అమాలేకీ యువకులు మాత్రం బయటపడి దూకి పారి పోయారు వారిలో మిగిలిన వారెవరూ బ్రతికి బయట పడలేదు.

18 దావీదుకు తన ఇద్దరు భార్యలు తిరిగి దొరికారు. అమాలేకీయులు కొల్లగొట్టినదంతా దావీదు తిరిగి తీసుకున్నాడు.

19 ఏమీ ఒదిలిపెట్టబడలేదు. చిన్నాపెద్దా, వారి కూతుళ్లు, కొడుకులు, అందర్నీ వారు తిరిగి తెచ్చుకున్నారు. వారి విలువైన వస్తువులన్నీ వారు తిరిగి తెచ్చుకున్నారు. అమాలేకీయులు దోచుకున్న దంతా వారు తిరిగి తెచ్చుకున్నారు. దావీదు సమస్తం మళ్ళీ తెచ్చుకున్నాడు.

20 గొర్రెలన్నిటినీ, పశువులన్నింటినీ దావీదు మరల తెచ్చుకున్నాడు. దావీదు మనుష్యులు వాటిని ముందు నడుపుకుంటూ వచ్చారు. వారు "ఇది దావీదు యొక్క బహుమానం" అన్నారు.

కొల సామును దావీదు అందరికీ సమంగా పంచుట

21 అలసి నీరసించి దావీదును వెంబడించలేక బెసోరు సెలయేటి దగ్గర దిగబడిపోయిన రెండు వందలమంది సైనికుల వద్దకు దావీదు తిరిగి వచ్చాడు. వారంతా దావీదును, సైన్యాన్ని చూచి ఎదురేగి ఆహ్వానించారు. 22 అయితే దావీదు వెంట వెళ్ళిన గుంపులో కొందరు చెడ్డవాళ్లు, అల్లరి మూక ఉన్నారు. వారు, "ఈ రెండు వందల మంది మనతో రాలేదు. కనుక మనము తీసుకున్న వాటిలో వారికి ఎవరికీ ఏమీ ఇవ్వం. కాకపోతే వారివారి భార్య పిల్లలను మాత్రం వారు తీసుకుని వెళ్ళిపోవచ్చు" అన్నారు.

23 అది విన్న దావీదు, "కాదు, సోదరులారా! అలా చేయకండి. యెహోవా మనకు ఇచ్చిన వాటి విషయం ఆలోచించండి. మనపై దాడి చేసిన శత్రువులను యెహోవా మనచేత ఓడించాడు. 24 మీరు చెప్పే దానిని ఎవరూ వినరు. సామానుల వద్ద కాకలా వున్న వారికి, యుద్ధం చేసిన వారికి సమంగానే వాటా వస్తుంది. అందరూ సమంగానే పంచుకోవాలి" అన్నాడు.

25 దావీదు దీనిని ఇశ్రాయేలుకు ఒక నియమంగా, ఒక ఆదేశంగా చేశాడు. ఆ నియమం ఈ నాటికీ అమలులో వుంది.

26 దావీదు సిక్లగుకు వచ్చాడు. అతడు అమాలేకీయుల నుండి తెచ్చిన సంపదలో కొంత భాగాన్ని తన స్నేహితులైన యూదా నాయకులకు పంపాడు. "యెహోవా శత్రువులనుండి మేము తెచ్చిన సంపదలో నుంచి మీకో చిరుకానుక" అని చెప్పి పంపాడు దావీదు. 27 అమాలేకీయులనుంచి తాను తెచ్చిన వస్తువులలో మరొకొన్నింటినీ బేతేలు నాయకులకు, నెగవులలోని రామోతు, యత్తీరు, 28 అరోయేరు, షిస్మాతు, ఎష్తెనో, 29 రాకాలు మొదలగు యెర్రహ్యేలీ నగరానికి 30 కేయిలు, హెర్యా, కోరాషను, అతాకు 31 మరెందూ హెబ్రోను నగరాల నాయకులకు దావీదు పంపించాడు. అంతేగాక, అందరి తన మనుష్యులలో ఎక్కడెక్కడికీ వెళ్ళాడో ఆ ప్రాంతాల నాయకులకు కూడ వాటిలో కొన్నింటినీ దావీదు పంపించాడు.

సౌలు మరణం

31 ఫిలిస్టీయులు ఇశ్రాయేలుతో యుద్ధం చేశారు. ఇశ్రాయేలు సైన్యం చెల్లాచెదులై ఫిలిస్టీయుల నుండి పారిపోయారు. గిల్గొల పర్యంతం వద్ద చాలా మంది ఇశ్రాయేలీయులు చంపబడ్డారు. ఫిలిస్టీయులు సౌలుతోను, అతని కుమారులతోను భీకరంగా పోరాడారు. సౌలు కుమారులైన యోనాతాను,

అబీనాదాబు మరియు మెల్కిమావలను ఫిలిష్తీయులు చంపివేశారు.

³సౌలు మీద యుద్ధం దారుణంగా జరిగింది. విలు కాండ్రు సౌలు మీద బాణాలు వేయగా సౌలు శరీరం తూట్లు పడిపోయింది. ⁴సౌలు తన ఆయుధాలు మోసే వానిని పిలిచి, “నీ కత్తి దూసి దానితో నన్ను సంహరించు. నున్నతి సంస్కారం లేని ఈ పరాయి వాళ్లు నన్ను గేలి చేయకుండా నన్ను సంహరించు” అని చెప్పాడు. కాని సౌలు సహాయకుడు నిరాకరించాడు. అతడు చాలా భయపడిపోయాడు. అందుచేత సౌలు తన కత్తినే దూసి దానితో తనను తానే చంపుకున్నాడు.

⁵అలా సౌలు చనిపోవటం ఆయుధాలు మోసేవాడు చూశాడు. కనుక వాడు కూడ తన కత్తితో తాను పాడుచుకొని సౌలుతో పాటు చనిపోయాడు. ⁶కనుక ఆ ఒక్కరోజున సౌలు, అతని ముగ్గురు కుమారులు, అతని సహాయకుడు అందరూ చనిపోయారు.

సౌలు మరణం గూర్చి ఫిలిష్తీయుల ఆనందం

⁷లోయకు అవతల నివసిస్తున్న ఇశ్రాయేలీయులు, ఇశ్రాయేలు సైన్యం పారిపోవటం చూశారు. సౌలు, అతని కుమారులు చనిపోవటం కూడ వారు చూశారు. కనుక ఆ ఇశ్రాయేలీయులు తమ నగరాలను వదిలి పారిపోయారు. అప్పుడు ఫిలిష్తీయులు వచ్చి ఆ నగరాలను ఆక్రమించుకొని వాటిలో నివసించసాగారు. ⁸ఆ మరునాడు చనిపోయిన వారివద్దనున్న విలువైన

వస్తువులను తీసుకోవటానికి ఫిలిష్తీయులు వచ్చారు. సౌలు, అతని ముగ్గురు కుమారులు గిల్బోన పర్వతం మీద చనిపోయి ఉన్నట్లు వారు చూశారు.

⁹ ఫిలిష్తీయులు సౌలు తల నరికి, అతని కవచం తీసుకున్నారు. ఈ వార్తను వారు ఫిలిష్తీయులందరికీ తెలియజేసి, వారి బూటకపు దేవతల విగ్రహాల దేవాలయానికి కూడ ఆ వార్తను చేరవేశారు.

¹⁰వారు సౌలు కవచాన్ని అష్టోరోతు దేవత గుడిలో ఉంచారు. ఫిలిష్తీయులు సౌలు శవాన్ని బెత్షాను నగర గోడకు వేలాడదీసారు.

¹¹ఫిలిష్తీయులు సౌలుకు చేసిన వాటన్నింటిని గూర్చి యాబేషుతారు నివాసులు విన్నారు. ¹²కనుక యాబేషు నగరంలో వున్న సైనికులంతా, ఒక రాత్రంతా నడిచి బెత్షాను నగరానికి వెళ్లారు. సౌలు శవాన్ని బెత్షాను నగర గోడ మీదనుంచి వారు దించారు.

అలాగే సౌలు కుమారుల శవాలను కూడ ఆ గోడ మీద నుంచి వారు దించారు. అప్పుడు ఆ శవాలన్నిటినీ వారు యాబేషుకు తీసుకుని వెళ్లారు. అక్కడ యాబేషు ప్రజలు సౌలు, అతని ముగ్గురు కుమారుల శవాలకు దహన సంస్కారం చేశారు.

¹³తరువాత వారు సౌలు, అతని ముగ్గురు కుమారుల శవాలను తీసుకుని యాబేషులో సింధూర వృక్షం క్రింద సమాధి చేశారు. అప్పుడు యాబేషు ప్రజలు వారి దుఃఖాన్ని వెలిబుచ్చారు. యాబేషు ప్రజలు ఏడు రోజుల పాటు భోజన పానాదులు మానివేశారు.*

ఏడురోజులు ... మానివేశారు సౌలు మరణంపట్ల వారి ప్రగాఢ సంతాపాన్ని వారు ఆ విధంగా ప్రకటించేశారు. సౌలు వారి నగరాన్ని కాపాడిన విషయం వారు ఎన్నడూ మరువలేదు.

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>